


How, Ananda, is it to be obtained here:  
“ May what is born, come to be, conditioned,  
and subject to disintegration not  
disintegrate? ” That is impossible. Ananda,  
dwell with yourselves your own island, with  
yourselves as your own refuge, with no other  
refuge; dwell with the Dhamma as your  
island, with the Dhamma as your refuge, with  
no other refuge.

# ຄູ່ມືການຈະເຣີນເມຕຕາ

## THE COMPASSIONATE DEVELOPMENT BOOK

THE BUDDHA'S TEACHING

ສຶກສາ ປະຕິບັດ ແລະ ເສີຍແຜ່ທັມວິນັຍຂອງຕະຖາຄົຕ  
**For free distribution only**



ພິກຂຸທັງຫລາຍ ! ຄົນພວກອື່ນຈະກ່າວຕຳນິເຮົາ  
ຕຳນິພຣະທັມ ຕຳນິພຣະສົງຄຳກໍຕາມ ທ່ານ  
ທັງຫລາຍບໍ່ຄວນອາຄາດ ບໍ່ຄວນໂທມະນັສນ້ອຍ  
ໃຈ ບໍ່ຄວນແຄ້ນເຄືອງໃຈໃນຄົນເຫລົ່ານັ້ນ; ຖ້າ  
ທ່ານທັງຫລາຍແຄ້ນເຄືອງຫລືມີໂທມະນັສນ້ອຍ  
ໃຈໃນຄົນເຫລົ່ານັ້ນ ອັນຕະລາຍຈະມີແກ່ທ່ານ  
ທັງຫລາຍເພາະເຫດນັ້ນແນ່ນອນ.

(ສູ່ຕັ້ນຕະປືດີກ ທີ່ຄະນິກາຍ ສິລຂັນທະວັກ ໙/໒-໓/໑).

# **ຄູ່ມືການຈະເລີນເມຕຕາ The Compassionate Development**



ຮຽບຮຽງໂດຍ: ວ. ວົງແສງສີ

# ຄູ່ມືການຈະເຣີນເມຕຕາ

ຜູ້ຮຽບຮຽງ

ແລະອອກແບບໜັງສື: ວ. ວົງແສງສີ

ຜູ້ຊ່ວຍໃນການຕີພິມ: ພຣະ ຄຳເພົາ ວົງແສງສີ

ພິສູດອັກສອນ:

ພຣະອາຈາຣ໌ ທະວີໄຊ ພູມປະເສີດ

ພຣະອາຈາຣ໌ ບຸນເລີຍ ປັນຍານັນດະ

ພຣະອາຈາຣ໌ ບຸນເນົາ ວົງແສງສີ

ຈັດພິມເພື່ອແຈກເປັນທັມມະທານ

ພິມຄັ້ງທີ 2 .....


ຈຳນວນພິມ ໑໐໐໐ ຫົວ

ພິມທີ່ໂຮງພິມສະຫວ່າງການພິມ

Email Address:

monk\_nao@hotmail.com

bounnaoo@gmail.com



ຂໍ້ມູນທັມມະນີຈັດທຳເພື່ອ  
ປະໂຫຍດທາງການສຶກສາສູ່ສາທາລະນະຊົນ  
ລິຂະສິດໃນຕົ້ນສະບັບນີ້ໄດ້ຮັບການສະຫງວນໄວ້  
ບໍ່ສະຫງວນສິດໃນການຈັດທຳຈາກຕົ້ນສະບັບ  
ເພື່ອເສີຍແຜ່ໃນທຸກກໍຣະນີ.

ກໍຄົນເຫລົ່າໃດຈ່ອງເວຣໄວ້ວ່າ ຄົນນັ້ນດ່າເຮົາ  
ຕີເຮົາ ຊະນະເຮົາ ໄດ້ລັກສິ່ງຂອງຂອງເຮົາໄປ  
ເວຣຂອງຄົນນັ້ນຍ່ອມບໍ່ສະຫງົບ; ສ່ວນຄົນເຫລົ່າ  
ໃດບໍ່ຈ່ອງເວຣໄວ້ວ່າ ຄົນນັ້ນດ່າເຮົາ ຕີເຮົາ  
ຊະນະເຮົາ ໄດ້ລັກສິ່ງຂອງຂອງເຮົາໄປ ເວຣຂອງ  
ຄົນນັ້ນຍ່ອມສະຫງົບລົງ.

ໃນຍຸກໃດກໍຕາມ ເວຣທັງຫລາຍບໍ່ເຄີຍດັບຫາຍ  
ໄປດ້ວຍການຜູກເວຣເລີຍ ແຕ່ດັບໄດ້ດ້ວຍການບໍ່  
ຜູກເວຣ ທັມນີ້ເປັນຂອງເກົ່າ.

ພິກຂຸທັງຫລາຍ ! ທັມມະທານເລີດກວ່າທານ  
ທັງຫລາຍ ການສະແດງທັມເນື່ອງໆແກ່ບຸກຄົນຜູ້  
ຕ້ອງການ ຜູ້ງ່ຽງໂສຕະລົງໜຶ່ງ ນີ້ເລີດກວ່າການ  
ເວົ້າຖ້ອຍຄຳອັນເປັນທີ່ຮັກ; ການຊັກຊວນຄົນຜູ້ບໍ່  
ມີສັທທາໃຫ້ຕັ້ງໝັ້ນດຳລົງຢູ່ໃນສັທທາສັມປະທາ,  
ຊັກຊວນຜູ້ທຸສິລໃຫ້ຕັ້ງໝັ້ນດຳລົງຢູ່ໃນສິລ  
ສັມປະທາ, ຊັກຊວນຜູ້ມີຄວາມຂີ້ຖີ່ໃຫ້ຕັ້ງໝັ້ນ  
ດຳລົງຢູ່ໃນຈາຄະສັມປະທາ, ຊັກຊວນຜູ້ມີ  
ປັນຍາທຣາມ(ທຸປປັນຍັງ) ໃຫ້ຕັ້ງໝັ້ນດຳລົງຢູ່ໃນ  
ປັນຍາສັມປະທາ ນີ້ເລີດກວ່າການປະພຶດ  
ປະໂຫຍດທັງຫລາຍ.

## CONTENTS

໑໑	ຄຳນຳ
໒໑	ປະໂຫຍດຂອງການຈະເຣີນເມຕຕາຈິດ
໒໓	ຄວາມເປັນຜູ້ມີເມຕຕາຍ່ອມເຖິງ ຄວາມຈະເຣີນຢ່າງດຽວບໍ່ມີເສື່ອມເລີຍ
໒໖	ອານິສົງແຫ່ງການຈະເຣີນ ເມຕຕາເຈໂຕວິມຸຕ ໑໑ ປະການ
໒໙	ອານິສົງແຫ່ງການຈະເຣີນເມຕຕາ ເຈໂຕວິມຸຕ ໑໑ ປະການ (ອີກພະສູຕ ໑)
໓໔	ອານຸພາບແຫ່ງຄວາມເມຕຕາ
໓໘	ທາຕເປັນເຄື່ອງສະລັດອອກ ໖ ປະການ
໔໔	ສາຣານິຍະທັມ (ທັມອັນເປັນທີ່ຕັ້ງ ແຫ່ງຄວາມລະນຶກເຖິງກັນ) ສູຕທີ ໑
໔໖	ສາຣານິຍະທັມ (ທັມອັນເປັນທີ່ຕັ້ງ ແຫ່ງຄວາມລະນຶກເຖິງກັນ) ສູຕທີ ໒



- ໔໖ ຄວາມເຖິງພ້ອມດ້ວຍເມຕຕາກະທຳໃຫ້ກັມ  
ທີ່ທຳແລ້ວພໍປະມານສະຫງົບຮະງັບລົງໄດ້
- ໔໘ ຄວາມແຕກຕ່າງລະຫວ່າງອະຣິຍະສາວົກ  
ຜູ້ໄດ້ສະດັບ ກັບບຸຖຸຊົນຜູ້ບໍ່ໄດ້ສະດັບ
- ໖໑ ບຸກຄົນ ໔ ຈຳພວກບໍ່ມີທິວໄປໃນບຸຖຸຊົນ
- ໖໔ ຊົງໂປດພິກຂຸຊາວເມືອງໂກສັມພິ
- ໗໓ ເລື່ອງພິກຂຸຖືກງູກັດຈົນມໍຣະນະພາບ  
ເນື່ອງຈາກບໍ່ຈະເຣີນເມຕຕາ
- ໗໗ ຮັບມືກັບຖ້ອຍຄຳ ໔ ປະການ  
ດ້ວຍໃຈປະກອບດ້ວຍເມຕຕາ
- ໗໙ ການມີໃຈປະກອບດ້ວຍເມຕຕາ  
ອຸປະມາເໝືອນແຜ່ນດິນ
- ໘໓ ການປຽບບຸຣຸດຊຽນຮູບໃນອາກາດ
- ໘໖ ປຽບເໝືອນບຸຣຸດເຜົາແມ່ນ້ຳຄົງຄາ
- ໘໙ ປຽບເໝືອນກະສອບໜັງແມວ
- ໙໒ ໂອວາດສະແດງການປຽບດ້ວຍເລື້ອຍ
- ໙໔ ວາຈາທີ່ກ່າວດ້ວຍເມຕຕາເປັນວາຈາສຸພາສິດ
- ໙໗ ການເສບ ການຈະເຣີນ ການໃສ່ໃຈເຊິ່ງເມຕຕາຈິດ
- ໙໙ ພິກຂຸຜູ້ປະກອບດ້ວຍທັມ ໔ ປະການ  
ບໍ່ຄວນເປັນຜູ້ປົ່ນປົວຄົນໄຂ້
- ໑໐໑ ອານິສົງແຫ່ງການຈະເຣີນເມຕຕາ ໘ ປະການ
- ໑໐໔ ການບໍ່ຈະເຣີນເຊິ່ງເມຕຕາເຈໂຕວິມຸຕ  
ຍ່ອມຖືກພວກອະມະນຸດກຳຈັດໄດ້ງ່າຍ
- ໑໐໗ ການຈະເຣີນເມຕຕາມີອານິສົງ

### ຫລາຍກວ່າການໃຫ້ທານ

- ໑໑໐ ເມື່ອຈະເຣີນເມຕຕາຈົດຢູ່ ພວກອະມະນຸດ  
ຍ່ອມກະທຳຈິດໃຫ້ຟຸ່ງຊານບໍ່ໄດ້
- ໑໑໓ ທາງທີ່ນຳໄປສູ່ຄວາມເປັນສະຫາຍຂອງພຣົມ
- ໑໑໖ ການແຜ່ເມຕຕາ ກະຣຸນາ ມຸທິຕາ ອຸປະກຳ
- ໑໒໒ ລັກສະນະຂອງບຸກຄົນທີ່ມີຊີວິດຢູ່ດ້ວຍເມຕຕາ
- ໑໒໙ ພຣະນາງສາມາວະດີ  
ຜູ້ມີປົກກະຕິຢູ່ດ້ວຍເມຕຕາ
- ໑໓໒ ຜູ້ໂຈດບໍ່ເປັນທັມຕ້ອງເດືອດຮ້ອນ
- ໑໓໓ ຜູ້ຖືກໂຈດໂດຍບໍ່ເປັນທັມບໍ່ຕ້ອງເດືອດຮ້ອນ
- ໑໓໔ ຜູ້ໂຈດໂດຍເປັນທັມບໍ່ຕ້ອງເດືອດຮ້ອນ
- ໑໓໕ ຜູ້ຖືກໂຈດໂດຍທັມຕ້ອງເດືອດຮ້ອນ
- ໑໓໗ ທັມສຳລັບຜູ້ໂຈດ ໔ ປະການ

## ຄຳນຳ

ຫລັກການຢູ່ຮ່ວມກັນຢ່າງສະຫງົບ ສັນຕິ ສາມັກຄີ ປາສະຈາກຄວາມພະຍາບາດ ບຽດບຽນ ນັບວ່າເປັນສິ່ງທີ່ ທຸກຄົນຕ່າງກໍມຸ່ງມັນສະແຫວງຫາ ແລະກໍມີຄົນຈຳນວນ ຫລາຍຕ່າງກໍກ່າວເຖິງຄວາມມີສັນຕິພາບ ຢາກໃຫ້ສັງຄົມ ມະນຸດຢູ່ຮ່ວມກັນຢ່າງສັນຕິ ເພາະເລື່ອງລາວອັນເປັນ ເຫດການສະເຫຼີອນຂັ້ນໃນຫລາຍທົດສະວັດທີ່ຜ່ານມາ ລວມທັງຄວາມຂັດແຍ່ງທີ່ເກີດຂຶ້ນໃນສັງຄົມໂລກປັດຈຸບັນ ອັນເປັນເຫດນຳໄປສູ່ຄວາມລົ້ມຕາຍຂອງມວນມະນຸດຊາດ ສິ່ງທັງຫລາຍເຫລົ່ານັ້ນຈະແກ້ໄຂໄດ້ຢ່າງໃດ ສັນຕິສຸກຈະ ເກີດຂຶ້ນໄດ້ດ້ວຍວິທີໃດ ນັບວ່າເປັນຄຳຖາມທີ່ມີຢູ່ໃນໃຈ ຂອງຄົນສ່ວນໃຫຍ່.

ເຮົາໃນຖານະພຸດທະສາສະນິກະຊົນທີ່ມີຄວາມຮັກ ຄວາມ  
ສັທທາໃນພຣະຕະຖາຄົຕອະຣະຫັນຕະສັມມາສັມພຸທທະ  
ທີ່ເຊື່ອໃນການຕຣັສຮູ້ເອງໂດຍຊອບຂອງພຣະອົງຄ໌ ເຊື່ອ  
ວ່າ ພຣະອົງຄ໌ຊົງເປັນສັພພັນຍູຈົງ ກໍຄວນເຂົ້າໄປສຶກສາ  
ວ່າ ພຣະຕະຖາຄົຕອະຣະຫັນຕະສັມມາສັມພຸທທະຊົງ  
ສອນເລື່ອງນີ້ໄວ້ຢ່າງໃດ?

ຫລັກທັມແຫ່ງການຢູ່ຮ່ວມກັນ(ຢ່າງສະຫງົບສັນຕິ) ພຣະຜູ້  
ມີພຣະພາກຊົງຕຣັສສອນໄວ້ຫລາຍ ເພື່ອຄວາມບໍ່  
ບຸງດບຽນຕົນ ບໍ່ບຸງດບຽນຄົນອື່ນ ບໍ່ບຸງດບຽນຕົນແລະຄົນ  
ອື່ນທັງສອງຝ່າຍ ເປັນການກະທຳທີ່ເປັນກຸສົນ ມີ  
ຄວາມສຸກເປັນກຳໄລ ມີຄວາມສຸກເປັນຜົນ ພຣະອົງຄ໌ຊົງ  
ສອນໃຫ້ມີເມຕຕາກາຍະກັມ ເມຕຕາວະຈິກັມ ເມຕຕາ  
ມະໂນກັມ ເຊັ່ນໃນຫລັກທັມທີ່ເປັນເຫດໃຫ້ລະນຶກເຖິງກັນ  
ທີ່ຮຽກວ່າ ສາຣານິຍະທັມ ເຊິ່ງໄດ້ນຳມາຮຽບຮຽງໄວ້ແລ້ວ  
ໃນໜັງສືເຫລັ້ມນີ້.

ໃນອີກຢ່າງໜຶ່ງ ພຣະອົງຄ໌ຊົງສອນໃຫ້ຈະເຣີນເມຕຕາ  
ເພື່ອລະພະຍາບາທ ເຊິ່ງໄດ້ຕຣັສກັບພຣະຣາຫຸລວ່າ  
“ ຣາຫຸລ ! ທ່ານຈົ່ງຈະເຣີນເມຕຕາພາວະນາເຖີດ ເພາະເມື່ອ  
ທ່ານຈະເຣີນເມຕຕາພາວະນາຢູ່ ກໍຈັກລະພະຍາບາທໄດ້...”  
ສ່ວນໃນຫລັກການປະພຶດສຸຈະຣິດກາຍ ວາຈາ ທີ່ຮຽກວ່າ

ສິລ ໕ ປະການ ກໍເປັນຄໍາຕອບຊັດເຈນ ເມື່ອນໍາມາ  
ປະຕິບັດແລ້ວຍ່ອມນໍາສັນຕິສຸກມາສູ່ຊີວິດ.

ສິ່ງສໍາຄັນຢ່າງຍິ່ງທີ່ພຣະອົງຄົ້ນຄວ້າໃຫ້ໃສ່ໃຈໃນການຈະເຣີນ  
ເມຕຕາຈິດ ອັນເປັນພຣະໂອວາດທີ່ສະແດງການປຸງ  
ດ້ວຍເລື່ອຍຢ່າງເຊັ່ນ “ ພິກຂຸທັງຫລາຍ ພວກທ່ານຈົ່ງ  
ໃສ່ໃຈໃນໂອວາດທີ່ສະແດງການປຸງດ້ວຍເລື່ອຍນີ້ຢູ່  
ເນື່ອງໆເຖິດ ຂໍ້ນັ້ນຈັກເປັນປະໂຫຍດແລະຄວາມສຸກແກ່  
ພວກທ່ານທັງຫລາຍສິ້ນກາລະນານ. ”

ການໄດ້ຮວບລວມທັມວິນັຍຂອງພຣະສາສດາ ມີເປົ້າໝາຍ  
ເພື່ອປະກາດຫລັກຄໍາສອນຂອງພຣະອົງຄົ້ນຄວ້າສັງຄົມ ເພື່ອ  
ຄວາມສຸກຄວາມຈະເຣີນຂອງເຫລົ່າສັດ ເພື່ອປະໂຫຍດ  
ສຸກແກ່ຊາວໂລກ ແລະຫລັກທັມດັ່ງກ່າວກໍເປັນຄໍາຕອບໃຫ້  
ເຮົາທັງຫລາຍ ທີ່ຕ້ອງການສັນຕິສຸກອັນແທ້ຈິງ.

ດ້ວຍຄວາມລັບທາໃນພຣະຕະຖາຄົຕ

໑. ວົງແສງສີ



ວາເສຕຖະ ! ພິກຂຸພິຈາຣະນາເຫັນນິວອນ ໔ ປະການ  
ເຫລົ່ານີ້ທີ່ຍັງລະບໍ່ໄດ້ໃນຕົນ ເໝືອນໜີ້ ເໝືອນໂຣຄ  
ເໝືອນຄຸກ ເໝືອນຄວາມເປັນທາສ ເໝືອນທາງໄກ  
ກັນດານ ແລະທ່ານພິຈາຣະນາເຫັນນິວອຣ ໔ ປະການທີ່  
ລະໄດ້ແລ້ວໃນຕົນເໝືອນຄວາມບໍ່ມີໜີ້ ເໝືອນຄວາມບໍ່  
ມີໂຣຄເໝືອນການພົ້ນຈາກຄຸກ ເໝືອນຄວາມມີ  
ອິດສະຫລະແກ່ຕົນ ເໝືອນພູມສະຖານອັນກະເສມ  
ສັນນັ້ນ.

ເມື່ອທ່ານພິຈາຣະນາເຫັນນິວອຣ ໔ ເຫລົ່ານີ້ ທີ່ລະໄດ້  
ແລ້ວໃນຕົນ ຍ່ອມເກີດປາໂມທ ເມື່ອປາໂມທແລ້ວ ຍ່ອມ  
ເກີດປິຕິ ເມື່ອໃຈມີປິຕິ ກາຍຍ່ອມສະຫງົບ ທ່ານມີກາຍ  
ສະຫງົບແລ້ວ ຍ່ອມໄດ້ສະເຫວີຍສຸກ ເມື່ອມີສຸກ ຈິດຍ່ອມ  
ຕັ້ງໝັ້ນ

ທ່ານມີໃຈປະກອບດ້ວຍເມຕຕາ ແຜ່ໄປຕະຫລອດທິດທີ່  
ໜຶ່ງຢູ່ ທິດທິສອງ ທິດທິສາມ ທິດທິສີ່ກໍເໝືອນກັນ ຕາມ  
ໃນນີ້ ທັງເບື້ອງເທິງ ເບື້ອງລຸ່ມ ເບື້ອງຂວາ ແຜ່ໄປ  
ຕະຫລອດໂລກ ທົ່ວສັດທຸກເຫລົ່າ ໃນທີ່ທຸກສະຖານ  
ດ້ວຍໃຈປະກອບດ້ວຍເມຕຕາອັນໄພບູນ ເຖິງຄວາມຍິ່ງ  
ໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີຄວາມພະຍາບາກຢູ່  
ປຽບເໝືອນຄົນເປົ່າສັງຜູ້ມີກຳລັງ ຍ່ອມຍັງບຸກຄົນໃຫ້ໄດ້  
ຍິນທັງສີ່ທິດໂດຍບໍ່ຍາກສັນໃດ; ເມຕຕາເຈໂຕວິມຸຕທີ່  
ບຸກຄົນອົບຮົມແລ້ວຢ່າງນີ້ ກັມທີ່ກະທຳພໍປະມານອັນໃດ  
ກັມນັ້ນຈະບໍ່ເຫລືອຢູ່ ສັນນັ້ນເໝືອນກັນ.

ວາເສຕຖະ ! ນີ້ແລ ກໍເປັນທາງເພື່ອຄວາມເປັນສະຫາຍ  
ແຫ່ງພຣົມ.



ວາເສຕຖະ ! ອີກຂໍ້ໜຶ່ງ ພິກຂຸມີໃຈປະກອບດ້ວຍກະຣຸນາ  
...ປະກອບດ້ວຍມຸທິຕາ...ປະກອບດ້ວຍອຸເປກຂາ. ດູຣາ  
ວາເສຕຖະ ນີ້ແລເປັນທາງເພື່ອຄວາມເປັນສະຫາຍ  
ແຫ່ງພຣົມ.

ວາເສຕຖະ ! ທ່ານຈະສຳຄັນຄວາມຂໍ້ນີ້ວ່າຢ່າງໃດ ພິກຂຸ  
ຜູ້ມີປົກກະຕິຢູ່ຢ່າງນີ້ ມີເຄື່ອງເກາະຄືສະຕຣິຫລີບໍ່?

ຂ້າແຕ່ພຣະອົງຜູ້ຈະເຣີນ ! ບໍ່ມີ

ມີຈິດຈອງເວຣຫລີບໍ່?

ຂ້າແຕ່ພຣະອົງຜູ້ຈະເຣີນ ! ບໍ່ມີ

ມີຈິດບຽດບຽນຫລີບໍ່?

ຂ້າແຕ່ພຣະອົງຜູ້ຈະເຣີນ ! ບໍ່ມີ

ມີຈິດເສົ້າໝອງຫລີບໍ່?

ຂ້າແຕ່ພຣະອົງຜູ້ຈະເຣີນ ! ບໍ່ມີ

ຍັງຈິດໃຫ້ໄປໃນອຳນາດໄດ້ຫລີບໍ່?

ຂ້າແຕ່ພຣະອົງຜູ້ຈະເຣີນ ! ໄດ້ ຂ້ານ້ອຍ

ວາເສຕຖະ ! ໄດ້ຍິນວ່າ ພິກຂຸບໍ່ມີເຄື່ອງເກາະຄືສະຕຣີ  
ພຣົມກໍບໍ່ມີ ຈະປຽບທຽບພິກຂຸຜູ້ບໍ່ມີເຄື່ອງເກາະຄືສະຕຣີ  
ກັບພຣົມຜູ້ບໍ່ມີເຄື່ອງເກາະຄືສະຕຣີໄດ້ຫລືບໍ່?

ຂ້າແຕ່ພຣະອົງຜູ້ຈະເຣີນ ! ໄດ້ ຂ້ານ້ອຍ

ວາເສຕຖະ ! ດີລະ ພິກຂຸບໍ່ມີເຄື່ອງເກາະຄືສະຕຣີ ເບື້ອງ  
ໜ້າແຕ່ຕາຍໄປເພາະກາຍແຕກ ຈັກເຂົ້າເຖິງຄວາມເປັນ  
ສະຫາຍແຫ່ງພຣົມຜູ້ບໍ່ມີເຄື່ອງເກາະຄືສະຕຣີ ຂໍ້ນີ້ເປັນ  
ຖານະທີ່ຈະມີໄດ້.

ວາເສຕຖະ ! ພິກຂຸມີຈິດບໍ່ມີເວຣ ພຣົມກໍມີຈິດບໍ່ມີເວຣ,  
ພິກຂຸມີຈິດບໍ່ບຽດບຽນ ພຣົມກໍມີຈິດບໍ່ບຽດບຽນ, ພິກຂຸມີ  
ຈິດບໍ່ເລົ້າໝອງ ພຣົມກໍມີຈິດບໍ່ເລົ້າໝອງ, ພິກຂຸຍັງຈິດໃຫ້  
ເປັນໄປໃນອຳນາດໄດ້ ພຣົມກໍຍັງຈິດໃຫ້ເປັນໄປໃນ  
ອຳນາດໄດ້ ຈະປຽບທຽບພິກຂຸຜູ້ຍັງຈິດໃຫ້ເປັນໄປໃນ  
ອຳນາດໄດ້ ກັບພຣົມຜູ້ຍັງຈິດໃຫ້ເປັນໄປໃນອຳນາດໄດ້  
ໄດ້ຫລືບໍ່?

ຂ້າແຕ່ພຣະອົງຜູ້ຈະເຣີນ ! ໄດ້ ຂ້ານ້ອຍ

ວາເສຕຖະ ! ດີລະ ກໍພິກຂຸຍັງຈິດໃຫ້ເປັນໄປໃນອຳນາດ  
ໄດ້ນັ້ນ ເບື້ອງໜ້າແຕ່ຕາຍເພາະກາຍແຕກ ຈັກເຂົ້າເຖິງ  
ຄວາມເປັນສະຫາຍແຫ່ງພຣົມຜູ້ຍັງຈິດໃຫ້ເປັນໄປໃນ  
ອຳນາດໄດ້ ຂໍ້ນີ້ເປັນຖານະທີ່ມີໄດ້.

---

ສູຕເດັມຕະປິດົກ ພາສາໄທ ສະບັບຫລວງ ເທລັມທີ ໙ ທິຄະນິກາຍ ສິລຂັນທະວັກ  
ໜ້າທີ ໓໘໑-໓໘໒/໓໘໓-໓໘໔



...ຄົນເຫລົ່າອື່ນຈັກມີຈິດພະຍາບາທ

**ເຮົາທັງຫລາຍຈັກເປັນຜູ້ບໍ່ມີຈິດພະຍາບາທ**

## ປະໂຫຍດຂອງການຈະເຣີນເມຕຕາຈິດ

### The Benefit of compassionate Development

ພິກຂຸທັງຫລາຍ ! ທ່ານທັງຫລາຍຢ່າກົວຕໍ່ບຸນເລີຍ ຄຳວ່າ  
ບຸນນີ້ ເປັນຊື່ຂອງຄວາມສຸກ.

ພິກຂຸທັງຫລາຍ ! ເຮົາຢ່ອມຮູ້ຊັດເຈນເຊິ່ງຜົນແຫ່ງບຸນອັນ  
ໜ້າປາຖະໜາ ໜ້າຮັກໃຄ້ ໜ້າພໍໃຈ ທີ່ເຮົາສະເຫວີຍແລ້ວ  
ຕະຫລອດກາລະນານ ເຮົາຈະເຣີນເມຕຕາຈິຕຕະຫລອດ  
ກຸ ປີ ເຮົາບໍ່ໄດ້ກັບມາຍັງໂລກນີ້ຕະຫລອດ ກຸ ສັງວັຕຕະ  
ວິວັຕຕະກັບ.

ພິກຂຸທັງຫລາຍ ! ເມື່ອໂລກເຖິງຄວາມພິນາດ ເຮົາເຂົ້າ  
ເຖິງພຣົມມະໂລກຊັ້ນອາພັສສະຣະ ເມື່ອໂລກຍັງບໍ່ເຖິງ  
ຄວາມພິນາດ ເຮົາຢ່ອມເຂົ້າເຖິງວິມານພຣົມອັນວ່າງເປົ່າ  
ໃນວິມານພຣົມນັ້ນ ເຮົາເປັນພຣົມ ເປັນທ້າວມະຫາພຣົມ

ມີຄວາມເປັນໃຫຍ່ເຊິ່ງໃຜບໍ່ສາມາດຄອບງຳໄດ້ ມີຄວາມ  
ເຫັນແນ່ນອນ ມີອຳນາດ ເຮົາໄດ້ເປັນທ້າວສັກກະເທວະ  
ຣາຊເຖິງ ໙໖ ຄັ້ງ; ເຮົາໄດ້ເປັນພຣະເຈົ້າຈັກກະພັດຜູ້ຊົງ  
ທັມ ເປັນພຣະຣາຊາໂດຍທັມ ມີມະຫາສະໝຸດທັງ ໔  
ເປັນຂອບເຂດ ເປັນຜູ້ຊະນະສົງຄາມ ມີຊົນະບົດທີ່ມີ  
ຄວາມໝັ້ນຄົງ ປະກອບດ້ວຍຣັຕະນະ ໗ ປະການຫລາຍ  
ຮ້ອຍຄັ້ງຄື ຊ້າງແກ້ວ, ມ້າແກ້ວ, ມະນີແກ້ວ, ນາງແກ້ວ,  
ຄະຫະບໍດີແກ້ວ, ຊຸນພົນແກ້ວເປັນທີເຈັດ. ອີກຢ່າງໜຶ່ງ  
ເຮົາເຄີຍມີບຸຕຫລາຍກວ່າພັນ ລ້ວນແຕ່ເປັນຜູ້ກ້າຫານ  
ສາມາດຢ່າຍິຂ້າເສິກໄດ້ ເຮົາຄອບຄອງປະຖະພົອນມີ  
ມະຫາສະໝຸດເປັນຂອບເຂດໂດຍທັມ ບໍ່ຕ້ອງໃຊ້ອາດຍາ  
ບໍ່ຕ້ອງໃຊ້ສາດຕາ.

ສູຕຕັນຕະປິດົກ ອັງຄຸຕຕະຣະນິກາຍ

ສັຕຕະກະ-ອັຕຕະກະ-ນະວະກະນິບາຕ ໒໙/໗໔/໔໙

## ຄວາມເປັນຜູ້ມີເມຕຕາຍ່ອມເຖິງຄວາມຈະເຣີນ ຢ່າງດຽວ ບໍ່ມີເສື່ອມເລີຍ

ພິກຂຸທັງຫລາຍ ! ເມື່ອພິກຂຸທັງຫລາຍເຂົ້າໄປຕັ້ງກາຍະ  
ກັມ ປະກອບດ້ວຍເມຕຕາໃນເພື່ອນພຣົມມະຈັນທັງຫລາຍ  
ທັງໃນທີ່ແຈ້ງແລະທີ່ລັບຢູ່ພຽງໃດ ຍ່ອມຫວັງໄດ້ເຊິ່ງ  
ຄວາມຈະເຣີນຢ່າງດຽວ ບໍ່ມີເສື່ອມພຽງນັ້ນ.

ພິກຂຸທັງຫລາຍ ! ເມື່ອພິກຂຸທັງຫລາຍເຂົ້າໄປຕັ້ງວະຈິກັມ  
ປະກອບດ້ວຍເມຕຕາ ໃນເພື່ອນພຣົມມະຈັນທັງຫລາຍ  
ທັງໃນທີ່ແຈ້ງແລະທີ່ລັບຢູ່ພຽງໃດ ຍ່ອມຫວັງໄດ້ເຊິ່ງ  
ຄວາມຈະເຣີນຢ່າງດຽວ ບໍ່ມີເສື່ອມພຽງນັ້ນ.



ພິກຂຸທັງຫລາຍ ! ເມື່ອພິກຂຸທັງຫລາຍເຂົ້າໄປຕັ້ງມະໂນ  
ກັມ ປະກອບດ້ວຍເມຕຕາໃນເພື່ອນພຣົມມະຈັນທັງຫລາຍ  
ທັງໃນທີ່ແຈ້ງແລະທີ່ລັບຢູ່ພຽງໃດ ຍ່ອມຫວັງໄດ້ເຊິ່ງ  
ຄວາມຈະເຣີນຢ່າງດຽວ ບໍ່ມີເສື່ອມພຽງນັ້ນ.

---

ສູຕຕັນຕະປິດົກ ເຫລັ້ມທີ ໑໐ ສະບັບຫລວງ ພາສາໄທ ທິຄະນິກາຍ ມະຫາວັກ ໜ້າ  
ທີ ໗໑-໗໒ ຂໍ້ທີ ໗໔

ຣາຫຼລ ! ທ່ານຈົ່ງຈະເຣີນເມຕຕາພາວະນາເຖີດ  
ເພາະເມື່ອທ່ານຈະເຣີນເມຕຕາພາວະນາຢູ່ ກໍຈັກລະ  
ພະຍາບາທໄດ້.

ທ່ານຈົ່ງຈະເຣີນກະຣຸນາພາວະນາເຖີດ ເພາະເມື່ອ  
ທ່ານຈະເຣີນກະຣຸນາພາວະນາຢູ່ ຈັກລະວິຫິງສາໄດ້.

ທ່ານຈົ່ງຈະເຣີນມຸທິຕາພາວະນາເຖີດ ເພາະເມື່ອ  
ທ່ານຈະເຣີນມຸທິຕາພາວະນາຢູ່ ຈັກລະອະຣະຕິໄດ້.

ທ່ານຈົ່ງຈະເຣີນອຸເປກຂາພາວະນາເຖີດ ເພາະ  
ເມື່ອທ່ານຈະເຣີນອຸເປກຂາພາວະນາຢູ່ ຈັກລະປະຕິຄະ  
ໄດ້.

ທ່ານຈົ່ງຈະເຣີນອະສຸພະພາວະນາເຖີດ ເພາະ  
ເມື່ອທ່ານຈະເຣີນອະສຸພະພາວະນາຢູ່ ຈັກລະຣາຄະໄດ້.

ທ່ານຈົ່ງຈະເຣີນອະນິຈຈະສັນຍາພາວະນາເຖີດ  
ເພາະເມື່ອທ່ານຈະເຣີນອະນິຈຈະສັນຍາພາວະນາຢູ່ ກໍຈັກ  
ລະອັສມິມານະໄດ້.

## ອານິສົງແຫ່ງການຈະເຣີນ ເມຕຕາເຈໂຕວິມຸຕ ໑໑ ປະການ

ພິກຂຸທັງຫລາຍ ! ເມື່ອເມຕຕາເຈໂຕວິມຸຕ ອັນບຸກຄົນ  
ເສບຄົບແລ້ວ ຈະເຣີນແລ້ວ ກະທຳໃຫ້ຫລາຍແລ້ວ  
ກະທຳໃຫ້ເປັນດັ່ງຍານ ກະທຳໃຫ້ເປັນທີ່ຕັ້ງ ໃຫ້ຕັ້ງໝັ້ນ  
ໂດຍລຳດັບ ສັ່ງສົມດີແລ້ວ ປາຣົບດີແລ້ວ ຍ່ອມຫວັງ  
ອານິສົງ ໑໑ ປະການ, ໑໑ ປະການເປັນແນວໃດ? ຄື:

ຍ່ອມຫລັບເປັນສຸກ ໑

ຍ່ອມຕື່ນເປັນສຸກ ໑

ຍ່ອມບໍ່ຜັນຮ້າຍ ໑

ຍ່ອມເປັນທີ່ຮັກຂອງມະນຸດທັງຫລາຍ ໑

ຍ່ອມເປັນທີ່ຮັກຂອງອະມະນຸດທັງຫລາຍ ໑

ເທວະດາທັງຫລາຍຍ່ອມຮັກສາ ໑

ໄຟ ຢາພິດ ຫລືສັຕຕາຍ່ອມບໍ່ກ້າກ່າຍໄດ້ ໑

ຈິດຍ່ອມຕັ້ງໝັ້ນໂດຍໄວ ໑

ສີໜ້າຜ່ອງໃສ ໑


ເປັນຜູ້ບໍ່ຫລົງທຳກາລະ ໑

ເມື່ອບໍ່ປັນລູກທັມທີ່ຍິ່ງຂຶ້ນໄປຍ່ອມເຂົ້າເຖິງພຣົມມະໂລກ ໑

ພິກຂຸທັງຫລາຍ ! ເມື່ອເມຕຕາເຈໂຕວິມຸຕ ອັນບຸກຄົນ  
ເສບຄົບແລ້ວ ຈະເຣີນແລ້ວ ກະທຳໃຫ້ຫລາຍແລ້ວ  
ກະທຳໃຫ້ເປັນດັ່ງຍານ ກະທຳໃຫ້ເປັນທີ່ຕັ້ງ ໃຫ້ຕັ້ງໝັ້ນ  
ໂດຍລຳດັບ ສັ່ງສົມດີແລ້ວ ປາຣົບດີແລ້ວ ຍ່ອມຫວັງ  
ອານິສົງ ໑໑ ປະການນີ້ແລ.

---

ສູຕຕັນຕະປິດົກ ອັງຄຸຕຕະຣະນິກາຍ ທະກະສະ-ເອກາທະສະກະນິບາຕ ພາສາໄທ  
ສະບັບຫລວງ ເທລັມທີ ໒໔ ໜ້າທີ ໓໑໖/໒໒໒

A sepia-toned photograph of a bird, possibly a shrike, perched on a thin branch. The bird is facing right, with its head slightly turned. It has a dark eye, a light-colored throat, and a dark body with lighter streaks on its wings. The background is a soft-focus view of foliage and branches.

ຄົນພານກ່າວຄຳຫຍາບດ້ວຍວາຈາ  
ຍ່ອມສຳຄັນວ່າ ຊະນະແລ້ວ  
ແຕ່ຄວາມອົດກັ້ນໄດ້ເປັນຄວາມຊະນະ  
ຂອງບັນດິດຜູ້ຮູ້ແຈ້ງຢູ່  
ຜູ້ໃດໂກດຕອບບຸກຄົນທີ່ໂກດແລ້ວ  
ຜູ້ນັ້ນເປັນຜູ້ຊົ່ວກວ່າ ບຸກຄົນຜູ້ໂກດແລ້ວ  
ເພາະການໂກດຕອບນັ້ນ...

ສັງຍຸຕຕະນິກາຍ ສະຄາຖະວັກ ໑໔/໑໙໘/໒໐໑໖

## ອານິສົງແຫ່ງການຈະເຣີນເມຕຕາ ເຈໂຕວິມຸຕ ໑໑ ປະການ (ອີກພຣະສູຕ ໑)

ທ່ານຈົ່ງສຶກສາຢ່າງນີ້ວ່າ ຈິດຂອງເຮົາຈັກຕັ້ງໝັ້ນ ດຳລົງຢູ່ ດ້ວຍຄວາມດີໃນພາຍໃນ ແລະ ອະກຸສິລທັມອັນເປັນບາບ ທີ່ເກີດຂຶ້ນແລ້ວ ຈັກບໍ່ຄອບງຳຈິດໄດ້ ເມື່ອໃດຈິດຂອງ ທ່ານເປັນຈິດທີ່ຕັ້ງໝັ້ນ ດຳລົງຢູ່ດ້ວຍດີແລ້ວໃນພາຍໃນ ແລະ ອະກຸສິລທັມອັນເປັນບາບທີ່ເກີດຂຶ້ນແລ້ວບໍ່ຄອບງຳ ຈິດໄດ້ ເມື່ອນັ້ນທ່ານຈົ່ງສຶກສາຢ່າງນີ້ວ່າ ເຮົາຈັກຈະເຣີນ ກະທຳໃຫ້ຫລາຍເຊິ່ງເມຕຕາເຈໂຕວິມຸຕຕິ, ກະຣຸນາເຈໂຕ ວິມຸຕຕິ, ມຸທິຕາເຈໂຕວິມຸຕຕິ, ອຸປະກຂາເຈໂຕວິມຸຕຕິ ກະ ທຳໃຫ້ເປັນເໝືອນຍານ ກະທຳໃຫ້ເປັນທີ່ຕັ້ງໃຫ້ໝັ້ນຄົງ ສັງສົມ ປາຣີບດີແລ້ວ.

ເມື່ອທ່ານພິຈາລະນາເທັ້ນຕົນບໍ່ຮື້ສຸດ ພື້ນແລ້ວຈາກ  
ອະກຸສິລທັມອັນເປັນບາບທີ່ເກີດຂຶ້ນ ປາໂມທກໍເກີດ ເມື່ອ  
ທ່ານເກີດປາໂມທແລ້ວ ປິຕິກໍເກີດ ເມື່ອທ່ານມີໃຈ  
ປະກອບດ້ວຍປິຕິແລ້ວ ກາຍກໍສະຫງົບເບົາ ຜູ້ມີກາຍ  
ສະຫງົບເບົາ ຍ່ອມສະເຫວີຍສຸກ ຈິດຂອງຜູ້ມີສຸກຍ່ອມຕັ້ງ  
ໝັ້ນເປັນສະມາທິ.

**ທ່ານມີຈິດປະກອບດ້ວຍເມຕຕາ** ແຜ່ໄປສູ່ທິດທີ ໑ ຢູ່ ແຜ່  
ໄປສູ່ທິດທີ ໒ ກໍເໝືອນກັນ ແຜ່ໄປສູ່ທິດທີ ໓ ກໍເໝືອນ  
ກັນ ແຜ່ໄປສູ່ທິດທີ ໔ ກໍເໝືອນກັນ ແລະທ່ານມີຈິດ  
ປະກອບດ້ວຍເມຕຕາອັນໄພບູນ ເຖິງຄວາມຍິ່ງໃຫຍ່  
ຫາປະມານບໍ່ໄດ້ ບໍ່ມີເວຣ ບໍ່ມີພະຍາບາທ ແຜ່ໄປທັງ  
ເບື້ອງເທິງ ເບື້ອງລຸ່ມ ເບື້ອງຂວາ ທົ່ວທຸກທາງ ສະເໝີ  
ໜ້າກັນຕະຫລອດໂລກທັງປວງທີ່ມີຢູ່.

**ມີຈິດປະກອບດ້ວຍກະຣຸນາ** ແຜ່ໄປສູ່ທິດທີ ໑ ຢູ່ ແຜ່ໄປສູ່  
ທິດທີ ໒ ກໍເໝືອນກັນ ແຜ່ໄປສູ່ທິດທີ ໓ ກໍເໝືອນກັນ  
ແຜ່ໄປສູ່ທິດທີ ໔ ກໍເໝືອນກັນ ແລະທ່ານມີຈິດປະກອບ  
ດ້ວຍກະຣຸນາອັນໄພບູນ ເຖິງຄວາມຍິ່ງໃຫຍ່ ຫາປະມານ  
ບໍ່ໄດ້ ບໍ່ມີເວຣ ບໍ່ມີພະຍາບາທ ແຜ່ໄປທັງເບື້ອງເທິງ  
ເບື້ອງລຸ່ມ ເບື້ອງຂວາ ທົ່ວທຸກທາງ ສະເໝີໜ້າກັນ  
ຕະຫລອດໂລກທັງປວງທີ່ມີຢູ່.

**ມີຈິດປະກອບດ້ວຍມຸທິຕາ** ແຜ່ໄປສູ່ທິດທີ ໑ ຢູ່ ແຜ່ໄປສູ່ທິດທີ ໒ ກໍເໝືອນກັນ ແຜ່ໄປສູ່ທິດທີ ໓ ກໍເໝືອນກັນ ແຜ່ໄປສູ່ທິດທີ ໔ ກໍເໝືອນກັນ ແລະທ່ານມີຈິດປະກອບດ້ວຍມຸທິຕາ ອັນໄພບູນ ເຖິງຄວາມຍິ່ງໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີພະຍາບາທ ແຜ່ໄປທັງເບື້ອງເທິງ ເບື້ອງລຸ່ມ ເບື້ອງຂວາງ ທົ່ວທຸກທາງ ສະເໝີໜ້າກັນ ຕະຫລອດໂລກທັງປວງທີ່ມີຢູ່.

**ມີຈິດປະກອບດ້ວຍອຸເປກຂາ** ແຜ່ໄປສູ່ທິດທີ ໑ ຢູ່ ແຜ່ໄປສູ່ທິດທີ ໒ ກໍເໝືອນກັນ ແຜ່ໄປສູ່ທິດທີ ໓ ກໍເໝືອນກັນ ແຜ່ໄປສູ່ທິດທີ ໔ ກໍເໝືອນກັນ ແລະທ່ານມີຈິດປະກອບດ້ວຍອຸເປກຂາ ອັນໄພບູນ ເຖິງຄວາມຍິ່ງໃຫຍ່ ຫາປະມານບໍ່ໄດ້ ບໍ່ມີເວນ ບໍ່ມີພະຍາບາທ ແຜ່ໄປທັງເບື້ອງເທິງ ເບື້ອງລຸ່ມ ເບື້ອງຂວາງ ທົ່ວທຸກທາງ ສະເໝີໜ້າກັນ ຕະຫລອດໂລກທັງປວງທີ່ມີຢູ່.

ສະໂບກຂະຣະນີ ມີນ້ຳໃສຈິດ ເຢັນ ສະອາດ ມີທ່າອັນດີ ໜ້າຊື່ນຊົມ ຖ້າບຸຣຸດມາແຕ່ທິດຕາເວັນອອກ ທິດຕາເວັນຕົກ ທິດເໜືອ ທິດໃຕ້ ແລະຈາກສະຖານທີ່ໃດໆ ອັນຄວາມຮ້ອນແຜດເຜົາ ຮ້ອນອົບເອົາ ລຳບາກ ທົ່ວໂຫຍ ຢາກດື່ມນ້ຳ ເຂົາມາເຖິງສະໂບກຂະຣະນີ ນັ້ນແລ້ວ ກໍປັນເທົາຄວາມຢາກດື່ມນ້ຳ ແລະ ຄວາມ



ກະວົນກະວາຍເພາະຄວາມຮ້ອນເສຍໄດ້ ສັນໃດ ທ່ານມາ  
ເຖິງທ່ມວິນັຍ ທີ່ຕະຖາຄົຕປະກາດແລ້ວ ຈະເຣີນເມຕຕາ  
ກະຣຸນາ ມຸທິຕາ ແລະອຸເປກຂາຢ່າງນັ້ນ ຍ່ອມໄດ້ຄວາມ  
ສະຫງົບຈິດໃນພາຍໃນ ກໍສັນນັ້ນເໝືອນກັນ ເຮົາກ່າວວ່າ  
ເປັນຜູ້ປະຕິບັດຂໍ້ປະຕິບັດທີ່ດີຢ່າງຍິ່ງ.

ປຽບເໝືອນຄົນເປົ່າສັງ ຜູ້ມີກຳລັງຍ່ອມເປົ່າສັງໃຫ້ໄດ້ຍິນ  
ທັງສີ່ທິດໂດຍບໍ່ຍາກ ສັນໃດ ໃນເມຕຕາເຈໂຕວິມຸຕຕິ  
(ກະຣຸນາເຈໂຕວິມຸຕຕິ..., ມຸທິຕາເຈໂຕວິມຸຕຕິ..., ອຸເປກ  
ຂາເຈໂຕວິມຸຕຕິ...,) ທີ່ຈະເຣີນແລ້ວຢ່າງນີ້ ກັມຊະນິດທີ່  
ກະທຳຢ່າງມີຂີດຈຳກັດຍ່ອມບໍ່ມີເຫລືອຢູ່ ບໍ່ຕັ້ງຢູ່ໃນນັ້ນ ກໍ  
ສັນນັ້ນ.

ເມື່ອໃດທ່ານຈະເຣີນສະມາທິນີຢ່າງນີ້ ຈະເຣີນດີແລ້ວ  
ເມື່ອນັ້ນ ທ່ານຈະເດີນໄປໃນທາງໃດໆ ກໍຈະເດີນເປັນສຸກ  
ໃນທາງນັ້ນໆ ຍືນຢູ່ໃນທີ່ໃດໆ ກໍຈະຍືນເປັນສຸກໃນທີ່ນັ້ນໆ  
ນັ່ງຢູ່ໃນທີ່ໃດໆ ກໍຈະນັ່ງເປັນສຸກໃນທີ່ນັ້ນໆ ນອນຢູ່ໃນທີ່  
ໃດໆ ກໍຈະນອນເປັນສຸກໃນທີ່ນັ້ນໆ.

ເມື່ອເມຕຕາເຈໂຕວິມຸຕຕິ ອັນບຸກຄົນເສບມາແຕ່ທຳອິດ  
ກະທຳໃຫ້ຈະເຣີນແລ້ວ ກະທຳໃຫ້ຫລາຍແລ້ວ ກະທຳໃຫ້  
ເປັນດັ່ງຍານທີ່ທຽມດີແລ້ວ ກະທຳໃຫ້ເປັນທີ່ຕັ້ງ ປະພຶດ

ສັງສົມເນື່ອງໆ ປາຣົບສະໝໍ່າສະເໝີດີແລ້ວ ຍ່ອມຫວັງ  
ອານິສົງ ໑໑ ຢ່າງ ຄື:

ຫລັບເປັນສຸກ ໑

ຕື່ນເປັນສຸກ ໑

ບໍ່ຝັນຮ້າຍ ໑

ເປັນທີ່ຮັກຂອງພວກມະນຸດ ໑

ເປັນທີ່ຮັກຂອງພວກອະມະນຸດ ໑

ເທວະດາຍ່ອມຮັກສາ ໑

ໄຟກໍດີ ຢາພິດກໍດີ ສັຕຕາກໍດີບໍ່ຕ້ອງບຸກຄົນນັ້ນ ໑

ຈິດຕັ້ງໝັ້ນໄດ້ໄວ ໑

ສີໜ້າຜ່ອງໃສ ໑

ບໍ່ຫລົງທຳກາລະ ໑

ເມື່ອຍັງບໍ່ບັນລຸຄຸນວິເສດທີ່ຍິ່ງຂຶ້ນໄປ

ຍ່ອມເກີດໃນພຣົມມະໂລກ ໑

ເມື່ອເມຕຕາເຈໂຕວິມຸຕຕິ ອັນບຸກຄົນເສບມາແຕ່ທຳອິດ  
ກະທຳໃຫ້ຈະເຣີນແລ້ວ ກະທຳໃຫ້ຫລາຍແລ້ວ ກະທຳໃຫ້  
ເປັນດັ່ງຍານທີ່ທຽມດີແລ້ວ ກະທຳໃຫ້ເປັນທີ່ຕັ້ງ ປະພຶດ  
ສັງສົມເນື່ອງໆ ປາຣົບສະໝໍ່າສະເໝີດີແລ້ວ ຍ່ອມຫວັງ  
ອານິສົງ ໑໑ ປະການ ຢ່າງນີ້ແລ.

## ອານຸພາບແຫ່ງຄວາມເມຕຕາ

ພິກຂຸທັງຫລາຍ ! ບຸນກິຣິຍາວັດຖຸຢ່າງໃດຢ່າງໜຶ່ງທີ່ມີ  
ອຸປະທິກິເລດເປັນເຫດ ບຸນກິຣິຍາວັດຖຸທັງໝົດນັ້ນ ຍ່ອມ  
ບໍ່ເຖິງສັງວທີ ໑໖ ແຫ່ງເມຕຕາເຈໂຕວິມູຕ ເມຕຕາເຈໂຕ  
ວິມູຕນັ້ນແລ ຄອບງຳບຸນກິຣິຍາວັດຖຸເຫລົ່ານັ້ນ ສະຫວ່າງ  
ສະໄຫວ ປຽບເໝືອນລັດສະມີແຫ່ງດາວຊະນິດໃດຊະນິດ  
ໜຶ່ງ ລັດສະມີດາວທັງໝົດນັ້ນ ຍ່ອມບໍ່ເຖິງສັງວທີ ໑໖ ແຫ່ງ  
ລັດສະມີຂອງດວງຈັນ ລັດສະມີແຫ່ງດວງຈັນນັ້ນແລ ຄອບ  
ງຳລັດສະມີແຫ່ງດາວເຫລົ່ານັ້ນ ຮຸ່ງເຮືອງສະຫວ່າງສະໄຫວ  
ສັນນັ້ນ.

ພິກຂຸທັງຫລາຍ ! ປຽບເໝືອນໃນຊ່ວງເວລາອາກາດ  
ປອດໂປ່ງປາສະຈາກເມກໃນສາຣະທະສະໄໝໃນທ້າຍ  
ເດືອນແຫ່ງລະດູຝົນ ພະອາທິດລອຍຂຶ້ນສູ່ທ້ອງຟ້າ  
ກຳຈັດອາກາດອັນມືດມົນທັງປວງ ຮຸ່ງເຮືອງສະຫວ່າງ  
ສະໄຫວສັນນັ້ນ. ອີກຢ່າງໜຶ່ງ ປຽບເໝືອນດາວປະກາຍ  
ພິກໃນປັດຈຸບັນສະໄໝແຫ່ງຣາຕຣີ ຍ່ອມຮຸ່ງເຮືອງ  
ສະຫວ່າງສະໄຫວ ສັນນັ້ນ.

ຜູ້ໃດມີສະຕິ ຈະເຣີນເມຕຕາບໍ່ມີປະມານ ສັງໂຍຊ  
ທັງຫລາຍຂອງຜູ້ນັ້ນ ຜູ້ທີ່ພິຈາຣະນາເຫັນເຊິ່ງທັມອັນເປັນ  
ທີ່ສົນໄປແຫ່ງອຸປາທິ ຍ່ອມເປັນທຳມະຊາດເປົາບາງ  
ຖ້າວ່າຜູ້ນັ້ນມີຈິດບໍ່ມັງຮ້າຍເຊິ່ງສັດທີ່ມີຊີວິດແມ່ນແຕ່  
ຊະນິດດຽວ ເປັນຜູ້ຈະເຣີນເມຕຕາຢູ່ ຜູ້ນັ້ນຍ່ອມຊື່ວ່າ  
ເປັນຜູ້ມີກຸສົນເພາະການຈະເຣີນເມຕຕານັ້ນ ອັນພຣະອະຣິ  
ຍະບຸກຄົນມີໃຈອະນຸເຄາະເຊິ່ງສັດທີ່ມີຊີວິດທຸກໝູ່ເຫລົ່າ  
ຍ່ອມກະທຳບຸນມາກມາຍ ພຣະຣາຊະວິສິທັງຫລາຍຊົງ  
ຊະນະເຊິ່ງແຜ່ນດິນອັນເຕັມໄປດ້ວຍໝູ່ສັດ ຊົງບູຊາຢູ່ເຊິ່ງ  
ບຸນເຫລົ່າໃດ ສະເດັດທ່ຽວໄປ ບຸນເຫລົ່ານັ້ນຍ່ອມບໍ່ເຖິງ  
ສັງວທີ ໑໖ ແຫ່ງເມຕຕາຈິດອັນບຸກຄົນຈະເຣີນດີແລ້ວ.

ຜູ້ໃດມີຈິດປະກອບດ້ວຍເມຕຕາໃນສັດທາໝູ່ເຫລົ່າ ຍ່ອມ  
ບໍ່ຂ້າເອງ ບໍ່ໃຊ້ໃຫ້ຜູ້ອື່ນຂ້າ ບໍ່ຊະນະເອງ ບໍ່ໃຊ້ຜູ້ອື່ນໃຫ້  
ຊະນະ ເວຣຂອງຜູ້ນັ້ນຍ່ອມບໍ່ມີເພາະເຫດອັນໃດເລີຍ.

---

ສູຕຕັ້ນຕະບິດົກ ອັງຊຸທທະກະນິກາຍ ຊຸທທະກະປາຖະ-ທັມມະບິທ-ອຸທານ-ອິຕິວຸຕຕະ  
ກະ-ສຸຕຕະນິບາຕ ໒໔/໑໗໖-໑໗໗/໒໐໕



## ທາຕເປັນເຄື່ອງສະລັດອອກ ຜ ປະການ

ພິກຂຸທັງຫລາຍ ! ທາຕເປັນເຄື່ອງສະລັດອອກ ຜ ປະການ; ຫົກປະການນັ້ນເປັນຢ່າງໃດ? ຄື ພິກຂຸໃນທັມ ວິນັຍນີ້ ຈະກ່າວຢ່າງນີ້ວ່າ ເມຕຕາເຈໂຕວິມຸຕຂ້າພະເຈົ້າ ຈະເຣີນແລ້ວ ກະທຳໃຫ້ຫລາຍແລ້ວ ກະທຳໃຫ້ເປັນດັ່ງ ຍານທີ່ທຽມດີແລ້ວ ກະທຳໃຫ້ເປັນທີ່ຕັ້ງ ປະພຶດສັງສົມ ເນື່ອງໆ ອົບຮົມດີແລ້ວ ປາຣົບດີແລ້ວ ແຕ່ວ່າພະຍາບາທ ຍັງຄອບງຳຈິດຂອງຂ້າພະເຈົ້າຢູ່ ພິກຂຸທັງຫລາຍກ່າວ ຕັກເຕືອນທ່ານຢູ່ວ່າ ທ່ານຜູ້ມີອາຍຸຢ່າໄດ້ກ່າວຢ່າງນີ້ ຢ່າ ໄດ້ກ່າວຕູ່ພຣະຜູ້ມີພຣະພາກເຈົ້າ ເພາະການກ່າວຕູ່ພຣະຜູ້ ມີພຣະພາກເຈົ້າບໍ່ດີເລີຍ ພຣະຜູ້ມີພຣະພາກເຈົ້ານັ້ນບໍ່ ໄດ້ຕຣັສຢ່າງນີ້.

ດູຣາອາວຸໂສ ! ຂໍ້ນັ້ນບໍ່ແມ່ນຖານະ ບໍ່ແມ່ນໂອກາດ ຄື ເມື່ອເມຕຕາເຈໂຕວິມຸຕທີ່ພິກຂຸຈະເຣີນແລ້ວ ກະທຳໃຫ້ ຫລາຍແລ້ວ ກະທຳໃຫ້ເປັນດັ່ງຍານທີ່ທຽມດີແລ້ວ ກະທຳ ໃຫ້ເປັນທີ່ຕັ້ງ ປະພຶດສັງສົມເນື່ອງໆ ອົບຮົມດີແລ້ວ ປາຣົບດີແລ້ວ ແຕ່ວ່າພະຍາບາທຍັງຄອບງຳຈິດຂອງທ່ານ ຢູ່ ນັ້ນເປັນຖານະທີ່ມີບໍ່ໄດ້ ເພາະເມຕຕາເຈໂຕວິມຸຕນີ້ ເປັນເຄື່ອງສະລັດອອກເຊິ່ງພະຍາບາທ.

ອີກປະການໜຶ່ງ ພິກຂຸໃນທັມວິນັຍນີ້ ຈະກ່າວຢ່າງນີ້ວ່າ ກະຣຸນາເຈໂຕວິມຸຕຂ້າພະເຈົ້າຈະເຣີນແລ້ວ ກະທຳໃຫ້ ຫລາຍແລ້ວ ກະທຳໃຫ້ເປັນດັ່ງຍານທີ່ທຽມດີແລ້ວ ກະທຳ ໃຫ້ເປັນທີ່ຕັ້ງ ປະພຶດສັງສົມເນື່ອງໆ ອົບຮົມດີແລ້ວ ປາຣົບດີແລ້ວ ແຕ່ວ່າວິທີງສາຍັງຄອບງຳຈິດຂອງ ຂ້າພະເຈົ້າຢູ່ ພິກຂຸທັງຫລາຍກ່າວຕັກເຕືອນທ່ານຢູ່ວ່າ ທ່ານຜູ້ມີອາຍຸຢ່າໄດ້ກ່າວຢ່າງນີ້ ຢ່າໄດ້ກ່າວຕູ້ພຣະຜູ້ ມີພຣະພາກເຈົ້າ ເພາະການກ່າວຕູ້ພຣະຜູ້ມີພຣະພາກເຈົ້າ ບໍ່ດີເລີຍ ພຣະຜູ້ມີພຣະພາກເຈົ້ານັ້ນບໍ່ໄດ້ຕຣັສຢ່າງນີ້.

ດູຣາອາວຸໂສ ! ຂໍ້ນັ້ນບໍ່ແມ່ນຖານະ ບໍ່ແມ່ນໂອກາດ ຄື ເມື່ອກະຣຸນາເຈໂຕວິມຸຕທີ່ພິກຂຸຈະເຣີນແລ້ວ ກະທຳໃຫ້ ຫລາຍແລ້ວ ກະທຳໃຫ້ເປັນດັ່ງຍານທີ່ທຽມດີແລ້ວ ກະທຳ ໃຫ້ເປັນທີ່ຕັ້ງ ປະພຶດສັງສົມເນື່ອງໆ ອົບຮົມດີແລ້ວ



ປາຣົບດີແລ້ວ ແຕ່ວ່າວິທີງສາຍັງຄອບງຳຈິດຂອງທ່ານຢູ່  
ນັ້ນເປັນຖານະທີ່ມີບໍ່ໄດ້ ເພາະກະຣຸນາເຈໂຕວິມຸຕນີ້ ເປັນ  
ເຄື່ອງສະລັດອອກເຊິ່ງວິທີງສາ.

ອີກປະການໜຶ່ງ ພິກຂຸໃນທັມວິນັຍນີ້ ຈະກ່າວຢ່າງນີ້ວ່າ  
ມຸທິຕາເຈໂຕວິມຸຕຂ້າພະເຈົ້າຈະເຣີນແລ້ວ ກະທຳໃຫ້  
ຫລາຍແລ້ວ ກະທຳໃຫ້ເປັນດັ່ງຍານທີ່ທຽມດີແລ້ວ ກະທຳ  
ໃຫ້ເປັນທີ່ຕັ້ງ ປະພຶດສັງສົມເນື່ອງໆ ອົບຣົມດີແລ້ວ  
ປາຣົບດີແລ້ວ ແຕ່ວ່າອະຣະຕິ(ຄວາມບໍ່ຍືນດີດ້ວຍ) ຍັງ  
ຄອບງຳຈິດຂອງຂ້າພະເຈົ້າຢູ່ ພິກຂຸທັງຫລາຍກ່າວ  
ຕັກເຕືອນທ່ານຢູ່ວ່າ ທ່ານຜູ້ມີອາຍຸຢ່າໄດ້ກ່າວຢ່າງນີ້ ຢ່າ  
ໄດ້ກ່າວຕູ່ພຣະຜູ້ມີພຣະພາກເຈົ້າ ເພາະການກ່າວຕູ່ພຣະຜູ້  
ມີພຣະພາກເຈົ້າບໍ່ດີເລີຍ ພຣະຜູ້ມີພຣະພາກເຈົ້ານັ້ນບໍ່  
ໄດ້ຕຣັສຢ່າງນີ້.

ດູຣາອາວຸໂສ ! ຂໍ້ນັ້ນບໍ່ແມ່ນຖານະ ບໍ່ແມ່ນໂອກາດ ຄື  
ເມື່ອມຸທິຕາເຈໂຕວິມຸຕທີ່ພິກຂຸຈະເຣີນແລ້ວ ກະທຳໃຫ້  
ຫລາຍແລ້ວ ກະທຳໃຫ້ເປັນດັ່ງຍານທີ່ທຽມດີແລ້ວ ກະທຳ  
ໃຫ້ເປັນທີ່ຕັ້ງ ປະພຶດສັງສົມເນື່ອງໆ ອົບຣົມດີແລ້ວ  
ປາຣົບດີແລ້ວ ແຕ່ວ່າອະຣະຕິຍັງຄອບງຳຈິດຂອງທ່ານຢູ່  
ນັ້ນເປັນຖານະທີ່ມີບໍ່ໄດ້ ເພາະມຸທິຕາເຈໂຕວິມຸຕນີ້ ເປັນ  
ເຄື່ອງສະລັດອອກເຊິ່ງອະຣະຕິ.

ອີກປະການໜຶ່ງ ພິກຂຸໃນທັມວິນັຍນີ້ ຈະກ່າວຢ່າງນີ້ວ່າ ອຸເປກຂາເຈໂຕວິມຸຕຂ້າພະເຈົ້າຈະເຣີນແລ້ວ ກະທຳໃຫ້ ຫລາຍແລ້ວ ກະທຳໃຫ້ເປັນດັ່ງຍານທີ່ທຽມດີແລ້ວ ກະທຳ ໃຫ້ເປັນທີ່ຕັ້ງ ປະພຶດສັ່ງສົມເນື່ອງໆ ອົບຮົມດີແລ້ວ ປາຣົບດີແລ້ວ ແຕ່ວ່າຣາຄະຍັງຄອບງຳຈິດຂອງຂ້າພະເຈົ້າ ຢູ່ ພິກຂຸທັງຫລາຍກ່າວຕັກເຕືອນທ່ານຢູ່ວ່າ ທ່ານຜູ້ມີອາຍຸ ຢ່າໄດ້ກ່າວຢ່າງນີ້ ຢ່າໄດ້ກ່າວຕູ່ພຣະຜູ້ມີພຣະພາກເຈົ້າ ເພາະການກ່າວຕູ່ພຣະຜູ້ມີພຣະພາກເຈົ້າບໍ່ດີເລີຍ ພຣະຜູ້ ມີພຣະພາກເຈົ້ານັ້ນບໍ່ໄດ້ຕຣັສຢ່າງນີ້.

ດູຣາອາວຸໂສ ! ຂໍ້ນັ້ນບໍ່ແມ່ນຖານະ ບໍ່ແມ່ນໂອກາດ ຄື ເນື້ອອຸເປກຂາເຈໂຕວິມຸຕທີ່ພິກຂຸຈະເຣີນແລ້ວ ກະທຳໃຫ້ ຫລາຍແລ້ວ ກະທຳໃຫ້ເປັນດັ່ງຍານທີ່ທຽມດີແລ້ວ ກະທຳ ໃຫ້ເປັນທີ່ຕັ້ງ ປະພຶດສັ່ງສົມເນື່ອງໆ ອົບຮົມດີແລ້ວ ປາຣົບດີແລ້ວ ແຕ່ວ່າຣາຄະຍັງຄອບງຳຈິດຂອງທ່ານຢູ່ ນັ້ນເປັນຖານະທີ່ມີບໍ່ໄດ້ ເພາະອຸເປກຂາເຈໂຕວິມຸຕນີ້ ເປັນເຄື່ອງສະລັດອອກເຊິ່ງຣາຄະ.

ອີກປະການໜຶ່ງ ພິກຂຸໃນທັມວິນັຍນີ້ ຈະກ່າວຢ່າງນີ້ວ່າ ອະນິມິຕຕະເຈໂຕວິມຸຕຂ້າພະເຈົ້າຈະເຣີນແລ້ວ ກະທຳໃຫ້ ຫລາຍແລ້ວ ກະທຳໃຫ້ເປັນດັ່ງຍານທີ່ທຽມດີແລ້ວ ກະທຳ ໃຫ້ເປັນທີ່ຕັ້ງ ປະພຶດສັ່ງສົມເນື່ອງໆ ອົບຮົມດີແລ້ວ ປາຣົບດີແລ້ວ ແຕ່ວ່າວິນຍານຂອງຂ້າພະເຈົ້າຍັງແສຫາ

ນິມິຕຢູ່ ພິກຂຸທັງຫລາຍກ່າວຕັກເຕືອນທ່ານຢູ່ວ່າ ທ່ານຜູ້ມີ  
ອາຍຸຢ່າໄດ້ກ່າວຢ່າງນີ້ ຢ່າໄດ້ກ່າວຕູ່ພຣະຜູ້ມີພຣະພາກ  
ເຈົ້າ ເພາະການກ່າວຕູ່ພຣະຜູ້ມີພຣະພາກເຈົ້າບໍ່ດີເລີຍ  
ພຣະຜູ້ມີພຣະພາກເຈົ້ານັ້ນບໍ່ໄດ້ຕຣັສຢ່າງນີ້.

ດູຣາອາວຸໂສ ! ຂໍ້ນັ້ນບໍ່ແມ່ນຖານະ ບໍ່ແມ່ນໂອກາດ ຄື  
ເນື້ອອະນິມິຕຕະເຈໂຕວິມຸຕທີ່ພິກຂຸຈະເຣີນແລ້ວ ກະທຳ  
ໃຫ້ຫລາຍແລ້ວ ກະທຳໃຫ້ເປັນດັງຍານທີ່ທຽມດີແລ້ວ  
ກະທຳໃຫ້ເປັນທີ່ຕັ້ງ ປະພຶດສັງສົມເນື່ອງໆ ອົບຣົມດີແລ້ວ  
ປາຣົບດີແລ້ວ ແຕ່ວ່າວິນຍານຂອງທ່ານຍັງແສຫານິມິຕຢູ່  
ນັ້ນເປັນຖານະທີ່ມີບໍ່ໄດ້ ເພາະອະນິມິຕຕະເຈໂຕວິມຸຕນີ້  
ເປັນເຄື່ອງສະລັດອອກເຊິ່ງນິມິຕທັງປວງ.

ອີກປະການໜຶ່ງ ພິກຂຸໃນທັມວິນັຍນີ້ ຈະກ່າວຢ່າງນີ້ວ່າ  
ອັສມິມານະຂອງຂ້າພະເຈົ້າໝົດສິ້ນແລ້ວ ແລະຂ້າພະເຈົ້າ  
ຍ່ອມບໍ່ຕາມເຫັນວ່ານີ້ເປັນເຮົາ ກໍແຕ່ວ່າ ລູກສອນຄືຄວາມ  
ສົງໄສເຄືອບແຄງໃຈຍັງຄອບງຳຈິດຂອງຂ້າພະເຈົ້າຢູ່;  
ພິກຂຸທັງຫລາຍກ່າວຕັກເຕືອນທ່ານຢູ່ວ່າ ທ່ານຜູ້ມີອາຍຸຢ່າ  
ໄດ້ກ່າວຢ່າງນີ້ ຢ່າໄດ້ກ່າວຕູ່ພຣະຜູ້ມີພຣະພາກເຈົ້າ  
ເພາະການກ່າວຕູ່ພຣະຜູ້ມີພຣະພາກເຈົ້າບໍ່ດີເລີຍ ພຣະຜູ້  
ມີພຣະພາກເຈົ້ານັ້ນບໍ່ໄດ້ຕຣັສຢ່າງນີ້.

ດູຣາອາວຸໂສ ! ຂໍ້ນັ້ນບໍ່ແມ່ນຖານະ ບໍ່ແມ່ນໂອກາດ ຄື ເມື່ອອັສມິມານະຂອງພິກຂຸໝົດສິ້ນແລ້ວ ແລະພິກຂຸຍ່ອມບໍ່ ຕາມເຫັນວ່າ ນີ້ເປັນເຮົາ ກໍແຕ່ວ່າ ລູກສອນຄືຄວາມ ສົງໄສເຄືອບແຄງໃຈຍັງຄອບງຳຈິດຂອງທ່ານຢູ່; ນັ້ນບໍ່ ແມ່ນຖານະທີ່ມີບໍ່ໄດ້ ເພາະການຖອນເຊິ່ງອັສມິມານະໄດ້ ແລ້ວນັ້ນ ຍ່ອມເປັນເຄື່ອງສະລັດອອກເຊິ່ງລູກສອນຄື ຄວາມສົງໄສເຄືອບແຄງໃຈ.

ພິກຂຸທັງຫລາຍ ! ທາຕເປັນເຄື່ອງສະລັດອອກ ພ ປະການນີ້ແລ.

---

ສູຕຕັນຕະປິດົກ ສັງຍຸຕຕະຣະນິກາຍ ບັນຈະສັກກະນິບາຕ ໒໒/໒໖໘-໒໗໐/໒໘໔

## ສາຣານິຍະທັມ ທັມອັນເປັນທີ່ຕັ້ງແຫ່ງຄວາມ ລະນຶກເຖິງກັນ ສູຕທິ ໑

ພິກຂຸທັງຫລາຍ ! ສາຣານິຍະທັມ ໖ ປະການນີ້ ໖ ປະການເປັນຢ່າງໃດ? ຄື:

ພິກຂຸໃນທັມວິນັຍນີ້ ເຂົ້າໄປຕັ້ງກາຍະກັມປະກອບດ້ວຍເມຕຕາໃນເພື່ອນພຣົມມະຈັນທັງຫລາຍ ທັງຕໍ່ໜ້າແລະລັບຫລັງ ຂໍ້ນີ້ເປັນສາຣານິຍະທັມ.

ອີກປະການໜຶ່ງ ພິກຂຸເຂົ້າໄປຕັ້ງວະຈິກັມປະກອບດ້ວຍເມຕຕາໃນເພື່ອນພຣົມມະຈັນທັງຫລາຍ ທັງຕໍ່ໜ້າແລະລັບຫລັງ ຂໍ້ນີ້ກໍເປັນສາຣານິຍະທັມ.

ອີກປະການໜຶ່ງ ພິກຂຸເຂົ້າໄປຕັ້ງມະໂນກັມປະກອບດ້ວຍເມຕຕາໃນເພື່ອນພຣົມມະຈັນທັງຫລາຍ ທັງຕໍ່ໜ້າແລະລັບຫລັງ ຂໍ້ນີ້ກໍເປັນສາຣານິຍະທັມ.

ອີກປະການໜຶ່ງ ພິກຂຸແບ່ງປັນລາບທັງຫລາຍທີ່  
ປະກອບດ້ວຍທັມ ໄດ້ມາໂດຍທັມ ໂດຍທີ່ສຸດແມ່ນພຽງ  
ບິນທະບາຕ ຍ່ອມບໍ່ຮືໄພກຮ່ວມກັນກັບເພື່ອນພຣົມມະຈັນ  
ທັງຫລາຍຜູ້ມີສິລ ຂໍ້ນີ້ເປັນສາຣານິຍະທັມ.

ອີກປະການໜຶ່ງ ພິກຂຸເປັນຜູ້ມີສິລບໍ່ຂາດ ບໍ່ທະລຸ  
ບໍ່ດ່າງ ບໍ່ພ້ອຍ ບໍ່ຮືສຸດ ອັນວິນຍູຊົນສັນລະເສີນ ອັນ  
ຕັນຫາແລະທິດຖືບໍ່ຢຶດຖື ເປັນໄປພ້ອມເພື່ອສະມາທິ  
ສະເໝີກັນກັບເພື່ອນພຣົມມະຈັນທັງຫລາຍ ທັງຕໍ່ໜ້າແລະ  
ລັບຫລັງ ຂໍ້ນີ້ເປັນສາຣານິຍະທັມ.

ອີກປະການໜຶ່ງ ພິກຂຸມີທິຕຖືອັນເປັນອະຣິຍະ  
ເປັນເຄື່ອງນຳອອກ ນຳອອກໄປເພື່ອຄວາມສິ້ນທຸກຂ້າໂດຍ  
ຊອບແກ່ຜູ້ກະທຳຕາມ ສະເໝີກັນກັບເພື່ອນພຣົມມະຈັນ  
ທັງຫລາຍ ທັງຕໍ່ໜ້າແລະລັບຫລັງ ແມ່ນແຕ່ນີ້ກໍເປັນ  
ສາຣານິຍະທັມ.

ພິກຂຸທັງຫລາຍ ! ສາຣານິຍະທັມ ພໍ ປະການ  
ເຫລົ່ານີ້ແລ.

---

ສູຕຕັນຕະປິດົກ ອັງຄູຕຕະຣະນິກາຍ ປັນຈະກະ-ສັກກະນິບາຕ ພາສາໄທ ສະບັບ  
ຫລວງ ເຫລັ້ມທີ ໒໒ ໜ້າທີ ໒໖໗/໒໘໒

## ສາຣານິຍະທັມ ທັມອັນເປັນທີ່ຕັ້ງແຫ່ງຄວາມ ລະນຶກເຖິງກັນ ສູຕທີ ໒

ພິກຂຸທັງຫລາຍ ! ທັມ ໖ ປະການນີ້ ເປັນທີ່ຕັ້ງແຫ່ງການ  
ລະນຶກເຖິງກັນ ກະທຳໃຫ້ເປັນທີ່ຮັກ ເປັນທີ່ ເຄົາຣົບ  
ຍ່ອມເປັນໄປເພື່ອຄວາມສົງເຄາະ ເພື່ອຄວາມບໍ່ວິວາດກັນ  
ເພື່ອຄວາມພ້ອມພຽງເປັນອັນໜຶ່ງອັນດຽວກັນ.

ທັມ ໖ ເປັນຢ່າງໃດ? ຄື: ພິກຂຸໃນທັມວິນັຍນີ້ ເຂົ້າໄປຕັ້ງ  
ກາຍກັມ ປະກອບດ້ວຍເມຕຕາໃນເພື່ອນ ພຣົມມະຈັນ  
ທັງຫລາຍ ທັງຕໍ່ໜ້າ ແລະ ລັບຫລັງ ຂໍ້ນີ້ກໍເປັນທີ່ຕັ້ງແຫ່ງ  
ການລະນຶກເຖິງກັນ ກະທຳໃຫ້ເປັນທີ່ຮັກ ເປັນທີ່ເຄົາຣົບ  
ຍ່ອມເປັນໄປເພື່ອຄວາມສົງເຄາະກັນ ເພື່ອຄວາມບໍ່ວິວາດ  
ກັນ ເພື່ອຄວາມພ້ອມພຽງເປັນອັນໜຶ່ງອັນດຽວກັນ.

ອີກປະການໜຶ່ງ ພິກຂຸເຂົ້າໄປຕັ້ງວະຈິກັມ ປະກອບດ້ວຍ  
ເມຕຕາໃນເພື່ອນພຣົມມະຈັນທັງຫລາຍ ທັງຕໍ່ໜ້າ ແລະ  
ລັບຫລັງ...

ອີກປະການໜຶ່ງ ພິກຂຸເຂົ້າໄປຕັ້ງມະໂນກັມ ປະກອບດ້ວຍ  
ເມຕຕາໃນເພື່ອນພຣົມມະຈັນທັງຫລາຍ ທັງຕໍ່ໜ້າ ແລະ  
ລັບຫລັງ...

ອີກປະການໜຶ່ງ ພິກຂຸແບ່ງປັນລາບທັງຫລາຍທີ່ປະກອບ  
ດ້ວຍທັມ ໄດ້ມາໂດຍທັມ ໂດຍທີ່ສຸດແມ່ນພຽງບິນທະບາຕ  
ຍ່ອມບໍ່ຮູ້ໂພກຮ່ວມກັນກັບເພື່ອນພຣົມມະຈັນທັງຫລາຍຜູ້ມີ  
ສິລ...

ອີກປະການໜຶ່ງ ພິກຂຸເປັນຜູ້ມີສິລບໍ່ຂາດ ບໍ່ທະລຸ ບໍ່ຕ່າງ  
ບໍ່ພ້ອມ ບໍ່ຮູ້ສຸດ ອັນວິນຍູຊົນສັນລະເສີນ ອັນຕັນຫາ  
ແລະທິດຖືບໍ່ຢຶດຖື ເປັນໄປພ້ອມເພື່ອສະມາທິ ສະເໝີກັນ  
ກັບເພື່ອນພຣົມມະຈັນທັງຫລາຍ ທັງຕໍ່ໜ້າແລະລັບຫລັງ...

ອີກປະການໜຶ່ງ ພິກຂຸມີທິຕຖືອັນເປັນອະນິຍະເປັນເຄື່ອງ  
ນຳອອກໄປ ເພື່ອຄວາມສິ້ນທຸກໂດຍຊອບແກ່ຜູ້ກະທຳ  
ຕາມ ສະເໝີກັນກັບເພື່ອນພຣົມມະຈັນທັງຫລາຍ ທັງຕໍ່  
ໜ້າແລະລັບຫລັງ ແມ່ນແຕ່ຂໍ້ນີ້ກໍເປັນທີ່ຕັ້ງແຫ່ງການ



ລະນຶກເຖິງກັນ ກະທຳໃຫ້ເປັນທີ່ຮັກ ເປັນທີ່ເຄົາລົບ ຍ່ອມ  
ເປັນໄປເພື່ອຄວາມສົງເຄາະກັນ ເພື່ອຄວາມບໍ່ວິວາດກັນ  
ເພື່ອຄວາມພ້ອມພຽງເປັນອັນໜຶ່ງອັນດຽວກັນ.

---

ສູຕເດັ່ນຕະປົດົກ ອັງຄຸຕຕະຣະນິກາຍ ບັນຈະກະ-ສັກກະນິບາຕ ພາສາໄທ ສະບັບ  
ຫລວງ ເຫລັ້ມທີ ໒໒ ໜ້າທີ ໒໕໘/໒໕໙

## ຄວາມເຖິງພ້ອມດ້ວຍເມຕຕາ ກະທຳໃຫ້ກັມທີ່ທຳ ແລ້ວພໍປະມານສະຫງົບຣະງັບລົງໄດ້

ພິກຂຸທັງຫລາຍ ! ອະຣິຍະສາວົກນັ້ນແລ ເປັນຜູ້  
ປາສະຈາກອະພິຊຊາ ປາສະຈາກພະຍາບາທ ບໍ່ຫລົງ  
ມົວເມົາ ເປັນຜູ້ມີສັມປະຊັນຍະ ມີສະຕິສະເພາະໜ້າ ມີໃຈ  
ປະກອບດ້ວຍເມຕຕາແຜ່ໄປຕະຫລອດທິດທິໜຶ່ງຢູ່ ທິດທິ  
ສອງ ທິດທິສາມ ທິດທິສີ່ກໍເໝືອນກັນ ທັງເບື້ອງເທິງ  
ເບື້ອງລຸ່ມ ເບື້ອງຂວາ ແຜ່ໄປຕະຫລອດໂລກທັງປວງທີ່  
ມີຢູ່ ທົ່ວສັດທຸກເຫລົ່າໃນທີ່ທຸກສະຖານ ດ້ວຍໃຈປະກອບ  
ດ້ວຍເມຕຕາອັນໄພບູນ ຍິ່ງໃຫຍ່ ຫາປະມານບໍ່ໄດ້ ບໍ່ມີ  
ເວຣ ບໍ່ມີພະຍາບາທ ອະຣິຍະສາວົກນັ້ນຍ່ອມຮູ້ຢ່າງນີ້ວ່າ  
ໃນການກ່ອນແລຈິດຂອງເຮົານີ້ເປັນຈິດເລັກນ້ອຍ ເປັນຈິດ  
ທີ່ບໍ່ໄດ້ອົບຮົມ ແຕ່ບັດນີ້ຈິດຂອງເຮົາເປັນຈິດຫາປະມານບໍ່

ໄດ້ ເປັນຈິດທີ່ໄດ້ອົບຮົມດີແລ້ວ **ກຳກັມທີ່ທຳແລ້ວ**  
**ພໍປະມານນັ້ນຍ່ອມບໍ່ເຫລືອຢູ່** ບໍ່ຕັ້ງຢູ່ໃນຈິດຂອງເຮົານັ້ນ.

ພິກຂຸທັງຫລາຍ ! ທ່ານຈະສຳຄັນຄວາມຂໍ້ນັ້ນວ່າ  
 ແນວໃດ ຄື ຫາກໃນເວລາຍັງເປັນເດັກ ເດັກນັ້ນໄດ້ຈະ  
 ເຣີນເມຕຕາເຈໂຕວິມຸຕ ຈະກະທຳບາບກັມຫລືບໍ່?

ພິກຂຸທັງຫລາຍກອບທູນວ່າ ບໍ່ເປັນເຊັ່ນນັ້ນຂ້ານ້ອຍ  
 ກໍຄວາມທຸກນັ້ນຈະຖືກຕ້ອງບຸກຄົນຜູ້ບໍ່ທຳບາບກັມນັ້ນບໍ່?  
 ບໍ່ເປັນເຊັ່ນນັ້ນ ຂ້ານ້ອຍ !  
 ຂ້າແຕ່ພຣະອົງຜູ້ຈະເຣີນ ! ທຸກຂໍ້ນັ້ນຈະຖືກຕ້ອງບຸກຄົນຜູ້  
 ບໍ່ທຳບາບກັມໄດ້ຢ່າງໃດ.

ພິກຂຸທັງຫລາຍ ! ກໍເມຕຕາເຈໂຕວິມຸຕນີ້ອັນສະຕຣິຫລີ  
 ບຸຣຸສຄວນຈະເຣີນແລ; ພິກຂຸທັງຫລາຍ ! ກາຍນີ້ອັນ  
 ສະຕຣິຫລີບຸຣຸສບໍ່ສາມາດພາເອົານຳໄປໄດ້;  
 ພິກຂຸທັງຫລາຍ ! ສັດຜູ້ມີຄວາມຕາຍເປັນສະພາບນີ້ ເປັນ  
 ຜູ້ມີຈິດເປັນເຫດ ສັດນັ້ນຍ່ອມຮູ້ຢ່າງນີ້ວ່າ ບາບກັມໃດໆ  
 ຂອງເຮົາອັນກາຍນີ້ກະທຳແລ້ວໃນການກ່ອນ ບາບກັມທັງ  
 ໝົດນັ້ນເປັນກັມອັນເຮົາຈະໄດ້ສະເຫວີຍໃນອັດຕະພາບນີ້  
 ເທົ່ານັ້ນ ຈັກບໍ່ຕິດຕາມໄປດັ່ງນີ້.

ພິກຂຸທັງຫລາຍ ! ເມຕຕາເຈໂຕວິມຸຕອັນພິກຂຸຜູ້ມີປັນຍາ  
ຜູ້ຍັງບໍ່ແທງຕະຫລອດເຊິ່ງວິມຸຕອັນຍິ່ງໃນທັມວິນັຍນີ້  
ອົບຮົມແລ້ວ ດ້ວຍປະການຢ່າງນີ້ແລ ຍ່ອມເປັນໄປເພື່ອ  
ຄວາມເປັນອະນາຄາມີ.

ອະຣິຍະສາວົກນັ້ນມີຈິດປະກອບດ້ວຍກະຣຸນາ ມຸທິຕາ  
ອຸປະກາຂາ ແຜ່ໄປຕະຫລອດທິດທຳໜຶ່ງຢູ່ ທິດທຳສອງ ທິດທຳ  
ສາມ ທິດທຳສີ່ກໍເໝືອນກັນ ທັງເບື້ອງເທິງ ເບື້ອງລຸ່ມ  
ເບື້ອງຂວາ ແຜ່ໄປຕະຫລອດໂລກທັງປວງທີ່ມີຢູ່ ທົ່ວສັດ  
ທຸກເຫລົ່າໃນທີ່ທຸກສະຖານ ດ້ວຍໃຈປະກອບດ້ວຍອຸປະກາ  
ຂາອັນໄພບູນ ຍິ່ງໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີ  
ພະຍາບາທ ອະຣິຍະສາວົກນັ້ນຍ່ອມຮູ້ຢ່າງນີ້ວ່າ ໃນການ  
ກ່ອນແລ ຈິດຂອງເຮົານີ້ເປັນຈິດເລັກນ້ອຍ ເປັນຈິດທີ່ບໍ່ໄດ້  
ອົບຮົມ ແຕ່ປັດຈຸບັນຈິດຂອງເຮົາເປັນຈິດຫາປະມານບໍ່ໄດ້  
ເປັນຈິດທີ່ໄດ້ອົບຮົມດີແລ້ວ ກໍກັມທີ່ທຳແລ້ວພໍປະມານນັ້ນ  
ຍ່ອມບໍ່ເຫລືອຢູ່ ບໍ່ຕັ້ງຢູ່ໃນຈິດຂອງເຮົານັ້ນ.

ດູຣາພິກຂຸທັງຫລາຍ ! ທ່ານຈະສຳຄັນຄວາມຂໍ້ນັ້ນວ່າ  
ແນວໃດ ຄື ຫາກໃນເວລາຍັງເປັນເດັກ ເດັກນັ້ນໄດ້ຈະ  
ເຣີນອຸປະກາຂາເຈໂຕວິມຸຕ ຈະກະທຳບາບກັມຫລືບໍ່?  
ພິກຂຸທັງຫລາຍກຣາບທູນວ່າ ບໍ່ເປັນເຊັ່ນນັ້ນ ຂ້ານ້ອຍ  
ກໍຄວາມທຸກຂໍ້ນັ້ນຈະຖືກຕ້ອງບຸກຄົນຜູ້ບໍ່ທຳບາບກັມນັ້ນບໍ່?

ບໍ່ເປັນເຊັ່ນນັ້ນ ຂ້ານ້ອຍ !

ຂ້າແຕ່ພຣະອົງຜູ້ຈະເຣີນ ! ທຸກຂໍ້ນັ້ນຈະຖືກຕ້ອງບຸກຄົນຜູ້  
ບໍ່ທຳບາບກັມໄດ້ຢ່າງໃດ.

ພິກຂຸທັງຫລາຍ ! ກໍອຸເປກຂາເຈໂຕວິມຸຕນີ້ອັນສະຕຣິຫລີ  
ບຸຣຸສຄວນຈະເຣີນແລ; ພິກຂຸທັງຫລາຍ ! ກາຍນີ້ອັນ  
ສະຕຣິຫລີບຸຣຸສບໍ່ສາມາດພາເອົານຳໄປໄດ້;

ພິກຂຸທັງຫລາຍ ! ສັດຜູ້ມີຄວາມຕາຍເປັນສະພາບນີ້ ເປັນ  
ຜູ້ມີຈິດເປັນເຫດ ສັດນັ້ນຍ່ອມຮູ້ຢ່າງນີ້ວ່າ ບາບກັມໃດໆ  
ຂອງເຮົາອັນກາຍນີ້ກະທຳແລ້ວໃນການກ່ອນ ບາບກັມທັງ  
ໝົດນັ້ນເປັນກັມອັນເຮົາຈະໄດ້ສະເຫວີຍໃນອັດຕະພາບນີ້  
ເທົ່ານັ້ນ ຈັກບໍ່ຕິດຕາມໄປດັ່ງນີ້.

ພິກຂຸທັງຫລາຍ ! ອຸເປກຂາເຈໂຕວິມຸຕອັນພິກຂຸຜູ້ມີ  
ບັນຍາ ຜູ້ຍັງບໍ່ແທງຕະຫລອດເຊິ່ງວິມຸຕອັນຍິ່ງໃນທັມວິນັຍ  
ນີ້ອົບຮົມແລ້ວ ດ້ວຍປະການຢ່າງນີ້ແລ ຍ່ອມເປັນໄປເພື່ອ  
ຄວາມເປັນອະນາຄາມີ.



## ຄວາມແຕກຕ່າງລະຫວ່າງອະນິຍະສາວົກຜູ້ໄດ້ ສະດັບ ກັບບຸຣຸຊົນຜູ້ບໍ່ໄດ້ສະດັບ

**ພິກຂຸທັງຫລາຍ ! ບຸກຄົນ ໔ ຈຳພວກນີ້ ມີປາກົດຢູ່ໃນ  
ໂລກ ໔ ຈຳພວກເປັນຢ່າງໃດ?**

ພິກຂຸທັງຫລາຍ ! ບຸກຄົນບາງຄົນໃນໂລກນີ້ ມີໃຈ  
ປະກອບດ້ວຍເມຕຕາ ແຜ່ໄປຕະຫລອດ ທິດທິໜຶ່ງຢູ່ ທິດ  
ທິສອງ ທິສາມ ທີ່ສື່ກໍເໝືອນກັນ ທັງເບື້ອງເທິງ ເບື້ອງລຸ່ມ  
ເບື້ອງຂວາ ແຜ່ໄປຕະຫລອດໂລກ ທົ່ວສັດທຸກເຫລົ່າໃນ  
ທີ່ທຸກສະຖານ ດ້ວຍໃຈປະກອບດ້ວຍເມຕຕາ ອັນໄພບູນ  
ຍິ່ງໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີຄວາມພະຍາບາທ  
ຢູ່ ບຸກຄົນນັ້ນພໍໃຈ ຊອບໃຈໃນເມຕຕາຊານ ແລະ ເຖິງ  
ຄວາມປິຕິໃຈດ້ວຍເມຕຕາຊານນັ້ນ ຕັ້ງໝັ້ນຢູ່ໃນເມຕຕາ  
ຊານນັ້ນ ນ້ອມໃຈໄປໃນເມຕຕາຊານນັ້ນ ຢູ່ຈົນຄຸ້ນເຄີຍໃນ

ເມຕຕາຊານນັ້ນ ບໍ່ເສື່ອມ ເມື່ອກະທຳກາລະ ຍ່ອມເຂົ້າ  
ເຖິງຄວາມເປັນສະຫາຍຂອງເທວະດາເຫລົ່າພຣົມມະ  
ກາຍິກາ.

ພິກຂຸທັງຫລາຍ ! ກັບ ໑ ເປັນປະມານອາຍຸຂອງເທວະ  
ດາເຫລົ່າພຣົມມະກາຍິກາ ປຸຖຸຊົນດຳລົງຢູ່ໃນຊັ້ນພຣົມມະ  
ກາຍິການັ້ນຕາບເທົ່າຕະຫລອດອາຍຸ ຍັງປະມານອາຍຸທັງ  
ໝົດຂອງເທວະດາເຫລົ່ານັ້ນໃຫ້ສິ້ນໄປແລ້ວ ຍ່ອມເຂົ້າເຖິງ  
ນະຣົກແດ່ ກຳເນີດເດຣັຈສານແດ່ ເປຕວິສັຍແດ່ ສ່ວນ  
ສາວົກຂອງພຣະຜູ້ມີພຣະພາກ ດຳລົງຢູ່ໃນຊັ້ນພຣົມມະ  
ກາຍິການັ້ນ ຕາບເທົ່າຕະຫລອດອາຍຸ ຍັງປະມານອາຍຸ  
ທັງໝົດຂອງເທວະດາເຫລົ່ານັ້ນໃຫ້ສິ້ນໄປແລ້ວ ຍ່ອມ  
ປະຣິນິພພານໃນພົບນັ້ນເອງ.

ພິກຂຸທັງຫລາຍ ! ນີ້ເປັນຄວາມແຕກຕ່າງກັນລະຫວ່າງ  
ອະຣິຍະສາວົກຜູ້ໄດ້ສະດັບ ກັບປຸຖຸຊົນຜູ້ບໍ່ໄດ້ສະດັບ ເມື່ອ  
ຄະຕິອຸບັດມີຢູ່.

ອີກປະການໜຶ່ງ ບຸກຄົນບາງຄົນໃນໂລກນີ້ ມີໃຈປະກອບ  
ດ້ວຍກະຣຸນາ ແຜ່ໄປຕະຫລອດທິດທິໜຶ່ງຢູ່ ທິດທິສອງ  
ທິສາມ ທິສີ່ກໍເໝືອນກັນ ທັງເບື້ອງເທິງ ເບື້ອງລຸ່ມ ເບື້ອງ  
ຂວາ ແຜ່ໄປຕະຫລອດໂລກ ທົ່ວສັດທຸກເຫລົ່າ ໃນທີ່ທຸກ



ສະຖານ ດ້ວຍໃຈປະກອບດ້ວຍກະຣຸນາອັນໄພບູນ ຍິ່ງ  
ໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີຄວາມພະຍາບາທຢູ່  
ບຸກຄົນນັ້ນພໍໃຈ ຊອບໃຈໃນກະຣຸນາຊານນັ້ນ ແລະ ເຖິງ  
ຄວາມປິຕິ ດ້ວຍກະຣຸນາຊານນັ້ນ ຕັ້ງໝັ້ນຢູ່ໃນກະຣຸນາ  
ຊານນັ້ນ ນ້ອມໃຈໄປໃນກະຣຸນາຊານນັ້ນ ຢູ່ຈົນຄຸ້ນເຄີຍ  
ໃນກະຣຸນາຊານນັ້ນ ບໍ່ເສື່ອມ ເມື່ອກະທຳກາລະ ຍ່ອມ  
ເຂົ້າເຖິງຄວາມເປັນສະຫາຍຂອງເທວະດາເຫລົ່າ  
ອາພັສສະຣະ.

ພິກຂຸທັງຫລາຍ ! ໒ ກັບເປັນປະມານອາຍຸຂອງເທວະດາ  
**ເຫລົ່າອາພັສສະຣະ** ປຸຖຸຊົນດຳລົງຢູ່ໃນຊັ້ນອາພັສສະຣະ  
ນັ້ນ ຕາບເທົ່າຕະຫລອດອາຍຸ ຍັງປະມານອາຍຸທັງໝົດ  
ຂອງເທວະດາເຫລົ່ານັ້ນໃຫ້ສິ້ນໄປແລ້ວ ຍ່ອມເຂົ້າເຖິງ  
ນະຣົກແດ່ ກຳເນີດເດຣັຈສານແດ່ ເປຕວິສັຍແດ່ ສ່ວນ  
ສາວົກຂອງພຣະຜູ້ມີພຣະພາກ ດຳລົງຢູ່ໃນຊັ້ນອາພັສ  
ສະຣະນັ້ນ ຕາບເທົ່າຕະຫລອດອາຍຸ ຍັງປະມານອາຍຸທັງ  
ໝົດຂອງເທວະດາເຫລົ່ານັ້ນໃຫ້ສິ້ນໄປແລ້ວ ຍ່ອມ  
ປະຣິນິພພານໃນພົບນັ້ນເອງ.

ພິກຂຸທັງຫລາຍ ! ນີ້ເປັນຄວາມແຕກຕ່າງກັນລະຫວ່າງ  
ອະຣິຍະສາວົກຜູ້ໄດ້ສະດັບ ກັບປຸຖຸຊົນຜູ້ບໍ່ໄດ້ສະດັບ ເມື່ອ  
ຄະຕິອຸບັດມີຢູ່.

ອີກປະການໜຶ່ງ ບຸກຄົນບາງຄົນໃນໂລກນີ້ ມີໃຈປະກອບດ້ວຍມຸທິຕາ ແຜ່ໄປຕະຫລອດທິດທຳໜຶ່ງຢູ່ ທິດທຳສອງທຳສາມ ທຳສີ່ກໍເໝືອນກັນ ທັງເບື້ອງເທິງ ເບື້ອງລຸ່ມ ເບື້ອງຂວາ ແຜ່ໄປຕະຫລອດໂລກທົ່ວສັດທຸກເຫລົ່າ ໃນທີ່ທຸກສະຖານ ດ້ວຍໃຈປະກອບດ້ວຍມຸທິຕາອັນໄພບູນຍິ່ງໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີຄວາມພະຍາບາທຢູ່ ບຸກຄົນນັ້ນພໍໃຈ ຊອບໃຈໃນມຸທິຕາຊານນັ້ນ ແລະ ເຖິງຄວາມປິຕິ ດ້ວຍມຸທິຕາຊານນັ້ນ ຕັ້ງໝັ້ນຢູ່ໃນມຸທິຕາຊານນັ້ນ ນ້ອມໃຈໄປໃນມຸທິຕາຊານນັ້ນ ຢູ່ຈົນຄຸ້ນເຄີຍໃນມຸທິຕາຊານນັ້ນ ບໍ່ເສື່ອມ ເມື່ອກະທຳກາລະ ຍ່ອມເຂົ້າເຖິງຄວາມເປັນສະຫາຍຂອງເທວະດາເຫລົ່າສຸພະກິນຫະ.

ພິກຂຸທັງຫລາຍ ! **໔ ກັບເປັນປະມານອາຍຸຂອງເທວະດາເຫລົ່າສຸພະກິນຫະ** ປຸຖຸຊົນດຳລົງຢູ່ໃນຊັ້ນສຸພະກິນຫະນັ້ນ ຕາບເທົາຕະຫລອດອາຍຸ ຍັງປະມານອາຍຸທັງໝົດຂອງເທວະດາເຫລົ່ານັ້ນໃຫ້ສິ້ນໄປແລ້ວ ຍ່ອມເຂົ້າເຖິງນະຣົກແດ່ ກຳເນີດເດຣັຈສານແດ່ ເປຕວິສັຍແດ່ ສ່ວນສາວົກຂອງພຣະຜູ້ມີພຣະພາກ ດຳລົງຢູ່ໃນຊັ້ນພຣົມສຸພະກິນຫະນັ້ນ ຕາບເທົາຕະຫລອດອາຍຸ ຍັງປະມານອາຍຸທັງໝົດຂອງເທວະດາເຫລົ່ານັ້ນໃຫ້ສິ້ນໄປແລ້ວ ຍ່ອມປະຣິນິພພານໃນພົບນັ້ນເອງ.

ພິກຂຸທັງຫລາຍ ! ນີ້ເປັນຄວາມແຕກຕ່າງກັນລະຫວ່າງ  
ອະຣິຍະສາວົກຜູ້ໄດ້ສະດັບ ກັບປຸຖຸຊົນຜູ້ບໍ່ໄດ້ສະດັບ ເມື່ອ  
ຄະຕິອຸປັດມີຢູ່.

ອີກປະການໜຶ່ງ ບຸກຄົນບາງຄົນໃນໂລກນີ້ ມີໃຈປະກອບ  
ດ້ວຍອຸເປກຂາ ແຜ່ໄປຕະຫລອດທິດທຳໜຶ່ງຢູ່ ທິດທຳສອງ  
ທຳສາມ ທຳສີ່ກໍເໝືອນກັນ ທັງເບື້ອງເທິງ ເບື້ອງລຸ່ມ ເບື້ອງ  
ຂວາ ແຜ່ໄປຕະຫລອດໂລກທົ່ວສັດທຸກເຫລົ່າ ໃນທີ່ທຸກ  
ສະຖານ ດ້ວຍໃຈປະກອບດ້ວຍອຸເປກຂາອັນໄພບູນ ຍິ່ງ  
ໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີຄວາມພະຍາບາທຢູ່  
ບຸກຄົນນັ້ນພໍໃຈ ຊອບໃຈໃນອຸເປກຂາຊານນັ້ນ ແລະ ເຖິງ  
ຄວາມປິຕິດ້ວຍອຸເປກຂາຊານນັ້ນ ຕັ້ງໝັ້ນຢູ່ໃນອຸເປກຂາ  
ຊານນັ້ນ ນ້ອມໃຈໄປໃນອຸເປກຂາຊານນັ້ນ ຢູ່ຈົນຄຸ້ນເຄີຍ  
ໃນອຸເປກຂາຊານນັ້ນ ບໍ່ເສື່ອມ ເມື່ອກະທຳກາລະ ຍ່ອມ  
ເຂົ້າເຖິງຄວາມເປັນສະຫາຍຂອງເທວະດາຊັ້ນ ເວທັປ  
ຜະລະ.

ພິກຂຸທັງຫລາຍ ! ໕໐໐ ກັບເປັນປະມານອາຍຸຂອງເທວະ  
ດາເຫລົ່າເວທັປຜະລະ ປຸຖຸຊົນດຳລົງຢູ່ໃນຊັ້ນເວທັປຜະລະ  
ນັ້ນ ຕາບເທົ່າຕະຫລອດອາຍຸ ຍັງປະມານອາຍຸທັງໝົດ  
ຂອງເທວະດາເຫລົ່ານັ້ນໃຫ້ສິ້ນໄປແລ້ວ ຍ່ອມເຂົ້າເຖິງ  
ນະຣົກແດ່ ກຳເນີດເດຣັຈສານແດ່ ເປຕວິສັຍແດ່ ສ່ວນ

ສາວົກຂອງພຣະຜູ້ມີພຣະພາກ ດຳລົງຢູ່ໃນຊັ້ນເວທັບ  
ຜະລະນັ້ນ ຕາບເທົ່າຕະຫລອດອາຍຸ ຍັງປະມານອາຍຸທັງ  
ໝົດຂອງເທວະດາເຫລົ່ານັ້ນໃຫ້ສິ້ນໄປແລ້ວ ຍ່ອມ  
ປະຣິນິພພານໃນພົບນັ້ນເອງ.

**ພິກຂຸທັງຫລາຍ ! ນີ້ເປັນຄວາມແຕກຕ່າງກັນລະຫວ່າງ  
ອະຣິຍະສາວົກຜູ້ໄດ້ສະດັບ ກັບບຸຣຸຊິນຜູ້ບໍ່ໄດ້ສະດັບ  
ເມື່ອຄະຕິອຸປັດມີຢູ່. ພິກຂຸທັງຫລາຍ ! ບຸກຄົນ ໔ ຈຳ  
ພວກນີ້ແລ ມີປາກົດໃນໂລກ.**

---

ສູຕຕັນຕະປິດົກ ອັງຄຸຕຕະຣະນິກາຍ ຈະຕຸຕກະນິບາຕ ພາສາໄທ ສະບັບຫລວງ  
ເຫລັ້ມທີ ໒໑ ໜ້າທີ ໑໒໘-໑໒໙/໑໒໕



## ບຸກຄົນ ໔ ຈຳພວກບໍ່ມີທົ່ວໄປໃນບຸຖຸຊົນ

**ພິກຂຸທັງຫລາຍ ! ບຸກຄົນ ໔ ຈຳພວກນີ້ມີປາກົດຢູ່ໃນ  
ໂລກ ໔ ຈຳພວກເປັນຢ່າງໃດ?**

ພິກຂຸທັງຫລາຍ ! ບຸກຄົນບາງຄົນໃນໂລກນີ້ ມີໃຈ  
ປະກອບດ້ວຍເມຕຕາ ແຜ່ໄປຕະຫລອດທິດທຳໜຶ່ງຢູ່ ທິດທຳ  
ສອງ ທິສາມ ທິສີ່ກໍເໝືອນກັນ ທັງເບື້ອງເທິງ ເບື້ອງລຸ່ມ  
ເບື້ອງຂວາ ແຜ່ໄປຕະຫລອດໂລກ ທົ່ວສັດທຸກເຫລົ່າ  
ໃນທີ່ທຸກສະຖານ ດ້ວຍໃຈປະກອບດ້ວຍເມຕຕາ ອັນ  
ໄພບູນ ຍິ່ງໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີຄວາມ  
ພະຍາບາທຢູ່ ຮູບ ເວທະນາ ສັນຍາ ສັງຂາດ ວິນຍານ  
ອັນໃດມີຢູ່ໃນເມຕຕາຊານນັ້ນ ບຸກຄົນນັ້ນພິຈາຣະນາເຫັນ  
ທັມເຫລົ່ານັ້ນ ໂດຍຄວາມເປັນຂອງບໍ່ທຸ່ງ ເປັນທຸກຂໍ້



ເປັນດັ່ງໂຣຄ ເປັນດັ່ງຫົວຝີ ເປັນດັ່ງລູກສອນ ເປັນຂອງ  
 ທົນໄດ້ຍາກ ເປັນຂອງບຽດບຽນ ເປັນຂອງບໍ່ເຊື່ອຟັງ ເປັນ  
 ຂອງຕ້ອງແຕກທຳລາຍໄປ ເປັນຂອງວ່າງເປົ່າ ເປັນຂອງ  
 ບໍ່ແມ່ນຕົວຕົນ ບຸກຄົນນັ້ນເມື່ອຕາຍໄປ ຍ່ອມເຂົ້າເຖິງ  
 ຄວາມເປັນສະຫາຍຂອງເທວະດາເຫລົ່າສຸທທາວາສ.  
 ພິກຂຸທັງຫລາຍ ! ຄວາມອຸບັດນີ້ແລ ບໍ່ມີທົ່ວໄປໃນປຸຖຸ  
 ຊົນ.

ອີກປະການໜຶ່ງ ບຸກຄົນບາງຄົນໃນໂລກນີ້ມີໃຈປະກອບ  
 ດ້ວຍກະຣຸນາ...

ອີກປະການໜຶ່ງ ບຸກຄົນບາງຄົນໃນໂລກນີ້ມີໃຈປະກອບ  
 ດ້ວຍມຸຫິຕາ...

ອີກປະການໜຶ່ງ ບຸກຄົນບາງຄົນໃນໂລກນີ້ມີໃຈປະກອບ  
 ດ້ວຍອຸເປກຂາ ແຜ່ໄປຕະຫລອດທິດທິໜຶ່ງຢູ່ ທິດທິສອງ  
 ທິສາມ ທິສີ່ກໍເໝືອນກັນ ທັງເບື້ອງເທິງ ເບື້ອງລຸ່ມ ເບື້ອງ  
 ຂວາ ແຜ່ໄປຕະຫລອດໂລກທີ່ວັດທຸກເຫລົ່າ ໃນທີ່ທຸກ  
 ສະຖານ ດ້ວຍໃຈປະກອບດ້ວຍອຸເປກຂາ ອັນໄພບູນ ຍິ່ງ  
 ໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີຄວາມພະຍາບາທຢູ່  
 ຮູບ ເວທະນາ ສັນຍາ ສັງຂາຣ ວິນຍານ ອັນໃດມີຢູ່ໃນອຸ  
 ເປກຂາຊານນັ້ນ ບຸກຄົນນັ້ນພິຈາຣະນາເທັນທັມເຫລົ່ານັ້ນ

ໂດຍຄວາມເປັນຂອງບໍ່ທ່ຽງ ເປັນທຸກໆ ເປັນດັ່ງໂຣຄ  
ເປັນດັ່ງຫົວຜີ ເປັນດັ່ງລູກສອນ ເປັນຂອງທົນໄດ້ຍາກ  
ເປັນຂອງບຽດບຽນ ເປັນຂອງບໍ່ເຊື່ອຟັງ ເປັນຂອງຕ້ອງ  
ແຕກທຳລາຍໄປ ເປັນຂອງວ່າງເປົ່າ ເປັນຂອງບໍ່ແມ່ນຕົວ  
ຕົນ ບຸກຄົນນັ້ນເມື່ອຕາຍໄປ ຍ່ອມເຂົ້າເຖິງຄວາມເປັນ  
ສະຫາຍຂອງເທວະດາເຫລົ່າສຸທທາວາສ. ພິກຂຸທັງຫລາຍ  
**! ຄວາມອຸບັດນີ້ແລ ບໍ່ມີທົ່ວໄປໃນປຸຖຸຊົນ. ພິກຂຸ**  
**ທັງຫລາຍ ! ບຸກຄົນ ໔ ຈຳພວກນີ້ແລ ມີປາກົດຢູ່**  
**ໃນໂລກ.**

---

ສູຕຕັນຕະປິດົກ ອັງຄຸຕຕະຣະນິກາຍ ຈະຕຸຕກະນິບາຕ ພາສາໄທ ສະບັບຫລວງ  
ເຫລັ້ມທີ ໒໑ ໜ້າທີ ໑໓໐/໑໔໖





## ຊົງໂປດພິກຂຸຊາວເມືອງໂກສັມພິ

ສະໄໝໜຶ່ງ ພຣະຜູ້ມີພຣະພາກປະທັບຢູ່ໃນພຣະວິທາຣໂຄສິຕາຣາມ ເຂດພຣະນະຄອນໂກສັມພິ ສະໄໝນັ້ນພວກພິກຂຸໃນເມືອງໂກສັມພິ ເກີດຄວາມຂັດໃຈ ວິວາດ ຜິດຖຽງ ຂັດແຍ່ງກັນແລະກັນດ້ວຍຫອກຄື ປາກຢູ່ ບໍ່ກະທຳກັນແລະກັນໃຫ້ເຂົ້າໃຈ ບໍ່ປາຖະໜາຄວາມເຂົ້າໃຈກັນ ບໍ່ກະທຳກັນແລະກັນໃຫ້ປອງດອງ ບໍ່ປາຖະໜາຄວາມປອງດອງກັນ.

ຄັ້ງນັ້ນແລ ພິກຂຸອົງໜຶ່ງເຂົ້າໄປເຝົ້າພຣະຜູ້ມີພຣະພາກ ຖວາຍອະວິພິ ວາດແລ້ວນັ່ງໃນທີ່ຄວນສ່ວນຂ້າງໜຶ່ງ ແລ້ວໄດ້ທູນວ່າ ຂ້າແຕ່ພຣະ ອົງຄຳຜູ້ຈະເຣີນ ຂໍປະທານໂອກາດ ພວກພິກຂຸໃນເມືອງໂກສັມພິເກີດ ຄວາມຂັດໃຈ ວິວາດ ຜິດຖຽງ ຂັດແຍ່ງກັນແລະກັນດ້ວຍຫອກຄືປາກ ຢູ່ ບໍ່ກະທຳກັນແລະກັນໃຫ້ເຂົ້າໃຈ ບໍ່ປາຖະໜາຄວາມເຂົ້າໃຈກັນ ບໍ່ ກະທຳກັນແລະກັນໃຫ້ປອງດອງ ບໍ່ປາຖະໜາຄວາມປອງດອງກັນ.

ຄັ້ງນັ້ນແລ ພຣະຜູ້ມີພຣະພາກຕຣັສຮຽກພິກຂຸອົງໜຶ່ງມາແລ້ວຮັບສັ່ງ  
ວ່າ ດູຣາພິກຂຸ ທ່ານຈົ່ງມາ ທ່ານຈົ່ງຮຽກພິກຂຸເຫລົ່ານັ້ນ  
ມາຕາມຄໍາຂອງເຮົາວ່າ ພຣະສາສດາຂອງເຮົາຮັບສັ່ງໃຫ້  
ມາຫາພວກທ່ານຜູ້ມີອາຍຸ ພິກຂຸອົງນັ້ນທູນຮັບຄໍາຂອງພຣະຜູ້  
ມີພຣະພາກວ່າ ໂດຍຂ້ານ້ອຍ ດັ່ງນີ້; ແລ້ວເຂົ້າໄປຫາພິກຂຸເຫລົ່ານັ້ນ  
ແລ້ວບອກວ່າ ພຣະສາສດາຮັບສັ່ງໃຫ້ມາຫາທ່ານຜູ້ມີອາຍຸທັງຫລາຍ  
ພິກຂຸເຫລົ່ານັ້ນຮັບຄໍາພິກຂຸນັ້ນວ່າ ໂດຍທ່ານຜູ້ມີອາຍຸດັ່ງນີ້ ແລ້ວເຂົ້າ  
ໄປເຝົ້າພຣະຜູ້ມີພຣະພາກເຖິງທີ່ປະທັບ ຖວາຍອະພິວາດແລ້ວນັ້ນໃນ  
ທີ່ຄວນສ່ວນຂ້າງໜຶ່ງ.

ພຣະຜູ້ມີພຣະພາກຕຣັສຖາມພິກຂຸເຫລົ່ານັ້ນວ່າ

ພິກຂຸທັງຫລາຍ ! ໄດ້ຍິນວ່າ ພວກທ່ານເກີດຄວາມຂັດໃຈ  
ວິວາດ ຜິດຖຽງ ຂັດແຍ່ງກັນແລະກັນດ້ວຍຫອກຄືປາກຢູ່  
ບໍ່ກະທຳກັນແລະກັນໃຫ້ເຂົ້າໃຈ ບໍ່ປາຖະໜາຄວາມເຂົ້າໃຈ  
ກັນ ບໍ່ກະທຳກັນແລະກັນໃຫ້ປອງດອງ ບໍ່ປາຖະໜາ  
ຄວາມປອງດອງກັນຈົງຫລືບໍ່?

ພິກຂຸເຫລົ່ານັ້ນທູນວ່າ ເປັນເຊັ່ນນັ້ນ ຂ້ານ້ອຍ

ພຣະຜູ້ມີພຣະພາກຕຣັສວ່າ:

ພິກຂຸທັງຫລາຍ ! ພວກທ່ານຈະສຳຄັນຄວາມຂໍ້ນີ້ວ່າ  
ຢ່າງໃດ? ສະໄໝໃດພວກທ່ານເກີດຄວາມຂັດໃຈ ວິວາດ  
ຜິດຖຽງກັນ ຂັດແຍ່ງກັນແລະກັນດ້ວຍຫອກຄືປາກຢູ່  
ສະໄໝນັ້ນພວກທ່ານເຂົ້າໄປຕັ້ງເມຕຕາກາຍະກັມ ເມຕຕາ

ວະຈິກັມ ເມຕຕາມະໂນກັມ ໃນເພື່ອນພຣົມມະຈາຣີ  
ທັງຫລາຍທັງຕໍ່ໜ້າ ແລະ ລັບຫລັງຫລືບໍ່ໝໍ?

ຂໍ້ນັ້ນບໍ່ມີເລີຍ ຂ້ານ້ອຍ

ພິກຂຸທັງຫລາຍ ! ເຊັ່ນນີ້ກໍເປັນອັນວ່າ ສະໄໝໃດພວກ  
ທ່ານເກີດຄວາມຂັດໃຈ ວິວາດ ຜິດຖຽງ ຂັດແຍ່ງກັນແລະ  
ກັນດ້ວຍຫອກຄືປາກຢູ່ ສະໄໝນັ້ນພວກທ່ານບໍ່ໄດ້ເຂົ້າໄປ  
ຕັ້ງເມຕຕາກາຍະກັມ ເມຕຕາວະຈິກັມ ເມຕຕາມະໂນກັມ  
ໃນເພື່ອນພຣົມມະຈາຣີທັງຫລາຍທັງຕໍ່ໜ້າ ແລະ  
ລັບຫລັງ.

ໂມຄະບຸຣຸດທັງຫລາຍ ! ເມື່ອເປັນດັ່ງນັ້ນ ພວກທ່ານຮູ້ອັນ  
ໃດ ເຫັນອັນໃດຈຶ່ງເກີດຄວາມຂັດໃຈ ວິວາດ ຜິດຖຽງກັນ  
ຂັດແຍ່ງກັນແລະກັນດ້ວຍຫອກຄືປາກຢູ່ ບໍ່ກະທຳກັນແລະ  
ກັນໃຫ້ເຂົ້າໃຈ ບໍ່ປາຖະໜາຄວາມເຂົ້າໃຈກັນ ບໍ່ກະທຳກັນ  
ແລະກັນໃຫ້ປອງດອງ ບໍ່ປາຖະໜາຄວາມປອງດອງກັນ.

ໂມຄະບຸຣຸດທັງຫລາຍ ! ຂໍ້ນັ້ນໆແລ ຍ່ອມເປັນໄປເພື່ອບໍ່  
ປະກອບດ້ວຍປະໂຫຍດ ເພື່ອຄວາມທຸກຂີ້ແກ່ພວກທ່ານ  
ທັງຫລາຍຕະຫລອດກາລະນານ.

ພິກຂຸທັງຫລາຍ ! ທັມ ຜ ປະການນີ້ ເປັນເຫດໃຫ້ລະນຶກເຖິງກັນ ແລະທຳຄວາມຮັກກັນ ທຳຄວາມເຄົາລົບກັນ ເປັນໄປເພື່ອຄວາມສົງເຄາະກັນ ເພື່ອຄວາມບໍ່ວິວາດກັນ ເພື່ອຄວາມພ້ອມພຽງກັນ ເພື່ອຄວາມເປັນພວກດຽວກັນ, ຜ ປະການແນວໃດ ?

ພິກຂຸທັງຫລາຍ ! ພິກຂຸໃນທັມວິນັຍນີ້ ເຂົ້າໄປຕັ້ງກາຍະກັມອັນປະກອບດ້ວຍເມຕຕາ ໃນເພື່ອນພຣົມມະຈາຣີທັງຫລາຍ ທັງໃນທີ່ແຈ້ງແລະທີ່ລັບ ແມ່ນແຕ່ທັມນີ້ກໍເປັນເຫດໃຫ້ລະນຶກເຖິງກັນ ທຳຄວາມຮັກກັນ ທຳຄວາມເຄົາລົບກັນ ເປັນໄປເພື່ອຄວາມສົງເຄາະກັນ ເພື່ອຄວາມບໍ່ວິວາດ ຜິດຖຽງກັນ ເພື່ອຄວາມພ້ອມພຽງກັນ ເພື່ອຄວາມເປັນພວກດຽວກັນ.

ພິກຂຸທັງຫລາຍ ! ອີກຂໍ້ໜຶ່ງ ພິກຂຸເຂົ້າໄປຕັ້ງວະຈິກັມອັນປະກອບດ້ວຍເມຕຕາ ໃນເພື່ອນພຣົມມະຈາຣີທັງຫລາຍ ທັງໃນທີ່ແຈ້ງແລະທີ່ລັບ ແມ່ນແຕ່ທັມນີ້ກໍເປັນເຫດໃຫ້ລະນຶກເຖິງກັນ ທຳຄວາມຮັກກັນ ທຳຄວາມເຄົາລົບກັນ ເປັນໄປເພື່ອຄວາມສົງເຄາະກັນ ເພື່ອຄວາມບໍ່ວິວາດ ຜິດຖຽງກັນ ເພື່ອຄວາມພ້ອມພຽງກັນ.

ພິກຂຸທັງຫລາຍ ! ອີກຂໍ້ໜຶ່ງ ພິກຂຸເຂົ້າໄປຕັ້ງມະໂນກັມ ອັນປະກອບດ້ວຍເມຕຕາ ໃນເພື່ອນພຣົມມະຈາຣີ ທັງຫລາຍ ທັງໃນທີ່ແຈ້ງແລະທີ່ລັບ ແມ່ນແຕ່ທັມນີ້ກໍເປັນ ເຫດໃຫ້ລະນຶກເຖິງກັນ ທຳຄວາມຮັກກັນ ທຳຄວາມເຄົາ ຣົບກັນ ເປັນໄປເພື່ອຄວາມສົງເຄາະກັນ ເພື່ອຄວາມບໍ່ ວິວາດ ຜິດຖຽງກັນ ເພື່ອຄວາມພ້ອມພຽງກັນ.

ພິກຂຸທັງຫລາຍ ! ອີກຂໍ້ໜຶ່ງ ພິກຂຸມີລາພເກີດຂຶ້ນໂດຍ ທັມ ໄດ້ມາໂດຍທັມ ໂດຍທີ່ສຸດເປັນພຽງລາພອັນເປັນ ອາຫານທີ່ເນື່ອງດ້ວຍບິນທະບາຕ ກໍບໍ່ຮູ້ໂພກໂດຍບໍ່ກົດ ກັນໄວ້ເພື່ອຕົນ ບໍ່ຮູ້ໂພກເປັນສາທາລະນະກັບເພື່ອນ ສະພຣົມມະຈາຣີຜູ້ມີສິລ ແມ່ນແຕ່ທັມນີ້ກໍເປັນເຫດໃຫ້ ລະນຶກເຖິງກັນ ທຳຄວາມຮັກກັນ ທຳຄວາມເຄົາລົບກັນ ເປັນໄປເພື່ອຄວາມສົງເຄາະກັນ ເພື່ອຄວາມບໍ່ວິວາດ ຜິດ ຖຽງກັນ ເພື່ອຄວາມພ້ອມພຽງກັນ.

ພິກຂຸທັງຫລາຍ ! ອີກຂໍ້ໜຶ່ງ ພິກຂຸມີສິລບໍ່ຂາດ ບໍ່ທະລຸ ບໍ່ດ່າງ ບໍ່ພ້ອຍ ເຖິງຄວາມເປັນໃຫຍ່ອັນທ່ານຜູ້ຮູ້ ສັນລະເສີນ ອັນຕັນຫາແລະທົດຖືບໍ່ຄອບງຳ ເປັນໄປເພື່ອ ສະມາທິ ເຖິງຄວາມເປັນຜູ້ມີສິລສະເໝີກັນໃນສິລ ເຊັ່ນ ກັບເພື່ອນສະພຣົມມະຈາຣີທັງຫລາຍ ທັງໃນທີ່ແຈ້ງແລະທີ່ ລັບ ແມ່ນແຕ່ທັມນີ້ກໍເປັນເຫດໃຫ້ລະນຶກເຖິງກັນ ທຳ

ຄວາມຮັກກັນ ທຳຄວາມເຄົາລົບກັນ ເປັນໄປເພື່ອຄວາມ  
ສົງເຄາະກັນ ເພື່ອຄວາມບໍ່ວິວາດ ຜິດຖຽງກັນ ເພື່ອ  
ຄວາມພ້ອມພຽງກັນ ເພື່ອຄວາມເປັນພວກດຽວກັນ.

ພິກຂຸທັງຫລາຍ ! ອີກຂໍ້ໜຶ່ງ ພິກຂຸມີທິຕຖືອັນໄກຈາກ  
ຂ້າເສິກ ເປັນນິຍຍານິກະທັມ ອັນນຳອອກເຊິ່ງບຸກຄົນຜູ້  
ກະທຳຕາມນັ້ນ ເພື່ອຄວາມສິ້ນທຸກຂໍ້ໂດຍຊອບ ເຖິງ  
ຄວາມເປັນຜູ້ສະເໝີກັນດ້ວຍທິຕຖືເຊັ່ນກັບເພື່ອນສະພຣົມ  
ມະຈາຣີທັງຫລາຍ ທັງໃນທີ່ແຈ້ງແລະທີ່ລັບ ແມ່ນແຕ່ທັມ  
ນີ້ກໍເປັນເຫດໃຫ້ລະນຶກເຖິງກັນ ທຳຄວາມຮັກກັນ ທຳ  
ຄວາມເຄົາລົບກັນ ເປັນໄປເພື່ອຄວາມສົງເຄາະກັນ ເພື່ອ  
ຄວາມບໍ່ວິວາດຜິດຖຽງກັນ ເພື່ອຄວາມພ້ອມພຽງກັນ  
ເພື່ອຄວາມເປັນພວກດຽວກັນ.

ພິກຂຸທັງຫລາຍ ! ທັມ ໖ ປະການນີ້ແລ ເປັນເຫດໃຫ້  
ລະນຶກເຖິງກັນ ແລະທຳຄວາມຮັກກັນ ທຳຄວາມເຄົາລົບ  
ກັນ ເປັນໄປເພື່ອຄວາມສົງເຄາະກັນ ເພື່ອຄວາມບໍ່ວິວາດ  
ກັນ ເພື່ອຄວາມພ້ອມພຽງກັນ ເພື່ອຄວາມເປັນພວກດຽວ  
ກັນ.

ພິກຂຸທັງຫລາຍ ! ທິຕຖືອັນໄກຈາກກິເລດອັນເປັນຂ້າເສິກ  
ເປັນນິຍຍານິກະທັມ(໑) ນຳອອກເຊິ່ງບຸກຄົນຜູ້ກະທຳຕາມ

ນັ້ນ ເພື່ອຄວາມສິ້ນທຸກຂໂດຍຊອບນີ້ ເປັນຍອດຢຶດຄຸມ  
ທັມ ໖ ປະການນີ້ ທີ່ເປັນເຫດໃຫ້ລະນຶກເຖິງກັນ.

ພິກຂຸທັງຫລາຍ ! ປຽບເໝືອນຍອດອັນເປັນທີ່ສູງສຸດ  
ເປັນທີ່ຢຶດຄຸມຂອງຫລັງຄາເຮືອນ ສັນໃດ ທີ່ຕຖືອັນໄກ  
ຈາກກິເລດອັນເປັນຂ້າເສິກ ເປັນນິຍຍານິກະທັມ ນຳອອກ  
ເຊິ່ງບຸກຄົນຜູ້ກະທຳຕາມນັ້ນ ເພື່ອຄວາມສິ້ນທຸກຂໂດຍ  
ຊອບນີ້ ເປັນຍອດຢຶດຄຸມທັມ ໖ ປະການນີ້ ທີ່ເປັນເຫດ  
ໃຫ້ລະນຶກເຖິງກັນ.

---

໑. ນິຍຍານິກະທັມ: ທັມທັ້ນ໑໗ສັດອອກຈາກທຸກຂໂ

ສູຕຕັນຕະບິດົກ ມັຊຊິມະນິກາຍ ມູລປັນນາສ ພາສາໄທສະບັບ ຫລວງ ເຫລັ້ມທີ  
໑໒ ໜ້າທີ ໔໑໒-໔໑໓/໔໔໔





## ເລື່ອງພິກຂຸຖືກງູກັດຈົນມໍຣະນະພາບ ເລື່ອງຈາກບໍ່ຈະເຣີນເມຕຕາ

ພິກຂຸອົງໜຶ່ງຖືກງູກັດຈົນມໍຣະນະພາບ ພິກຂຸທັງຫລາຍກຣາບທູນ  
ເລື່ອງນັ້ນແກ່ພຣະຜູ້ມີພຣະພາກ

ພິກຂຸທັງຫລາຍ ! ພິກຂຸອົງນັ້ນບໍ່ໄດ້ແຜ່ເມຕຕາຈົດໄປສູ່  
ຕະກຸນພະຍາງູທັງ ໔ ຢ່າງແນ່ນອນ ເພາະຖ້າພິກຂຸນັ້ນ  
ແຜ່ເມຕຕາຈົດໄປສູ່ຕະກຸນພະຍາງູທັງ ໔ ພິກຂຸນັ້ນຈະ  
ບໍ່ຖືກງູກັດຈົນມໍຣະນະພາບ ຕະກຸນພະຍາງູທັງ ໔ ເປັນ  
ຢ່າງໃດ? ຄື:

໑. ຕະກຸນພະຍາງູວິຣູປັກຂະ
໒. ຕະກຸນພະຍາງູເອຣາປະຖະ
໓. ຕະກຸນພະຍາງູສັພພະຍາປຸຕຕະ
໔. ຕະກຸນພະຍາງູກັນຫາໂຄຕະມະກະ

ພິກຂຸອົງນັ້ນບໍ່ໄດ້ແຜ່ເມຕຕາຈົດໄປສູ່ຕະກຸນພະຍາງູທັງ ໔ ແມ່ນອນ ຖ້າພິກຂຸອົງນັ້ນແຜ່ເມຕຕາຈົດໄປສູ່ຕະກຸນພະຍາງູທັງ ໔ ພິກຂຸອົງນັ້ນຈະບໍ່ຖືກງູກັດຈົນມໍຣະນະພາບ.

ພິກຂຸທັງຫລາຍ ! ເຮົາອະນຸຍາດໃຫ້ແຜ່ເມຕຕາຈົດໄປສູ່ຕະກຸນພະຍາງູທັງ ໔ ນີ້ ເພື່ອຄຸ້ມຄອງຕົນ ເພື່ອຮັກສາຕົນ ເພື່ອປ້ອງກັນຕົນ ແລະ ຈົ່ງກະທຳການແຜ່ຢ່າງນີ້ວ່າ:  
 ເຮົາກັບພະຍາງູຕະກຸນວິຣູປັກຂະ ຈົ່ງມີເມຕຕາຕໍ່ກັນ.  
 ເຮົາກັບພະຍາງູຕະກຸນເອຣາປະຖະ ຈົ່ງມີເມຕຕາຕໍ່ກັນ.  
 ເຮົາກັບພະຍາງູຕະກຸນສັພພະຍາປຸຕຕະ ຈົ່ງມີເມຕຕາຕໍ່ກັນ.  
 ເຮົາກັບພະຍາງູຕະກຸນກັນຫາໂຄຕະມະກະ ຈົ່ງມີເມຕຕາຕໍ່ກັນ. ເຮົາກັບຝູງສັດທີ່ບໍ່ມີຕີນ ຈົ່ງມີເມຕຕາຕໍ່ກັນ.  
 ເຮົາກັບຝູງສັດ ໒ ຕີນ ຈົ່ງມີເມຕຕາຕໍ່ກັນ.  
 ເຮົາກັບຝູງສັດ ໔ ຕີນ ຈົ່ງມີເມຕຕາຕໍ່ກັນ.  
 ເຮົາກັບຝູງສັດທີ່ມີຫລາຍຕີນ ຈົ່ງມີເມຕຕາຕໍ່ກັນ.  
 ສັດບໍ່ມີຕີນຢ່າໄດ້ບຽດບຽນເຮົາ ສັດສອງຕີນຢ່າໄດ້ບຽດບຽນເຮົາ ສັດສີ່ຕີນຢ່າໄດ້ບຽດບຽນເຮົາ ສັດມີຫລາຍຕີນຢ່າໄດ້ບຽດບຽນເຮົາ ແລະ ສັດທີ່ເກີດແລ້ວຍັງມີຊີວິດທັງມວນ ທຸກໝູ່ເຫລົ່າຈົ່ງປະສົບຄວາມຈະເຣີນ ຢ່າໄດ້ພົບເຫັນສິ່ງຊົ່ວຮ້າຍແມ່ນແຕ່ນ້ອຍເລີຍ.

ພຣະພຸດທະເຈົ້າຊົງມີພຣະຄຸນຫາປະມານບໍ່ໄດ້ ພຣະທັມ  
ມີພຣະຄຸນຫາປະມານບໍ່ໄດ້ ພຣະສົງຄ໌ມີພຣະຄຸນຫາ  
ປະມານບໍ່ໄດ້ ແຕ່ສັດເລືອຄານທັງຫລາຍຄື ງ ແມງງອດ  
ແມງຂາບ ແມງມຸມ ກັບແກ້ ໝູ ມີຄຸນພໍປະມານ ຄວາມ  
ຮັກສາອັນເຮົາກະທຳແລ້ວ ຄວາມປ້ອງກັນອັນເຮົາກະທຳ  
ແລ້ວ ຂໍຝູງສັດທັງຫລາຍຈົ່ງຖອຍກັບໄປເຖິດ ເຮົານັ້ນຂໍ  
ນອບນ້ອມແດ່ພຣະຜູ້ມີພຣະພາກເຈົ້າ ຂໍນອບນ້ອມ  
ແດ່ພຣະສັມມາສັມພຸດທະເຈົ້າທັງ ໗ ພຣະອົງຄ໌.

---

ວິນັຍປິດົກ ຈຸລວັກ ພາກ ໒ ພາສາໄທ ສະບັບຫລວງ ເຫລັ້ມທີ ເຫລັ້ມທີ ໗ ໜ້າທີ ໘/  
໒໖-໒໗

# ອີກພຣະສູຕໜຶ່ງທີ່ຕັ້ງສກຽວກັບພິກຂຸອົງໜຶ່ງທີ່ຖືກງຽດຈົນມໍຣະນະພາບ ເຊິ່ງມີໃຈ  
ຄວາມດຽວກັນ ໃນສູຕຕັນຕະປິດົກ ອັງຄຸຕຕະຣະນິກາຍ ຈະຕຸກກະນິບາຕ ອະຫິສູຕ  
ເຫລັ້ມທີ ໒໑/໗໑/໒໗

## ຄວາມມີຈິດບໍ່ພະຍາບາທເປັນແນວໃດ?

ຄວາມມີຈິດບໍ່ພະຍາບາທ ຄືມີຄວາມນຶກຄິດໃນໃຈອັນ  
ປະກອບດ້ວຍເມຕຕາວ່າ: ຂໍສັດທັງຫລາຍເຫລົ່ານີ້ ຈົ່ງ  
ເປັນຜູ້ບໍ່ມີເວຣ ບໍ່ມີຄວາມບຽດບຽນກັນ ປາສະຈາກ  
ຄວາມທຸກຂໍ້ ປະສົບແຕ່ຄວາມສຸກ ຮັກສາຕົນເຖິດ ດັ່ງນີ້.

---

ສູ່ຕື້ນຕະບືດກິ ມັຊຊິມະນິກາຍ ມູລະບັນນາສ ພາສາໄທ ສະບັບຫລວງ ເຫລັ້ມທີ ໑໒/  
໓໕໘/໔໘໔

## ການຮັບມືກັບຖ້ອຍຄຳ ໕ ປະການດ້ວຍໃຈ ປະກອບດ້ວຍເມຕຕາ

ພິກຂຸທັງຫລາຍ ! ທາງແຫ່ງຖ້ອຍຄຳທີ່ບຸກຄົນອື່ນຈະກ່າວ  
ກັບທ່ານມີຢູ່ ໕ ປະການຄື:

ການກ່າວໂດຍກາລອັນສົມຄວນຫລືບໍ່ສົມຄວນ ໑

ກ່າວດ້ວຍເລື່ອງຈິງຫລືເລື່ອງບໍ່ຈິງ ໑

ກ່າວດ້ວຍຄຳອ່ອນຫວານຫລືຄຳຫຍາບຄາຍ ໑

ກ່າວດ້ວຍຄຳປະກອບດ້ວຍປະໂຫຍດ

ຫລືບໍ່ປະກອບດ້ວຍປະໂຫຍດ ໑

ມີຈິດເມຕຕາຫລືມີໂທສະໃນພາຍໃນກ່າວ ໑

ພິກຂຸທັງຫລາຍ ! ເມື່ອບຸກຄົນອື່ນຈະກ່າວໂດຍກາລອັນ  
ສົມຄວນຫລືບໍ່ສົມຄວນກໍຕາມ, ຈະກ່າວດ້ວຍເລື່ອງຈິງຫລື

ເລື່ອງບໍ່ຈົງກໍຕາມ, ຈະກ່າວດ້ວຍຖ້ອຍຄຳອ່ອນຫວານຫລື  
ຄຳຫຍາບຄາຍກໍຕາມ, ຈະກ່າວດ້ວຍຖ້ອຍຄຳທີ່ປະກອບ  
ດ້ວຍປະໂຫຍດ ຫລືບໍ່ປະກອບດ້ວຍປະໂຫຍດກໍຕາມ,  
ຈະມີຈິດເມຕຕາ ຫລືມີໂທສະໃນພາຍໃນກ່າວກໍຕາມ;

ພິກຂຸທັງຫລາຍ ! ໃນຂໍ້ນັ້ນ ພວກທ່ານຈົ່ງສຶກສາຢ່າງນີ້ວ່າ  
ຈິດຂອງເຮົາຈັກບໍ່ປັນປວນ ເຮົາຈັກບໍ່ກ່າວວາຈາອັນຊົ່ວ  
ຫຍາບ ເຮົາຈັກອະນຸເຄາະດ້ວຍສິ່ງອັນເປັນປະໂຫຍດ  
ເຮົາຈັກມີເມຕຕາ ບໍ່ມີໂທສະໃນພາຍໃນ ເຮົາຈັກແຜ່ເມຕ  
ຕາໄປເຖິງບຸກຄົນນັ້ນ ເຮົາແຜ່ເມຕຕາຈິດອັນໄພບູນ ຍິ່ງ  
ໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີພະຍາບາທ ໄປທົ່ວ  
ທັງໂລກ ທຸກທິດທຸກທາງ ເຊິ່ງເປັນອາລົມຂອງຈິດນັ້ນ  
ດັ່ງນີ້.

ພິກຂຸທັງຫລາຍ ! ທ່ານທັງຫລາຍຈົ່ງສຶກສາດ້ວຍອາການ  
ດັ່ງທີ່ກ່າວມານີ້ແລ.

---

ສູ່ຕື້ນຕະບູລີ ມັງຊຸມະນິກາຍ ມູລະປັນນາສ ພາສາໄທ ສະບັບຫລວງ ເຫລັ້ມທີ ໑໒/  
໑໗໖/໒໖໗

## ການມີໃຈປະດ້ວຍເມຕຕາອຸປະມາເໝືອນແຜ່ນດິນ

ພິກຂຸທັງຫລາຍ ! ປຽບເໝືອນບຸຣຸດຖືເອົາສຽມແລະກະຊ້າ  
ມາແລ້ວ ກ່າວຢ່າງນີ້ວ່າ ເຮົາຈັກກະທຳແຜ່ນດິນອັນໃຫຍ່  
ນີ້ບໍ່ໃຫ້ເປັນແຜ່ນດິນ ດັ່ງນີ້, ເຂົາຊຸດລົງໃນທີ່ນັ້ນໆ ຊ້ວນ  
ດິນຖິ້ມໃນທີ່ນັ້ນໆ ບ້ວນນ້ຳລາຍລົງໃນທີ່ນັ້ນ ຖ່າຍປັສສາ  
ວະຫົດໃນທີ່ນັ້ນໆ ແລ້ວເວົ້າວ່າ ຢ່າເປັນແຜ່ນດິນໆ ດັ່ງນີ້.

ພິກຂຸທັງຫລາຍ ! ພວກທ່ານຈະສຳຄັນຄວາມຂໍ້ນັ້ນວ່າ  
ຢ່າງໃດ ບຸຣຸດນັ້ນຈັກກະທຳແຜ່ນດິນອັນໃຫຍ່ນີ້ບໍ່ໃຫ້ເປັນ  
ແຜ່ນດິນໄດ້ຫລືບໍ່?

ບໍ່ໄດ້ເລີຍ ຂ້ານ້ອຍ

ຂໍ້ນັ້ນເພາະເຫດໃດ?



ເພາະເຫດວ່າ ແຜ່ນດິນອັນໃຫຍ່ຫລວງນີ້ ເລີກຫາປະມານບໍ່ໄດ້  
ເຂົາຈະກະທຳແຜ່ນດິນອັນໃຫຍ່ຫລວງນີ້ບໍ່ໃຫ້ເປັນແຜ່ນດິນບໍ່ໄດ້  
ງ່າຍເລີຍ ແລະບຸຣຸດນັ້ນຈະຕ້ອງອິດເມື່ອຍລຳບາກເສຍເປົ່າ  
ແນ່ນອນ ນີ້ສັນໃດ;

ພິກຂຸທັງຫລາຍ ! ທາງແຫ່ງຖ້ອຍຄຳທີ່ບຸກຄົນອື່ນຈະກ່າວ  
ກັບທ່ານມີຢູ່ ໕ ປະການຄື:

**ການກ່າວໂດຍກາລອັນສົມຄວນຫລືບໍ່ສົມຄວນ ໑**

**ກ່າວດ້ວຍເລື່ອງຈິງຫລືເລື່ອງບໍ່ຈິງ ໑**

**ກ່າວດ້ວຍຄຳອ່ອນຫວານຫລືຄຳຫຍາບຄາຍ ໑**

**ກ່າວດ້ວຍຄຳປະກອບດ້ວຍປະໂຫຍດ**

**ຫລືບໍ່ປະກອບດ້ວຍປະໂຫຍດ ໑**

**ມີຈິດເມຕຕາຫລືມີໂທສະໃນພາຍໃນກ່າວ ໑**

ພິກຂຸທັງຫລາຍ ! ເມື່ອບຸກຄົນອື່ນຈະກ່າວໂດຍກາລອັນ  
ສົມຄວນຫລືບໍ່ສົມຄວນກໍຕາມ, ຈະກ່າວດ້ວຍເລື່ອງຈິງຫລື  
ເລື່ອງບໍ່ຈິງກໍຕາມ, ຈະກ່າວດ້ວຍຖ້ອຍຄຳອ່ອນຫວານຫລື  
ຄຳຫຍາບຄາຍກໍຕາມ, ຈະກ່າວດ້ວຍຖ້ອຍຄຳທີ່ປະກອບ  
ດ້ວຍປະໂຫຍດ ຫລືບໍ່ປະກອບດ້ວຍປະໂຫຍດກໍຕາມ, ຈະ  
ມີຈິດເມຕຕາ ຫລືມີໂທສະໃນພາຍໃນກ່າວກໍຕາມ;

ພິກຂຸທັງຫລາຍ ! ໃນຂັ້ນນີ້ ພວກທ່ານຈົ່ງສຶກສາຢ່າງນີ້ວ່າ  
ຈິດຂອງເຮົາຈັກບໍ່ປັນປວນ ເຮົາຈັກບໍ່ກ່າວວາຈາອັນຊົ່ວ  
ຫຍາບ ເຮົາຈັກອະນຸເຄາະດ້ວຍສິ່ງອັນເປັນປະໂຫຍດ  
ເຮົາຈັກມີເມຕຕາ ບໍ່ມີໂຫສະໃນພາຍໃນ ເຮົາຈັກແຜ່ ເມຕ  
ຕາໄປເຖິງບຸກຄົນນັ້ນ ເຮົາແຜ່ເມຕຕາຈົດອັນໄພບູນ ຍິ່ງ  
ໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີພະຍາບາດ ໄປທົ່ວ  
ທັງໂລກ ທຸກທິດທຸກທາງ ເຊິ່ງເປັນອາລົມຂອງຈິດນັ້ນ  
ດັ່ງນີ້.

ພິກຂຸທັງຫລາຍ ! ທ່ານທັງຫລາຍຈົ່ງສຶກສາດ້ວຍອາການ  
ດັ່ງທີ່ກ່າວມານີ້ແລ.

---

ສູຕຕັນຕະປິດົກ ມັຊຊິມະນິກາຍ ມູລປັນນາສ ພາສາໄທ ສະບັບຫລວງ ເຫລັ້ມທີ ໑໒/  
໑໗໙-໑໗໗/໒໕໘



## ການປຸງບຸຣຸດຂຽນຮູບໃນອາກາດ

ພິກຂຸທັງຫລາຍ ! ປຸງເໝືອນບຸຣຸດຖືເອົາຄັ້ງກໍຕາມ  
ສີເຫລືອງ ສີຂຽວ ຫລືສີເຫລືອງແກ່ກໍຕາມມາແລ້ວກ່າວ  
ຢ່າງນີ້ວ່າ ເຮົາຈັກຂຽນຮູບຕ່າງໆໃນອາກາດນີ້ ກະທຳໃຫ້  
ເປັນຮູບຊັດເຈນ ດັ່ງນີ້.

ພິກຂຸທັງຫລາຍ ! ພວກທ່ານຈະສຳຄັນຂໍ້ນັ້ນວ່າຢ່າງໃດ  
ບຸຣຸດນັ້ນຈະຂຽນຮູບຕ່າງໆໃນອາກາດນັ້ນ ກະທຳໃຫ້ເປັນ  
ຮູບທີ່ຊັດເຈນໄດ້ຫລືບໍ່ ?  
ບໍ່ໄດ້ເລີຍ ຂ້ານ້ອຍ  
ຂໍ້ນັ້ນເພາະເຫດໃດ ?

ເພາະທຳມະດາອາກາດນີ້ ຍ່ອມເປັນຂອງບໍ່ມີຮູບຮ່າງ ຊື້ໃຫ້  
ເຫັນບໍ່ໄດ້ ເຂົາຈະຂຽນຮູບໃນອາກາດນັ້ນ ກະທຳໃຫ້ເປັນຮູບທີ່  
ຊັດເຈນ ບໍ່ໄດ້ງ່າຍເລີຍ ແລະບຸຣຸດນັ້ນຈະຕ້ອງອິດເມື່ອຍ  
ລຳບາກເປົ່າຢ່າງແນ່ນອນ ນີ້ສັນໃດ;

ພິກຂຸທັງຫລາຍ ! ທາງແຫ່ງຖ້ອຍຄຳທີ່ບຸກຄົນອື່ນຈະກ່າວ  
ກັບທ່ານມີຢູ່ ໕ ປະການຄື:

**ການກ່າວໂດຍກາລອັນສົມຄວນຫລືບໍ່ສົມຄວນ;**

**ກ່າວດ້ວຍເລື່ອງຈິງຫລືເລື່ອງບໍ່ຈິງ;**

**ກ່າວດ້ວຍຄຳອ່ອນຫວານຫລືຄຳຫຍາບຄາຍ;**

**ກ່າວດ້ວຍຄຳປະກອບດ້ວຍປະໂຫຍດຫລືບໍ່ປະກອບດ້ວຍ  
ປະໂຫຍດ;**

**ມີຈິດເມຕຕາຫລືມີໂທສະໃນພາຍໃນກ່າວ;**

ພິກຂຸທັງຫລາຍ ! ເມື່ອບຸກຄົນອື່ນຈະກ່າວໂດຍກາລອັນ  
ສົມຄວນຫລືບໍ່ສົມຄວນກໍຕາມ, ຈະກ່າວດ້ວຍເລື່ອງຈິງຫລື  
ເລື່ອງບໍ່ຈິງກໍຕາມ, ຈະກ່າວດ້ວຍຖ້ອຍຄຳອ່ອນຫວານຫລື  
ຄຳຫຍາບຄາຍກໍຕາມ, ຈະກ່າວດ້ວຍຖ້ອຍຄຳທີ່ປະກອບ  
ດ້ວຍປະໂຫຍດ ຫລືບໍ່ປະກອບດ້ວຍປະໂຫຍດກໍຕາມ,  
ຈະມີຈິດເມຕຕາຫລືມີໂທສະໃນພາຍໃນກ່າວກໍຕາມ;

ພິກຂຸທັງຫລາຍ ! ໃນຂັ້ນນີ້ ພວກທ່ານຈົ່ງສຶກສາຢ່າງນີ້ວ່າ  
ຈິດຂອງເຮົາຈັກບໍ່ປັນປວນ ເຮົາຈັກບໍ່ກ່າວວາຈາອັນຊົ່ວ  
ຫຍາບ, ເຮົາຈັກອະນຸເຄາະດ້ວຍສິ່ງອັນເປັນປະໂຫຍດ,  
ເຮົາຈັກມີເມຕຕາ ບໍ່ມີໂທສະໃນພາຍໃນ, ເຮົາຈັກແຜ່ເມຕ  
ຕາໄປເຖິງບຸກຄົນນັ້ນ ເຮົາແຜ່ເມຕຕາຈົດອັນໄພບູນ ຍິ່ງ  
ໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີພະຍາບາທ ໄປທົ່ວ  
ທັງໂລກ ທຸກທິດທຸກທາງ ເຊິ່ງເປັນອາລົມຂອງຈິດນັ້ນ  
ດັ່ງນີ້.

ພິກຂຸທັງຫລາຍ ! ທ່ານທັງຫລາຍຈົ່ງສຶກສາດ້ວຍອາການ  
ດັ່ງທີ່ກ່າວມານີ້ແລ.

---

ສູຕຕັນຕະປິດົກ ມັຊຊິມະນິກາຍ ມູລປັນນາສ ພາສາໄທ ສະບັບຫລວງ ເຫລັ້ມທີ ໑໒/  
໑໗໗/໒໖໙

## ປຽບເໝືອນບຸຣຸດເຜົາແມ່ນ້ຳຄົງຄາ

ພິກຂຸທັງຫລາຍ ! ປຽບເໝືອນບຸຣຸດຖືເອົາມັດຫຍ້າທີ່ຈູດໄຟມາແລ້ວ ກ່າວຢ່າງນີ້ວ່າ ເຮົາຈັກກະທຳແມ່ຄົງຄາໃຫ້ຮ້ອນຢ່າງຍິ່ງ ໃຫ້ເດືອດເປັນຄວນພຸ່ງຂຶ້ນດ້ວຍມັດຫຍ້າທີ່ຈູດໄຟແລ້ວນີ້ ດັ່ງນີ້.

ພິກຂຸທັງຫລາຍ ! ພວກທ່ານຈະສຳຄັນຄວາມຂໍ້ນັ້ນວ່າ ຢ່າງໃດ ບຸຣຸດນັ້ນຈັກກະທຳແມ່ນ້ຳຄົງຄາໃຫ້ຮ້ອນ ໃຫ້ເດືອດເປັນຄວນພຸ່ງຂຶ້ນດ້ວຍມັດຫຍ້າທີ່ຈູດໄຟໄດ້ຫລືບໍ່ ? ບໍ່ໄດ້ເລີຍຂ້ານ້ອຍ. ຂໍ້ນັ້ນເພາະເຫດໃດ ? ເພາະແມ່ນ້ຳຄົງຄາເປັນແມ່ນ້ຳທີ່ເລິກສຸດທີ່ຈະປະມານ ເຂົາຈັກກະທຳແມ່ນ້ຳຄົງຄານັ້ນໃຫ້ຮ້ອນ ໃຫ້ເດືອດເປັນຄວນພຸ່ງຂຶ້ນດ້ວຍມັດຫຍ້າທີ່ຈູດ

ໄຟແລ້ວບໍ່ໄດ້ງ່າຍເລີຍ ແລະ ບຸຣຸດນັ້ນຈະຕ້ອງອິດເມື່ອຍ  
ລຳບາກເປົ່າຢ່າງແນ່ນອນ ນີ້ສັນໃດ;

ພິກຂຸທັງຫລາຍ ! ທາງແຫ່ງຖ້ອຍຄຳທີ່ບຸກຄົນອື່ນຈະກ່າວ  
ກັບທ່ານມີຢູ່ ໕ ປະການຄື:

**ການກ່າວໂດຍກາລອັນສົມຄວນຫລືບໍ່ສົມຄວນ;**

**ກ່າວດ້ວຍເລື່ອງຈິງຫລືເລື່ອງບໍ່ຈິງ;**

**ກ່າວດ້ວຍຄຳອ່ອນຫວານຫລືຄຳຫຍາບຄາຍ;**

**ກ່າວດ້ວຍຄຳປະກອບດ້ວຍປະໂຫຍດ**

**ຫລືບໍ່ປະກອບດ້ວຍປະໂຫຍດ;**

**ມີຈິດເມຕຕາຫລືມີໂທສະໃນພາຍໃນກ່າວ;**

ພິກຂຸທັງຫລາຍ ເມື່ອບຸກຄົນອື່ນຈະກ່າວໂດຍກາລອັນ  
ສົມຄວນຫລືບໍ່ສົມຄວນກໍຕາມ, ຈະກ່າວດ້ວຍເລື່ອງຈິງຫລື  
ເລື່ອງບໍ່ຈິງກໍຕາມ, ຈະກ່າວດ້ວຍຖ້ອຍຄຳອ່ອນຫວານຫລື  
ຄຳຫຍາບຄາຍກໍຕາມ, ຈະກ່າວດ້ວຍຖ້ອຍຄຳທີ່ປະກອບ  
ດ້ວຍປະໂຫຍດຫລືບໍ່ປະກອບດ້ວຍປະໂຫຍດກໍຕາມ ຈະມີ  
ຈິດເມຕຕາຫລືມີໂທສະໃນພາຍໃນກ່າວກໍຕາມ;

ພິກຂຸທັງຫລາຍ ! ໃນຂັ້ນນີ້ ພວກທ່ານຈົ່ງສຶກສາຢ່າງນີ້ວ່າ  
ຈິດຂອງເຮົາຈັກບໍ່ປັນປວນ ເຮົາຈັກບໍ່ກ່າວວາຈາອັນຊົ່ວ  
ຫຍາບ, ເຮົາຈັກອະນຸເຄາະດ້ວຍສິ່ງອັນເປັນປະໂຫຍດ,  
ເຮົາຈັກມີເມຕຕາ ບໍ່ມີໂທສະໃນພາຍໃນ, ເຮົາຈັກແຜ່ເມຕ



ຕາໄປເຖິງບຸກຄົນນັ້ນ ເຮົາແຜ່ເມຕຕາຈົດອັນໄພບູນ ຍິ່ງ  
ໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີພະຍາບາຫ ໄປທົ່ວ  
ທັງໂລກ ທຸກທິດທຸກທາງ ເຊິ່ງເປັນອາລົມຂອງຈິດນັ້ນ  
ດັ່ງນີ້. ພິກຂຸທັງຫລາຍ ! ທ່ານທັງຫລາຍຈົ່ງສຶກສາດ້ວຍ  
ອາການດັ່ງທີ່ກ່າວມານີ້ແລ.

---

ສູຕຕັນຕະປິດົກ ມັຊຊິມະນິກາຍ ມູລປັນນາສ ພາສາໄທ ສະບັບຫລວງ ເຫລັ້ມທີ ໑໒/  
໑໗໙/໒໗໐

## ປຽບເໝືອນກະສອບໜັງແມວ

ພິກຂຸທັງຫລາຍ ! ປຽບເໝືອນກະສອບໜັງແມວທີ່ນາຍ  
ຊ່າງໜັງຟອກຮຽບຮ້ອຍແລ້ວ ອ່ອນນຸ້ມດັ່ງປຸຍນຸ່ນ ແລະ  
ສຳລິ ເປັນກະສອບທີ່ຕິໄດ້ບໍ່ດັງກ້ອງ ຖ້າມີບຸຣຸດຖືເອົາໄມ້  
ຫລືກະເບື້ອງມາ ເວົ້າຂຶ້ນຢ່າງນີ້ວ່າ ເຮົາຈັກກະທຳ  
ກະສອບໜັງແມວທີ່ເຂົາຟອກໄວ້ຮຽບຮ້ອຍແລ້ວ ອ່ອນນຸ້ມ  
ດັ່ງປຸຍນຸ່ນ ແລະສຳລິທີ່ຕິໄດ້ບໍ່ດັງກ້ອງນີ້ໃຫ້ເປັນຂອງມີ  
ສຽງດັງກ້ອງດ້ວຍໄມ້ຫລືກະເບື້ອງ ດັ່ງນີ້.

ພິກຂຸທັງຫລາຍ ! ພວກທ່ານຈະສຳຄັນຄວາມຂໍ້ນັ້ນວ່າ  
ຢ່າງໃດ ບຸຣຸດນັ້ນຈະກະທຳກະສອບໜັງແມວທີ່ເຂົາຟອກ  
ໄວ້ຮຽບຮ້ອຍແລ້ວ ອ່ອນນຸ້ມດັ່ງປຸຍນຸ່ນ ແລະສຳລິທີ່ຕິໄດ້ບໍ່

ດັງກ້ອງນີ້ໃຫ້ເປັນຂອງມີສຽງດັງກ້ອງດ້ວຍໄມ້ຫລືກະເບື້ອງ  
ໄດ້ ຫລືບໍ່ ?

ບໍ່ໄດ້ເລີຍ ຂ້ານ້ອຍ ຂໍ້ນັ້ນເພາະເຫດໃດ? ເພາະເຫດວ່າ  
ກະສອບໜັງແມວນີ້ເຂົາຟອກຮຽບຮ້ອຍແລ້ວ ອ່ອນນຸ້ມດັ່ງປຸຍ  
ນຸ່ນ ແລະສຳລິທີ່ໄດ້ບໍ່ດັງກ້ອງ ເຂົາຈັກກະທຳກະສອບໜັງ  
ແມວນັ້ນ ໃຫ້ກັບເປັນຂອງມີສຽງດັງກ້ອງຂຶ້ນດ້ວຍໄມ້ຫລື  
ກະເບື້ອງບໍ່ໄດ້ງ່າຍເລີຍ ບຸຣຸດຄົນນັ້ນຈະຕ້ອງອິດເມື່ອຍລຳບາກ  
ເປົ່າຢ່າງແນ່ນອນ ນີ້ສັນໃດ;

ພິກຂຸທັງຫລາຍ ! ທາງແຫ່ງຖ້ອຍຄຳທີ່ບຸກຄົນອື່ນຈະກ່າວ  
ກັບທ່ານມີຢູ່ ໕ ປະການຄື:

**ການກ່າວໂດຍກາລອັນສົມຄວນຫລືບໍ່ສົມຄວນ;**

**ກ່າວດ້ວຍເລື່ອງຈິງຫລືເລື່ອງບໍ່ຈິງ;**

**ກ່າວດ້ວຍຄຳອ່ອນຫວານຫລືຄຳຫຍາບຄາຍ;**

**ກ່າວດ້ວຍຄຳປະກອບດ້ວຍປະໂຫຍດ**

**ຫລືບໍ່ປະກອບດ້ວຍປະໂຫຍດ;**

**ມີຈິດເມຕຕາຫລືມີໂທສະໃນພາຍໃນກ່າວ;**

ພິກຂຸທັງຫລາຍ ເມື່ອບຸກຄົນອື່ນຈະກ່າວໂດຍກາລອັນ  
ສົມຄວນຫລືບໍ່ສົມຄວນກຳຕາມ, ຈະກ່າວດ້ວຍເລື່ອງຈິງຫລື  
ເລື່ອງບໍ່ຈິງກຳຕາມ, ຈະກ່າວດ້ວຍຖ້ອຍຄຳອ່ອນຫວານຫລື  
ຄຳຫຍາບຄາຍກຳຕາມ, ຈະກ່າວດ້ວຍຖ້ອຍຄຳທີ່ປະກອບ

ດ້ວຍປະໂຫຍດ ຫລືບໍ່ປະກອບດ້ວຍປະໂຫຍດກໍຕາມ,  
ຈະມີຈິດເມຕຕາຫລືມີໂທສະໃນພາຍໃນກ່າວກໍຕາມ;

ພິກຂຸທັງຫລາຍ ! ໃນຂໍ້ນັ້ນ ພວກທ່ານຈົ່ງສຶກສາຢ່າງນີ້ວ່າ  
ຈິດຂອງເຮົາຈັກບໍ່ປັນປວນ, ເຮົາຈັກບໍ່ກ່າວວາຈາອັນຊົ່ວ  
ຫຍາບ, ເຮົາຈັກອະນຸເຄາະດ້ວຍສິ່ງອັນເປັນປະໂຫຍດ,  
ເຮົາຈັກມີເມຕຕາ ບໍ່ມີໂທສະໃນພາຍໃນ, ເຮົາຈັກແຜ່ເມຕ  
ຕາໄປເຖິງບຸກຄົນນັ້ນ ເຮົາແຜ່ເມຕຕາຈິດອັນໄພບູນ ຍິ່ງ  
ໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີພະຍາບາທ ໄປທົ່ວ  
ທັງໂລກ ທຸກທິດທຸກທາງ ເຊິ່ງເປັນອາລົມຂອງຈິດນັ້ນ  
ດັ່ງນີ້. ພິກຂຸທັງຫລາຍ ! ທ່ານທັງຫລາຍຈົ່ງສຶກສາດ້ວຍ  
ອາການດັ່ງທີ່ກ່າວມານີ້ແລ.

---

ສູຕຕັນຕະປິດົກ ມັຊຊິມະນິກາຍ ມູລປັນນາສ ພາສາໄທ ສະບັບຫລວງ ເຫລັ້ມທີ ໑໒/  
໒໗໘-໒໗໙/໒໗໑

## ໂອວາດສະແດງການປຽບດ້ວຍເລື່ອຍ

ພິກຂຸທັງຫລາຍ ! ຫາກມີພວກໂຈນຜູ້ມີຄວາມປະພຶດອັນ  
ຕໍ່າຊ້າ ເອົາເລື່ອຍທີ່ມີຫູຈັບທັງສອງຂ້າງເລື່ອຍອະໄວຍະ  
ວະໃຫຍ່ນ້ອຍຂອງພວກທ່ານ ໃນກໍຣະນີນີ້ ພິກຂຸ ຫລື  
ພິກຂຸນີື່ງໃດມີໃຈຄິດຮ້າຍຕໍ່ໂຈຣເຫລົ່ານັ້ນ ພິກຂຸ ຫລື  
ພິກຂຸນີື່ງນັ້ນບໍ່ຊື່ວ່າເປັນຜູ້ທຳຕາມຄຳສັ່ງສອນຂອງເຮົາ  
ເພາະເຫດທີ່ອົດກັນບໍ່ໄດ້ນັ້ນ.

ພິກຂຸທັງຫລາຍ ! ໃນຂໍ້ນັ້ນ ທ່ານທັງຫລາຍຈົ່ງສຶກສາຢ່າງ  
ນີ້ວ່າ ຈິດຂອງເຮົາຈັກບໍ່ປັນປວນ ເຮົາຈັກບໍ່ກ່າວວາຈາອັນ  
ຊົ່ວຫຍາບ ເຮົາຈັກອະນຸເຄາະດ້ວຍສິ່ງອັນເປັນປະໂຫຍດ  
ເຮົາຈັກມີເມຕຕາ ບໍ່ມີໂທສະໃນພາຍໃນ ເຮົາຈັກແຜ່ເມຕ  
ຕາໄປເຖິງບຸກຄົນນັ້ນ ເຮົາແຜ່ເມຕຕາຈິດອັນໄພບູນ ຍິ່ງ

ໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີພະຍາບາທ ໄປທົ່ວ  
ທັງໂລກ ທຸກທິດທຸກທາງ ເຊິ່ງເປັນອາລົມຂອງຈິດນັ້ນ  
ດັ່ງນີ້.

ພິກຂຸທັງຫລາຍ ! ທ່ານທັງຫລາຍຈົ່ງສຶກສາດ້ວຍອາການ  
ດັ່ງທີ່ກ່າວມານີ້ແລ. ພິກຂຸທັງຫລາຍ ! ພວກທ່ານຄວນ  
ໃສ່ໃຈໃນໂອວາດທີ່ສະແດງການປຸງບົດດ້ວຍເລື່ອຍນີ້ຢູ່  
ເນື່ອງໆເຖິດ.

ພິກຂຸທັງຫລາຍ ! ພວກທ່ານຈະບໍ່ເຫັນທາງແຫ່ງຖ້ອຍຄຳ  
ທີ່ມີໂທດນ້ອຍຫລືໂທດຫລາຍທີ່ພວກທ່ານຈະອົດກັນບໍ່ໄດ້  
ຫລືຍັງຈະມີຢູ່ຫລື ?  
ບໍ່ມີ ຂ້ານ້ອຍ.

ເພາະເຫດນັ້ນແລ ພິກຂຸທັງຫລາຍ ພວກທ່ານຈົ່ງໃສ່ໃຈ  
ໃນໂອວາດທີ່ສະແດງການປຸງບົດດ້ວຍເລື່ອຍນີ້ຢູ່ເນື່ອງໆເຖິດ  
ຂໍ້ນັ້ນຈັກເປັນປະໂຫຍດແລະຄວາມສຸກແກ່ພວກທ່ານ  
ທັງຫລາຍສິ້ນກາລະນານ.

ພິກຂຸທັງຫລາຍ ! ຖ້າພິກຂຸຈະເຣີນເມຕຕາຈົດ  
ພຽງຊົ່ວຂະນະການງົ່ວມືເຂົ້າຫາກັນເທົ່ານັ້ນ  
ພິກຂຸນີ້ ເຮົາກ່າວວ່າ ຢູ່ບໍ່ເທີນຫ່າງຈາກຊານ ທຳ  
ຕາມຄຳສອນຂອງພຣະສາສດາ ປະຕິບັດຕາມ  
ໂອວາດ ບໍ່ສັນບິນທະບາຕຂອງຊາວບ້ານໃຫ້ເປົ່າ  
ປະໂຫຍດ ຈະກ່າວເຖິງຫຍັງເຊິ່ງຜູ້ທີ່ກະທຳໃຫ້  
ຫລາຍເຊິ່ງເມຕຕາຈົດນັ້ນ.

---

ສູຕຕັນຕະປິດົກ ອັງຄູຕຕະຣະນິກາຍ ເອ-ທຸກ-ຕິກນິບາຕ ພາສາໄທ ສະບັບຫລວງ  
ເຫລັ້ມທີ ໒໐/໙/໔໔

## ວາຈາທີ່ກ່າວດ້ວຍເມຕຕາເປັນວາຈາສຸພາສິດ

ພິກຂຸທັງຫລາຍ ! ວາຈາປະກອບດ້ວຍອົງຄ໌ ໕ ປະການ  
ເປັນວາຈາສຸພາສິດ ບໍ່ເປັນວາຈາ ທຸພພາສິດ ແລະ ເປັນ  
ວາຈາທີ່ບໍ່ມີໂທດ ອັນວິນຍູຊົນບໍ່ຕິຕຽນ ອົງຄ໌ ໕ ປະການ  
ເປັນແນວໃດ? ຄື:

**ວາຈານັ້ນເປັນວາຈາທີ່ກ່າວຖືກກາລເວລາ ໑**

**ເປັນວາຈາທີ່ກ່າວຕາມຄວາມເປັນຈິງ ໑**

**ເປັນວາຈາທີ່ກ່າວດ້ວຍຄວາມອ່ອນຫວານ ໑**

**ເປັນວາຈາທີ່ປະກອບດ້ວຍປະໂຫຍດ ໑**

**ເປັນວາຈາທີ່ກ່າວດ້ວຍເມຕຕາ ໑**

ພິກຂຸທັງຫລາຍ ! ວາຈາປະກອບດ້ວຍອົງຄ໌ ໕ ປະການນີ້  
ແລ ເປັນວາຈາສຸພາສິດ ບໍ່ເປັນວາຈາທຸພພາສິດ ແລະ  
ເປັນວາຈາທີ່ບໍ່ມີໂທດ ອັນວິນຍູຊົນບໍ່ຕິຕຽນ.



ເມື່ອບຸກຄົນຈະເຮັນເມຕຕາຈິດ  
ໂດຍທີ່ສຸດແມ່ນພຽງເວລາສູບດົມຂອງຫອມ  
ຍ່ອມມີຜົນຫລາຍກວ່າການທີ່ບຸກຄົນມີຈິດ  
ເຫລື້ອມໃສ ສະມາທານສິກຂາບົດຄື  
ງົດເວັ້ນຈາກປານາຕິບາຕ ໆລໆ.

---

ສູດຕັ້ນຕະບິດົກ ອັງຄູຕຕະຣະນິກາຍ ສັຕຕະກະ-ອັຕຖະກະ ນະວະກະນິບາຕ ພາສາໄທ ສະບັບ  
ຫລວງ ເຫລັ້ມທີ ໒໖/໐໑/໒໒໒

## ການເສບຄົບ ການຈະເຣີນ ການໃສ່ໃຈເຊິ່ງເມຕ ຕາຈິດຍ່ອມຢູ່ບໍ່ເຫີນຫ່າງຈາກຊານ

ພິກຂຸທັງຫລາຍ ! ຖ້າພິກຂຸເສບຄົບເຊິ່ງເມຕຕາຈິດພຽງ  
ຊົ່ວຂະນະການງໍນິ້ວມືເຂົ້າຫາກັນເທົ່ານັ້ນ ພິກຂຸນີ້ເຮົາກ່າວ  
ວ່າ ຢູ່ບໍ່ເຫີນຫ່າງຈາກຊານ ກະທຳຕາມຄຳສອນ  
ຂອງພຣະສາສດາ ປະຕິບັດຕາມໂອວາດ ບໍ່ສັນບິນທະ  
ບາຕຂອງຊາວບ້ານໃຫ້ເປົ່າປະໂຫຍດ ຈະກ່າວເຖິງ  
ຫຍັງເຊິ່ງຜູ້ທີ່ກະທຳໃຫ້ຫລາຍເຊິ່ງເມຕຕາຈິດນັ້ນ.

ພິກຂຸທັງຫລາຍ ! ຖ້າພິກຂຸຈະເຣີນເຊິ່ງເມຕຕາຈິດພຽງຊົ່ວ  
ຂະນະການງໍນິ້ວມືເຂົ້າຫາກັນເທົ່ານັ້ນ ພິກຂຸນີ້ເຮົາກ່າວວ່າ  
ຢູ່ບໍ່ເຫີນຫ່າງຈາກຊານ ກະທຳຕາມຄຳສອນຂອງພຣະ  
ສາສດາ ປະຕິບັດຕາມໂອວາດ ບໍ່ສັນບິນທະບາຕຂອງ

ຊາວບ້ານໃຫ້ເປົ່າປະໂຫຍດ ຈະກ່າວເຖິງຫຍັງເຊິ່ງຜູ້ທີ່  
ກະທຳໃຫ້ຫລາຍເຊິ່ງເມຕຕາຈິດນັ້ນ.

ພິກຂຸທັງຫລາຍ ! ຖ້າພິກຂຸໃສ່ໃຈເຊິ່ງເມຕຕາຈິດພຽງຊົ່ວ  
ຂະນະການງົ່ວມືເຂົ້າຫາກັນເທົ່ານັ້ນ ພິກຂຸນີ້ເຮົາກ່າວວ່າ  
ຢູ່ບໍ່ເທີນຫ່າງຈາກຊານ ກະທຳຕາມຄຳສອນຂອງພຣະ  
ສາສດາ ປະຕິບັດຕາມໂອວາດ ບໍ່ສັນບິນທະບາຕຂອງ  
ຊາວບ້ານໃຫ້ເປົ່າປະໂຫຍດ ຈະກ່າວເຖິງຫຍັງເຊິ່ງຜູ້ທີ່  
ກະທຳໃຫ້ຫລາຍເຊິ່ງເມຕຕາຈິດນັ້ນ.

---

ສູຕຕັນຕະປິດົກ ອັງຄຸຕຕະຣະນິກາຍ ເອກະ-ທຸກ-ຕິກະນິບາຕ ພາສາໄທ ສະບັບ  
ຫລວງ ເຫລັ້ມທີ ໒໐/ຕູ-໙/໔໔-໔໖

## ພິກຂຸຜູ້ປະກອບດ້ວຍທັມ ໕ ປະການ ບໍ່ຄວນປິ່ນປົວພິກຂຸໄຂ້

ພິກຂຸທັງຫລາຍ ! ພິກຂຸຜູ້ປິ່ນປົວພິກຂຸໄຂ້ປະກອບດ້ວຍ  
ທັມ ໕ ປະການ ບໍ່ຄວນປິ່ນປົວພິກຂຸໄຂ້, ໕ ປະການເປັນ  
ຢ່າງໃດ

໑. ພິກຂຸຜູ້ປິ່ນປົວເປັນຜູ້ບໍ່ສາມາດຈັດຢາ.
໒. ເປັນຜູ້ຫວັງອາໄສຈາກການປິ່ນປົວ.
໓. ບໍ່ເປັນຜູ້ມີເມຕຕາຈິດໃນການປິ່ນປົວຮັກສາ.
໔. ເປັນຜູ້ລັງກຽດເມື່ອນຳອອກເຊິ່ງອຸດຈາຣະ  
ປັດສາວະ ອາຈຽນ ຫລືນ້ຳລາຍ.
໕. ບໍ່ສາມາດຊື້ແຈງໃຫ້ພິກຂຸໄຂ້ສະມາທານ  
ອາດຫານ ລ້າເລີງດ້ວຍທັມມິກະຖາ  
ໂດຍການອັນສົມຄວນ.

ພິກຂຸທັງຫລາຍ ! ພິກຂຸຜູ້ປິ່ນປົວພິກຂຸໄຂ້ປະກອບດ້ວຍ  
ທັມ ໕ ປະການນີ້ແລ ບໍ່ຄວນເປັນຜູ້ປິ່ນປົວພິກຂຸໄຂ້.

ພິກຂຸທັງຫລາຍ ! ພິກຂຸຜູ້ປິ່ນປົວພິກຂຸໄຂ້ປະກອບດ້ວຍ  
ທັມ ໕ ປະການ ຄວນປິ່ນປົວພິກຂຸໄຂ້, ໕ ປະການເປັນ  
ຢ່າງໃດ ຄື:

໑. ພິກຂຸຜູ້ປິ່ນປົວຍ່ອມເປັນຜູ້ສາມາດຈັດຢາ.
໒. ຮູ້ສິ່ງທີ່ສະບາຍ ແລະບໍ່ສະບາຍ ນຳສິ່ງທີ່  
ບໍ່ສະບາຍອອກໄປ ນຳສິ່ງທີ່ສະບາຍເຂົ້າມາ.
໓. ເປັນຜູ້ມີຄວາມເມຕຕາໃນການຮັກສາພະຍາບານ  
ບໍ່ເປັນຜູ້ຫວັງອາມິຕໃນການຮັກສາ.
໔. ບໍ່ລັງກຽດເມື່ອນຳອອກເຊິ່ງອຸດຈາຣະ ປັດສາວະ  
ອາຈຽນ ຫລື ນ້ຳລາຍ.
໕. ເປັນຜູ້ສາມາດຊີ້ແຈງໃຫ້ພິກຂຸໄຂ້ສະມາທານ  
ອາດຫານ ລ້ຳເລີງດ້ວຍທັມມິກະຖາໂດຍການອັນ  
ສົມຄວນ.

ພິກຂຸທັງຫລາຍ ! ພິກຂຸຜູ້ປິ່ນປົວພິກຂຸໄຂ້ປະກອບດ້ວຍ  
ທັມ ໕ ປະການນີ້ແລ ຄວນເປັນຜູ້ປິ່ນປົວພິກຂຸໄຂ້.

## ອານິສົງແຫ່ງການຈະເຣີນ ເມຕຕາເຈໂຕວິມຸຕ ຕູ ປະການ

ພິກຂຸທັງຫລາຍ ! ເມື່ອເມຕຕາເຈໂຕວິມຸຕ ອັນບຸກຄົນຈະເຣີນແລ້ວ ກະທຳໃຫ້ຫລາຍແລ້ວ ກະທຳໃຫ້ເປັນດັ່ງຍານ ກະທຳໃຫ້ເປັນທີ່ຕັ້ງ ໝັ້ນຈະເຣີນເນື່ອງໆ ສັ່ງສົມໄວ້ສະໝໍາສະເໝີ ປາຣົບດ້ວຍດີ ຍ່ອມຫວັງໄດ້ອານິສົງ ຕູ ປະການ, ຕູ ປະການເປັນຢ່າງໃດ ? ຄື:

໑. ຫລັບເປັນສຸກ
໒. ຕື່ນເປັນສຸກ
໓. ບໍ່ຜັນຮ້າຍ
໔. ເປັນທີ່ຮັກຂອງມະນຸດ
໕. ເປັນທີ່ຮັກຂອງອະມະນຸດ
໖. ເທວະດາຍ່ອມຮັກສາ

- ກ. ໄຟ ຢາພິດ ຫລື ສັຕຕາບໍ່ກ້າກ່າຍບຸກຄົນນັ້ນ  
 ຕ. ເມື່ອບໍ່ປັນລຸທັມທີ່ສູງຂຶ້ນໄປ ຍ່ອມໄປບັງເກີດ  
 ໃນພຣົມມະໂລກ.

ພິກຂຸທັງຫລາຍ ! ເມື່ອເມຕຕາເຈໂຕວິມຸຕ ອັນບຸກຄົນຈະ  
 ເຣີນແລ້ວ ກະທຳໃຫ້ຫລາຍແລ້ວ ກະທຳໃຫ້ເປັນດັ່ງຍານ  
 ກະທຳໃຫ້ເປັນທີ່ຕັ້ງ ໝັ້ນຈະເຣີນເນື່ອງໆ ສັ່ງສົມໄວ້ສະ  
 ໝຳສະເໝີ ປາຣົບດ້ວຍດີ ຍ່ອມຫວັງໄດ້ອານິສົງ ຕ  
 ປະການນີ້ແລ.

ຜູ້ໃດມີສະຕິໝັ້ນຄົງ ຈະເຣີນເມຕຕາອັນຫາປະມານບໍ່ໄດ້  
 ສັ່ງໂຍຊຂອງຜູ້ນັ້ນ ຜູ້ເຫັນທັມເປັນທີ່ສິ້ນໄປແຫ່ງອຸປະທິ  
 ກິເລດ ຍ່ອມເປົາບາງ ຫາກເຂົາບໍ່ມີຈິດຄິດປອງຮ້າຍສັດ  
 ແມ່ນພຽງຕົວດຽວ ຈະເຣີນເມຕຕາຈິດຢູ່ ເພາະເຫດທີ່ຈະ  
 ເຣີນເມຕຕາຈິດນັ້ນ ຍ່ອມເປັນກຸສົລ ເຂົາມີໃຈອະນຸເຄາະ  
 ແກ່ໝູ່ສັດທັງປວງ ເປັນຜູ້ປະເສີດກະທຳບຸນມາກມາຍ  
 ພຣະຣາຊາຜູ້ປະກອບດ້ວຍທັມເຊັ່ນກັບລືສີ ປົກປ້ອງ  
 ແຜ່ນດິນອັນປະກອບດ້ວຍໝູ່ສັດ ຈະເຣີນຮອຍຕາມກັນ  
 ບູຊາຍັນເຫລົ່າໃດ ຄື: ສັສສະເມທະ ຊົງຄວາມເກັ່ງກ້າໃນ  
 ການບຳລຸງພິດພັນ ທັນຍາຫານ, ປຸຣິສະເມທະ ຊົງຄວາມ  
 ສາມາດໃນການເກັ່ຍກ່ອມປະຊາຊົນ, ສັມມາປາສະ ມີ  
 ອັດທະຍາໄສເໝືອນບ້ວງຄ້ອງນ້ຳໃຈປະຊາຊົນ, ວາຊະ

ເປີຍຍະ ຊົງມີພຣະວາຈາເປັນທີ່ດູດດື່ມນ້ຳໃຈຄົນ ເຊິ່ງມີ  
 ຜົນຄືກະທຳໃຫ້ນະຄອນບໍ່ຕ້ອງມີຫລື້ມກອນ **ມະຫາຍັນ**  
**ເຫລົ່ານັ້ນທັງໝົດ ຍັງບໍ່ທົບເທົາສ່ວນທີ ໑໖ ແຫ່ງເມຕຕາ**  
**ຈົດທີ່ບຸກຄົນຈະເຣີນດີແລ້ວ** ເໝືອນກຸ່ມດວງດາວທັງໝົດບໍ່  
 ທົບເທົາແສງເດືອນ ສັນນັ້ນ. ຜູ້ໃດມີເມຕຕາຈົດໃນ  
 ສັບພະສັດ ບໍ່ຂ້າເອງ ບໍ່ໃຊ້ໃຫ້ຜູ້ອື່ນຂ້າ ບໍ່ຊະນະເອງ ບໍ່  
 ໃຊ້ໃຫ້ຜູ້ອື່ນຊະນະ ຜູ້ນັ້ນຢ່ອມບໍ່ມີເວຣກັບຄົນໃດໆ.

---

ສູຕຕັ້ນຕະປິດົກ ອັງຄູຕຕະຣະນິກາຍ ສັຕຕະກະ-ອັຕຖກະ-ນະວະກະນິບາຕ ພາສາໄທ  
 ສະບັບຫລວງ ເຫລັ້ມທີ ໒໓/໑໑໗-໑໑໘/໑໑



ພິກຂຸທັງຫລາຍ ! ເຮົາເບິ່ງບໍ່ເຫັນທັມອື່ນແມ່ນແຕ່  
ຢ່າງດຽວ ທີ່ເປັນເຫດໃຫ້ກຸສົລທັມທີ່ຍັງບໍ່ເກີດ  
ເກີດຂຶ້ນ ຫລືອະກຸສົລທັມທີ່ເກີດຂຶ້ນແລ້ວ  
ຍ່ອມເສື່ອມໄປ ເໝືອນການປາຣົບຄວາມພຽນ.

ພິກຂຸທັງຫລາຍ ! ເມື່ອບຸກຄົນເປັນຜູ້ປາຣົບ  
ຄວາມພຽນ ກຸສົລທັມທີ່ຍັງບໍ່ເກີດ ຍ່ອມເກີດຂຶ້ນ  
ແລະອະກຸສົລທັມທີ່ເກີດຂຶ້ນແລ້ວ ຍ່ອມເສື່ອມສິ້ນ  
ໄປ.

ອັງຄູຕະຍະນິກາຍ ເອກະ-ທຸກ-ຜິກະນິບາຕ ໒໐/໙-໑໐/໙໒

## ການບໍ່ຈະເຣີນເມຕຕາວິມຸຕ ຍ່ອມຖືກພວກອະມະນຸດກຳຈັດໄດ້ງ່າຍ

ພິກຂຸທັງຫລາຍ ! ຕະກຸນໃດຕະກຸນໜຶ່ງມີສະຕຣີຫລາຍ ມີ  
ບຸຣຸດໜ້ອຍ ຕະກຸນເຫລົ່ານັ້ນຍ່ອມຖືກພວກໂຈນປຸ້ນໄດ້  
ງ່າຍ ສັນໃດ;

ພິກຂຸອົງໃດອົງໜຶ່ງບໍ່ຈະເຣີນເມຕຕາເຈໂຕວິມຸຕຕິ ບໍ່  
ກະທຳໃຫ້ຫລາຍແລ້ວ ພິກຂຸອົງນັ້ນຍ່ອມຖືກພວກ  
ອະມະນຸດກຳຈັດໄດ້ງ່າຍ ສັນນັ້ນເໝືອນກັນ.

ພິກຂຸທັງຫລາຍ ! ຕະກຸນເຫລົ່າໃດເຫລົ່າໜຶ່ງມີສະຕຣີ  
ໜ້ອຍ ມີບຸຣຸດຫລາຍ ຕະກຸນເຫລົ່ານັ້ນຍ່ອມຖືກພວກໂຈນ  
ປຸ້ນໄດ້ຍາກ ສັນໃດ;

ພິກຂຸອົງໃດອົງໜຶ່ງຈະເຣີນເມຕຕາເຈໂຕວິມຸຕຕິ ກະທຳໃຫ້  
ຫລາຍແລ້ວ ພິກຂຸອົງນັ້ນຍ່ອມເປັນຜູ້ທີ່ອະມະນຸດກຳຈັດ  
ໄດ້ຍາກ, ເພາະເຫດນັ້ນ ທ່ານທັງຫລາຍຈຶ່ງສຶກສາຢ່າງນີ້  
ວ່າ ເຮົາຈັກຈະເຣີນເມຕຕາເຈໂຕວິມຸຕຕິ ກະທຳໃຫ້ຫລາຍ  
ກະທຳໃຫ້ເປັນດັ່ງຍານທີ່ທຽມດີແລ້ວ ກະທຳໃຫ້ເປັນທີ່  
ອາໄສໄດ້ ປະພຶດໃຫ້ໝັ້ນຄົງ ສັ່ງສົມເນື່ອງໆ ປາຣົບສະ  
ໝໍ່າສະເໝີດ້ວຍດີ. ພິກຂຸທັງຫລາຍ ! ທ່ານທັງຫລາຍຈຶ່ງ  
ສຶກສາໄວ້ຢ່າງນີ້ແລ.

---

ສູຕຕັ້ນຕະປິດົກ ສັງຍຸຕຕະຣນິກາຍ ນິທານ. ກຸລສູຕ ພາສາໄທ ສະບັບຫລວງ ເທລັມ  
ທີ ໑໙/໒໔໗/໒໖໔-໒໖໖

## ການຈະເຣີນເມຕຕາ ມີອານິສົງຫລາຍກວ່າການໃຫ້ທານ

ພິກຂຸທັງຫລາຍ ! ຜູ້ໃດທີ່ໃຫ້ທານປະມານ ໑໐໐ ໝໍ້ໃຫຍ່  
ໃນເວລາເຊົ້າ; ຜູ້ໃດທີ່ໃຫ້ທານປະມານ ໑໐໐ ໃຫຍ່ໃນ  
ເວລາທ່ຽງ; ຜູ້ໃດທີ່ໃຫ້ທານປະມານ ໑໐໐ ໝໍ້ໃຫຍ່ໃນ  
ເວລາຄ່ຳ.

ຜູ້ໃດທີ່ຈະເຣີນເມຕຕາຈົດໃນເວລາເຊົ້າ ໂດຍທີ່ສຸດພຽງແຕ່  
ຊົ່ວການຢາດນ້ຳນົມແຫ່ງແມ່ງົວ ຫລືຜູ້ໃດທີ່ຈະເຣີນເມຕ  
ຕາຈົດໃນເວລາທ່ຽງ ໂດຍທີ່ສຸດພຽງແຕ່ຊົ່ວການຢາດນ້ຳ  
ນົມແຫ່ງແມ່ງົວ ຫລືຜູ້ໃດທີ່ຈະເຣີນເມຕຕາຈົດໃນເວລາຄ່ຳ  
ໂດຍທີ່ສຸດພຽງແຕ່ຊົ່ວການຢາດນ້ຳນົມແຫ່ງແມ່ງົວ ການ  
ຈະເຣີນເມຕຕາຈົດນັ້ນມີຜົນຫລາຍກວ່າທານທີ່ບຸກຄົນໃຫ້  
ແລ້ວ ໙ ຄັ້ງໃນວັນໜຶ່ງນັ້ນ.

ເພາະເຫດນັ້ນ, ທ່ານທັງຫລາຍຈຶ່ງສຶກສາຢ່າງນີ້ວ່າ ເຮົາ  
ຈັກຈະເຣີນເມຕຕາເຈໂຕວິມຸຕຕິ ກະທຳໃຫ້ຫລາຍ ກະທຳ  
ໃຫ້ເປັນດັ່ງຍານທີ່ທຽມດີແລ້ວ ກະທຳໃຫ້ເປັນທີ່ອາໄສໄດ້  
ປະພຶດໃຫ້ໝັ້ນຄົງ ສັ່ງສົມເນື່ອງໆ ປາຣົບສະໝໍ່າສະເໝີ  
ດ້ວຍດີ. ພິກຂຸທັງຫລາຍ ! ທ່ານທັງຫລາຍຈຶ່ງສຶກສາໄວ້  
ຢ່າງນີ້.

---

ສູຕຕັ້ນຕະປິດົກ ສັງຍຸຕຕະນິກາຍ ນິທານ. ໂອກະຂາສູຕ ພາສາໄທ ສະບັບຫລວງ  
ເຫລັ້ມທີ ໑໖/໒໖໗/໔໖໗





## ເມື່ອຈະເຣີນເມຕຕາຈິດຢູ່ ພວກອະມະນຸດຍ່ອມກະທຳຈິດໃຫ້ຟຸງຊານບໍ່ໄດ້

ພິກຂຸທັງຫລາຍ ! ຫອກມີໃບອັນຄົມ ຖ້າມີບຸຣຸດມາກ່າວ  
ວ່າ ເຮົາຈະຈຶ່ງເຂົ້າ ຈະພັບ ຈະມ້ວນເຊິ່ງຫອກມີໃບອັນຄົມ  
ນີ້ດ້ວຍຝາມີ ຫລືດ້ວຍກຳມີ ດັ່ງນີ້, ທ່ານຈະສຳຄັນຄວາມ  
ຂໍ້ນີ້ວ່າຢ່າງໃດ ບຸຣຸດນັ້ນຈະເປັນຜູ້ສາມາດເພື່ອຈະຈຶ່ງເຂົ້າ  
ເພື່ອຈະພັບ ເພື່ອຈະມ້ວນເຊິ່ງຫອກທີ່ມີໃບອັນຄົມນັ້ນດ້ວຍ  
ຝາມີ ຫລືດ້ວຍກຳມີໄດ້ຫລືບໍ່?

ເປັນໄປບໍ່ໄດ້ ຂ້ານ້ອຍ.

ຂໍ້ນັ້ນເພາະເຫດໃດ?

ຂ້າແຕ່ພຣະອົງຜູ້ຈະເຣີນ ເພາະວ່າການທີ່ຈະຈຶ່ງເຂົ້າຈະພັບແລະຈະ  
ມ້ວນເຊິ່ງຫອກທີ່ມີໃບອັນຄົມດ້ວຍຝາມີ ຫລືດ້ວຍກຳມີ ກະທຳໄດ້ບໍ່  
ງ່າຍເລີຍ ແລະບຸຣຸດນັ້ນຍ່ອມເປັນຜູ້ມີສ່ວນແຫ່ງຄວາມອິດເມື່ອຍ  
ລຳບາກທ່າດຽວ.



ພິກຂຸທັງຫລາຍ ! ພິກຂຸອົງໃດອົງໜຶ່ງຈະເຣີນເມຕຕາເຈ  
ໂຕວິມຸຕຕິ ກະທຳໃຫ້ຫລາຍ ກະທຳໃຫ້ເປັນດັ່ງຍານທີ່  
ທຽມດີແລ້ວ ກະທຳໃຫ້ເປັນທີ່ຕັ້ງອາໄສ ກະທຳໃຫ້ຕັ້ງໝັ້ນ  
ສັງສົມເນື່ອງໆ ປາຣົບສະໝໍ່າສະເໝີດ້ວຍດີ ຖ້າອະມະນຸດ  
ຈະກະທຳຈິດຂອງພິກຂຸນັ້ນໃຫ້ຟຸງຊານ ອະມະນຸດນັ້ນ  
ຍ່ອມເປັນຜູ້ມີສ່ວນແຫ່ງຄວາມອິດເມື່ອຍລຳບາກທ່າດຽວ  
ສັນນັ້ນເໝືອນກັນ.

ເພາະເຫດນັ້ນ, ທ່ານທັງຫລາຍຈົ່ງສຶກສາຢ່າງນີ້ວ່າ ເຮົາ  
ຈັກຈະເຣີນເມຕຕາເຈໂຕວິມຸຕຕິ ກະທຳໃຫ້ຫລາຍ  
ກະທຳໃຫ້ເປັນດັ່ງຍານທີ່ທຽມດີແລ້ວ ກະທຳໃຫ້ເປັນທີ່ຕັ້ງ  
ອາໄສ ກະທຳໃຫ້ຕັ້ງໝັ້ນ ສັງສົມເນື່ອງໆ ປາຣົບສະໝໍ່າ  
ສະເໝີດ້ວຍດີ. ພິກຂຸທັງຫລາຍ ! ທ່ານທັງຫລາຍຈົ່ງສຶກ  
ສາໄວ້ຢ່າງນີ້ແລ.

---

ສູຕຕັນຕະປິດົກ ສັງຍຸຕຕະນິກາຍ ນິທານ. ສັນຕິສູຕ ພາສາໄທ ສະບັບຫລວງ ເທລັມ  
ທີ ໑໖/໒໙໘/໒໓໘-໕໖໙





## ທາງທີ່ນຳໄປສູ່ຄວາມເປັນສະຫາຍຂອງພຣົມ

**ມານົບ ! ກໍ່ທາງເພື່ອຄວາມເປັນສະຫາຍຂອງພຣົມເປັນຢ່າງໃດ?**

ມານົບ ! ພິກຂຸໃນທັມວິນັຍນີ້ມີໃຈປະກອບດ້ວຍເມຕຕາ ແຜ່ໄປຕະຫລອດທິດທິໜຶ່ງຢູ່ ທິດທິສອງ ທິດທິສາມ ທິດທິສີ່ກໍ່ເໝືອນກັນ ທັງເບື້ອງເທິງ ເບື້ອງລຸ່ມ ເບື້ອງຂວາ ແຜ່ໄປຕະຫລອດໂລກ ທົ່ວສັດທຸກເຫລົ່າ ເພື່ອປະໂຫຍດ ແກ່ສັດທັງຫລາຍໃນທີ່ທຸກສະຖານ ດ້ວຍໃຈອັນປະກອບດ້ວຍເມຕຕາອັນໄພບູນ ຍິ່ງໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ມີຄວາມພະຍາບາຫຢູ່ ເມື່ອເມຕຕາເຈໂຕວິມຸຕຕິ ອັນພິກຂຸນັ້ນຈະເຣີນແລ້ວຢ່າງນີ້ ກັມທີ່ກະທຳພໍປະມານ ກັມນັ້ນກໍ່ຈະບໍ່ເຫລືອຢູ່ ສັນນັ້ນເໝືອນກັນ ກັມທີ່ກະທຳ

ພໍປະມານອັນໃດ ກໍມັນນີ້ກໍຈະບໍ່ເຫລືອຢູ່ ສັນນັ້ນເໝືອນ ກັນ.

ມານົບ ! ປຽບເໝືອນບຸຣຸດເປົ່າສັງຜູ້ມີກຳລັງທີ່ໃຫ້ຄົນຮູ້ໄດ້ ຕະຫລອດທິດທັງສີ່ ໂດຍບໍ່ຍາກ ສັນໃດ ເມື່ອເມຕຕາເຈ ໂຕວິມຸຕຕິທີ່ພິກຂຸນັ້ນຈະເຣີນແລ້ວຢ່າງນີ້ ກໍມີໃດທີ່ກະທຳ ແລ້ວພໍປະມານ ກໍມັນນີ້ຈະບໍ່ເຫລືອຢູ່ ກໍສັນນັ້ນເໝືອນກັນ ຂໍນີ້ກໍເປັນທາງເພື່ອຄວາມເປັນສະຫາຍຂອງພຣົມ.

ມານົບ ! ອີກປະການໜຶ່ງ ພິກຂຸມີໃຈປະກອບດ້ວຍ ກະຣຸນາ...ມີໃຈປະກອບດ້ວຍມຸທິຕາ...ມີໃຈປະກອບດ້ວຍ ອຸເປກຂາ ແຜ່ໄປຕະຫລອດທິດ ທີ່ໜຶ່ງຢູ່ ທິດທີສອງ ທິດ ທີ່ສາມ ທິດທີ່ສີ່ກໍເໝືອນກັນ ທັງເບື້ອງເທິງ ເບື້ອງລຸ່ມ ເບື້ອງຂວາ ແຜ່ໄປຕະຫລອດໂລກ ທົ່ວສັດທຸກເຫລົ່າ ເພື່ອປະໂຫຍດແກ່ສັດທັງຫລາຍໃນທີ່ທຸກສະຖານ ດ້ວຍ ໃຈອັນປະກອບດ້ວຍອຸເປກຂາ ອັນໄພບູນ ຍິ່ງໃຫຍ່ ຫາ ປະມານບໍ່ໄດ້ ບໍ່ມີເວຣ ບໍ່ມີຄວາມພະຍາບາຫຢູ່ ເມື່ອອຸ ເປກຂາເຈໂຕວິມຸຕຕິ ອັນພິກຂຸນັ້ນຈະເຣີນແລ້ວຢ່າງນີ້ ກໍມີໃດທີ່ກະທຳແລ້ວພໍປະມານ ກໍມັນນີ້ຈະບໍ່ເຫລືອຢູ່ ສັນນັ້ນເໝືອນກັນ. ມານົບ ! ປຽບເໝືອນບຸຣຸດເປົ່າສັງຜູ້ມີ ກຳລັງທີ່ໃຫ້ຄົນຮູ້ໄດ້ຕະຫລອດທິດທັງສີ່ ໂດຍບໍ່ຍາກ ສັນໃດ ເມື່ອອຸເປກຂາເຈໂຕວິມຸຕຕິທີ່ພິກຂຸນັ້ນຈະເຣີນ

ແລ້ວຢ່າງນີ້ ກັມທີ່ກະທຳພໍປະມານ ກັມນັ້ນກໍຈະບໍ່ເຫລືອຢູ່  
ສັນນັ້ນເໝືອນກັນ ຂໍ້ນີ້ກໍເປັນທາງເພື່ອຄວາມເປັນສະຫາຍ  
ຂອງພຣົມ.

---

ສູຕຕັ້ນຕະບິດົກ ມັຊຊິມະນິກາຍ ມັຊຊິມະບັນນາສ ພາສາໄທ ສະບັບຫລວງ ເທລັມທີ  
໑໓/໔໐໑-໕໐໒/໗໖໐

## ການແຜ່ເມຕຕາ ກະຣຸນາ ມຸທິຕາ ອຸເປກຂາ

ຊີວິກ ! ພິກຂຸໃນທັມວິນັຍນີ້ ອາໄສບ້ານຫລືນິຄົມແຫ່ງໃດ ແຫ່ງໜຶ່ງຢູ່ ທ່ານມີໃຈປະກອບດ້ວຍເມຕຕາ ແຜ່ໄປ ຕະຫລອດທິດທິໜຶ່ງຢູ່ ທິດທິສອງ ທິດທິສາມ ທິດທິສີ່ກໍ ເໝືອນກັນ ທັງເບື້ອງເທິງ ເບື້ອງລຸ່ມ ເບື້ອງຂວາງ ແຜ່ໄປ ຕະຫລອດໂລກ ທົ່ວສັດທຸກເຫລົ່າ ເພື່ອປະໂຫຍດແກ່ສັດ ທັງຫລາຍໃນທີ່ທຸກສະຖານ ດ້ວຍໃຈອັນປະກອບດ້ວຍ ເມຕຕາອັນໄພບູນ ຍິ່ງໃຫຍ່ ຫາປະມານບໍ່ໄດ້ ບໍ່ມີເວຣ ບໍ່ ມີຄວາມພະຍາບາຫຢູ່ ຄະຫະບໍດີຫລືບຸດຄະຫະບໍດີເຂົ້າໄປ ຫາທ່ານແລ້ວ ນິມົນສັນອາຫານໃນຕອນເຊົ້າມື້ອື່ນ.

ຊີວິກ ! ເມື່ອພິກຂຸຫວັງຢູ່ ກໍຮັບນິມົນ ພໍຜ່ານຣາຕິນັ້ນໄປ ເວລາເຊົ້າພິກຂຸນັ້ນນຸ່ງຫົ່ມແລ້ວຖືບາຕ ແລະຈົວອນເຂົ້າໄປ

ຍັງມີເວດຂອງຄະຫະບໍດີຫລືບຸດຂອງຄະຫະບໍດີ ແລ້ວນັ່ງ  
 ລົງໃນອາສະນະທີ່ເຂົາປູໄວ້ ຄະຫະບໍດີຫລືບຸດຂອງຄະຫະ  
 ບໍດີນັ້ນ ຖວາຍ(ອາຫານ)ທ່ານດ້ວຍບິນທະບາຕອັນປານິດ  
 ຄວາມທີ່ຄິດວ່າ ດີໝໍ ຄະຫະບໍດີຫລືບຸດຂອງຄະຫະບໍດີຜູ້ນີ້  
 ຖວາຍອາຫານເຮົາດ້ວຍບິນທະບາຕອັນປານິດ ດັ່ງນີ້  
 ຍ່ອມບໍ່ມີແກ່ທ່ານ ແມ່ນແຕ່ຄວາມຄິດວ່າ ໂອໝໍ ຄະຫະ  
 ບໍດີຫລືບຸດຂອງຄະຫະບໍດີຜູ້ນີ້ ຍ່ອມຖວາຍ(ອາຫານ)ເຮົາ  
 ດ້ວຍບິນທະບາຕອັນປານິດເຊັ່ນນີ້ແມ່ນແຕ່ຄັ້ງຕໍ່ໄປ ດັ່ງນີ້  
 ກໍບໍ່ມີແກ່ທ່ານ ທ່ານບໍ່ກຳນົດ ບໍ່ຫລົງມົວເມົາ ບໍ່ຟ້າວກິນ  
 (ອາຫານ)ບິນທະບາຕນັ້ນ ມີປົກກະຕິເຫັນໂທດ ມີປັນຍາ  
 ເປັນເຄື່ອງສະລະອອກ ບໍ່ຮືໂພກຢູ່.

ຊີວິກ ! ທ່ານຈະສຳຄັນຄວາມຂໍ້ນັ້ນວ່າຢ່າງໃດ ວ່າສະໄໝ  
 ນັ້ນ ພິກຂຸນັ້ນ ຍ່ອມຄິດເພື່ອບຸດບຸນຕົນ ເພື່ອບຸດບຸນ  
 ຜູ້ອື່ນ ຫລືເພື່ອບຸດບຸນທັງສອງຝ່າຍຫລືບໍ່?  
 ບໍ່ເປັນເຊັ່ນນັ້ນ ຂ້ານ້ອຍ.

ຊີວິກ ! ສະໄໝນັ້ນ ພິກຂຸນັ້ນຊື່ວ່າ ສັນອາຫານອັນບໍ່ມີ  
 ໂທດແມ່ນຫລືບໍ່?  
 ເປັນເຊັ່ນນັ້ນ ຂ້ານ້ອຍ.

ຂ້າແຕ່ພຣະອົງຜູ້ຈະເຣີນ ຂ້ານ້ອຍໄດ້ຟັງມາວ່າ ພຣົມມີປົກກະຕິຢູ່  
 ດ້ວຍເມຕຕາ ຄຳນັ້ນເປັນຄຳທີ່ຂ້ານ້ອຍໄດ້ຟັງມາ ຄຳນີ້ພຣະຜູ້ມີພຣະ



ພາກເປັນອົງພະຍານປາກົດແລ້ວ ດ້ວຍວ່າ ພຣະຜູ້ມີພຣະພາກຊົງມີ  
ປົກກະຕິຢູ່ດ້ວຍເມຕຕາ.

ຊີວິກ ! ບຸກຄົນຍ່ອມມີຄວາມພະຍາບາທ ເພາະ ຣາຄະ  
ໂທສະ ໂມຫະໃດ ຣາຄະ ໂທສະ ໂມຫະນັ້ນ ຕະຖາຄົຕ  
ລະແລ້ວ ເປັນເໝືອນຕົ້ນຕານຍອດຂາດ ເຖິງຄວາມບໍ່ມີ  
ຍ່ອມບໍ່ເກີດອີກຕໍ່ໄປເປັນທຳມະດາ.

ຊີວິກ ! ຖ້າທ່ານກ່າວໂດຍໝາຍເອົາການລະຣາຄະ  
ໂທສະ ໂມຫະ ເປັນຕົ້ນນີ້ ເຮົາອະນຸຍາດການກ່າວເຊັ່ນ  
ນັ້ນແກ່ທ່ານ. ຂ້າແຕ່ພຣະອົງຜູ້ຈະເຣີນ ! ຂ້ານ້ອຍກ່າວໂດຍໝາຍ  
ເອົາ ການລະຣາຄະ ໂທສະ ໂມຫະ ເປັນຕົ້ນ.

ຊີວິກ ! ພິກຂຸໃນທັມວິນັຍນີ້ ອາໄສບ້ານຫລີນິຄົມແຫ່ງໃດ  
ແຫ່ງໜຶ່ງຢູ່ ທ່ານມີໃຈປະກອບດ້ວຍກະຣຸນາ...ມີໃຈ  
ປະກອບດ້ວຍມຸກິຕາ...ມີໃຈປະກອບດ້ວຍອຸເປກຂາ ແຜ່  
ໄປຕະຫລອດທິດ ທິໜຶ່ງຢູ່ ທິດທິສອງ ທິດທິສາມ ທິດທິ  
ສີ່ກໍເໝືອນກັນ ທັງເບື້ອງເທິງ ເບື້ອງລຸ່ມ ເບື້ອງຂວາ ແຜ່  
ໄປຕະຫລອດໂລກ ທົ່ວສັດທຸກເຫລົ່າ ເພື່ອປະໂຫຍດແກ່  
ສັດທັງຫລາຍໃນທີ່ທຸກສະຖານ ດ້ວຍໃຈອັນປະກອບດ້ວຍ  
ອຸເປກຂາອັນໄພບູນ ຍິ່ງໃຫຍ່ ຫາປະມານບໍ່ໄດ້ ບໍ່ມີເວຣ

ບໍ່ມີຄວາມພະຍາບາທຢູ່ ຄະຫະບໍດີຫລືບຸດຂອງຄະຫະບໍດີ  
ເຂົ້າໄປຫາທ່ານແລ້ວ ນິມົນສັນອາຫານໃນຕອນເຊົ້າມື້ອື່ນ.

ຊີວິກ ! ເມື່ອພິກຂຸຫວັງຢູ່ ກໍຮັບນິມົນ ພໍຜ່ານຣາຕີນັ້ນໄປ  
ເວລາເຊົ້າພິກຂຸນັ້ນນຸ່ງຫົ່ມແລ້ວຖືບາຕ ແລະຈົວອນເຂົ້າໄປ  
ຍັງນິເວດຂອງຄະຫະບໍດີຫລືບຸດຂອງຄະຫະບໍດີ ແລ້ວນັ່ງ  
ລົງໃນອາສະນະທີ່ເຂົາປູໄວ້ ຄະຫະບໍດີຫລືບຸດຂອງຄະຫະ  
ບໍດີນັ້ນ ຖວາຍ(ອາຫານ)ທ່ານດ້ວຍບິນທະບາຕອັນປານິດ  
ຄວາມທີ່ຄິດວ່າ ດີໜ້າຄະຫະບໍດີຫລືບຸດຂອງຄະຫະບໍດີຜູ້ນີ້  
ຖວາຍ(ອາຫານ)ເຮົາດ້ວຍບິນທະບາຕອັນປານິດ ດັ່ງນີ້  
ຍ່ອມບໍ່ມີແກ່ທ່ານ ແມ່ນແຕ່ຄວາມຄິດວ່າ ໂອໜ້າ ຄະຫະ  
ບໍດີຫລືບຸດຂອງຄະຫະບໍດີຜູ້ນີ້ ຍ່ອມຖວາຍ(ອາຫານ)ເຮົາ  
ດ້ວຍບິນທະບາຕອັນປານິດເຊັ່ນນີ້ ແມ່ນແຕ່ຄັ້ງຕໍ່ໄປ ດັ່ງນີ້  
ກໍບໍ່ມີແກ່ທ່ານ ທ່ານບໍ່ກຳນົດ ບໍ່ຫລົງມົວເມົາ ບໍ່ຟ້າວກິນ  
(ອາຫານ)ບິນທະບາຕນັ້ນ ມີປົກກະຕິເຫັນໂທດ ມີປັນຍາ  
ເປັນເຄື່ອງສະລະອອກ ບໍ່ຣິໂພກຢູ່.

ຊີວິກ ! ທ່ານຈະສຳຄັນຄວາມຂໍ້ນັ້ນວ່າຢ່າງໃດ ວ່າສະໄໝ  
ນັ້ນ ພິກຂຸນັ້ນ ຍ່ອມຄິດເພື່ອບຸດບຸນຕົນ ເພື່ອ  
ບຸດບຸນຜູ້ອື່ນ ຫລືເພື່ອບຸດບຸນທັງສອງຝ່າຍຫລືບໍ່?  
ບໍ່ເປັນເຊັ່ນນັ້ນ ຂ້ານ້ອຍ.



ຊີວິກ ! ສະໄໝນັ້ນ ພິກຂຸນັ້ນຊື່ວ່າ ສັນອາຫານອັນບໍ່ມີ  
ໂທດແມ່ນຫລືບໍ່? ເປັນເຊັ່ນນັ້ນ ຂ້ານ້ອຍ. ຂ້າແຕ່ພຣະອົງຜູ້ຈະ  
ເຣີນ ຂ້ານ້ອຍໄດ້ຟັງມາວ່າ ພຣົມມີປົກກະຕິຢູ່ດ້ວຍອຸເປກຂາ ຄໍານັ້ນ  
ເປັນຄໍາທີ່ຂ້ານ້ອຍໄດ້ຟັງມາ ຄໍານີ້ພຣະຜູ້ມີພຣະພາກເປັນອົງພະຍານ  
ປາກົດແລ້ວ ດ້ວຍວ່າພຣະຜູ້ມີພຣະພາກຊົງມີປົກກະຕິຢູ່ດ້ວຍອຸເປກ  
ຂາ.

ຊີວິກ ! ບຸກຄົນຍ່ອມມີຄວາມພະຍາບາທ ເພາະ ຣາຄະ  
ໂທສະ ໂມຫະໃດ ຣາຄະ ໂທສະ ໂມຫະນັ້ນ ຕະຖາຄົຕ  
ລະແລ້ວ ເປັນເໝືອນຕົ້ນຕານຍອດຂາດ ເຖິງຄວາມບໍ່ມີ  
ຍ່ອມບໍ່ເກີດອີກຕໍ່ໄປເປັນທໍາມະດາ. ຊີວິກ ! ຖ້າທ່ານກ່າວ  
ໂດຍໝາຍເອົາການລະ ຣາຄະ ໂທສະ ໂມຫະ ເປັນຕົ້ນນີ້  
ເຮົາອະນຸຍາດການກ່າວເຊັ່ນນັ້ນແກ່ທ່ານ.

ຂ້າແຕ່ພຣະອົງຜູ້ຈະເຣີນ ! ຂ້ານ້ອຍກ່າວໂດຍໝາຍເອົາ ການລະຣາ  
ຄະ ໂທສະ ໂມຫະ ເປັນຕົ້ນນີ້. ເຮົາອະນຸຍາດການກ່າວເຊັ່ນ  
ນັ້ນແກ່ທ່ານ

---

ສູ່ຕັ້ນຕະບິດົກ ມັຊຊິມະນິກາຍ ມັຊຊິມະບັນນາສ ພາສາໄທ ສະບັບຫລວງ ເທລັມທີ  
໑໓/໔໖-໔໔/໔໘-໔໙



21/01/2015 07:15

## ລັກສະນະຂອງບຸກຄົນທີ່ມີຊີວິດຢູ່ດ້ວຍເມຕຕາ

ສະໄໝໜຶ່ງພຣະຜູ້ມີພຣະພາກປະທັບຢູ່ທີ່ພຣະວິຫານ ເຊຕະວັນ ອາຣາມຂອງທ່ານອະນາຖະບິນດິກະເສດຖີ ເຂດພຣະນະຄອນສາວັຕຖີ ໃນຄັ້ງນັ້ນ ທ່ານພຣະປຸນນະ ອອກຈາກທີ່ຫລີກເຮັນໃນຕອນແລງ ທ່ານໄດ້ເຂົ້າໄປ ເຝົ້າພຣະຜູ້ມີພຣະພາກເຈົ້າເຖິງທີ່ປະທັບ ຖວາຍອະພິ ວາທພຣະຜູ້ມີພຣະພາກເຈົ້າ ແລ້ວນັ່ງໃນທີ່ຄວນສ່ວນຂ້າງ ໜຶ່ງ ແລ້ວໄດ້ກຣາບທູນພຣະຜູ້ມີພຣະພາກເຈົ້າດັ່ງນີ້ວ່າ: ຂ້າແຕ່ພຣະອົງຜູ້ຈະເຣີນ ຂໍພຣະຜູ້ມີພຣະພາກເຈົ້າໂປດ ສັ່ງສອນຂ້ານ້ອຍດ້ວຍໂອວາທຍ໌້ດ້ວຍເຖີດຂ້ານ້ອຍ ເມື່ອ ຂ້ານ້ອຍໄດ້ສະດັບໃນທັມຂອງພຣະຜູ້ມີພຣະພາກເຈົ້າແລ້ວ ຈະເປັນຜູ້ຫລີກໄປຢູ່ຜູ້ດຽວ ບໍ່ປະໝາດ ມີຄວາມພຽນ ມີ ຕົນສົ່ງໄປໃນທັມຢູ່.

ດູຣາປຸນນະ ! ຖ້າຢ່າງນັ້ນ ທ່ານຈົ່ງຟັງ ຈົ່ງໃສ່ໃຈໃຫ້ດີ  
ເຮົາຈັກກ່າວ; ໂດຍ ຂ້ານ້ອຍ

ດູຣາປຸນນະ ! ຮູບທີ່ຮູ້ໄດ້ດ້ວຍຕາ ອັນໜ້າປາຖະໜາ ໜ້າ  
ຮັກໃຄ່ ໜ້າພໍໃຈ ອັນເປັນທີ່ຮັກໃຄ່ພໍໃຈ ປະກອບດ້ວຍ  
ກາມ ເປັນທີ່ຕັ້ງແຫ່ງຄວາມກຳນົດ ຖ້າພິກຂຸເພີດເພີນ ພ່າ  
ສັນລະເສີນ ຫລົງມົວເມົາໃນຮູບນັ້ນ ນັ້ນຫຍ່ອມເກີດແກ່  
ບຸກຄົນຜູ້ເພີດເພີນ ພ່າສັນລະເສີນ ຫລົງມົວເມົາໃນຮູບນັ້ນ  
ເພາະນັ້ນທີ່ເກີດ ເຮົາກ່າວວ່າ ທຸກເກີດນະ ປຸນນະ.

ດູຣາປຸນນະ ! ສຽງທີ່ຮູ້ໄດ້ດ້ວຍໂສຕະ...

ດູຣາປຸນນະ ! ກິ່ນທີ່ຮູ້ໄດ້ດ້ວຍຄານະ...

ດູຣາປຸນນະ ! ຣົສທີ່ຮູ້ໄດ້ດ້ວຍຊິວຫາ...

ດູຣາປຸນນະ ! ໂຜດຖັພພະທີ່ຮູ້ໄດ້ດ້ວຍກາຍ...

ດູຣາປຸນນະ ! ທັມມາຣົມທີ່ຮູ້ໄດ້ດ້ວຍໃຈ ອັນໜ້າປາຖະ  
ໜາ ໜ້າຮັກໃຄ່ ໜ້າພໍໃຈ ອັນເປັນທີ່ຮັກໃຄ່ພໍໃຈ  
ປະກອບດ້ວຍກາມ ເປັນທີ່ຕັ້ງແຫ່ງຄວາມກຳນົດ ຖ້າພິກຂຸ  
ເພີດເພີນ ພ່າສັນລະເສີນ ຫລົງມົວເມົາໃນທັມມາຣົມນັ້ນ  
ນັ້ນຫຍ່ອມເກີດແກ່ບຸກຄົນຜູ້ເພີດເພີນ ພ່າສັນລະເສີນ  
ຫລົງມົວເມົາໃນຮູບນັ້ນ ເພາະນັ້ນທີ່ເກີດ ເຮົາກ່າວວ່າ ທຸກ  
ເກີດນະ ປຸນນະ.

ດູຣາບຸນນະ ! ຮູບທີ່ຮູ້ໄດ້ດ້ວຍຕາ ອັນໜ້າປາຖະໜາ ໜ້າ  
ຮັກໃຄ່ ໜ້າພໍໃຈ ອັນເປັນທີ່ຮັກໃຄ່ພໍໃຈ ປະກອບດ້ວຍ  
ກາມ ເປັນທີ່ຕັ້ງແຫ່ງຄວາມກຳນັດ ຖ້າພິກຂຸບໍ່ເພີດເພີນ ບໍ່  
ພໍ່າສັນລະເສີນ ບໍ່ຫລົງມົວເມົາໃນຮູບນັ້ນ ນັ້ນທີຂອງທ່ານ  
ຜູ້ບໍ່ເພີດເພີນ ບໍ່ພໍ່າສັນລະເສີນ ບໍ່ຫລົງມົວເມົາໃນຮູບນັ້ນ  
ຍ່ອມດັບໄປ ເຮົາກ່າວວ່າ ທຸກດັບນະ ບຸນນະ.

ດູຣາບຸນນະ ! ສຽງທີ່ຮູ້ໄດ້ດ້ວຍໂສຕະ...

ດູຣາບຸນນະ ! ກິ່ນທີ່ຮູ້ໄດ້ດ້ວຍຄານະ...

ດູຣາບຸນນະ ! ຣົສທີ່ຮູ້ໄດ້ດ້ວຍຊິວຫາ...

ດູຣາບຸນນະ ! ໂຜດຖັພພະທີ່ຮູ້ໄດ້ດ້ວຍກາຍ...

ດູຣາບຸນນະ ! ທັມມາຣົມທີ່ຮູ້ໄດ້ດ້ວຍໃຈ ອັນໜ້າປາຖະ  
ໜາ ໜ້າຮັກໃຄ່ ໜ້າພໍໃຈ ອັນເປັນທີ່ຮັກໃຄ່ພໍໃຈ  
ປະກອບດ້ວຍກາມ ເປັນທີ່ຕັ້ງແຫ່ງຄວາມກຳນັດ ຖ້າພິກຂຸ  
ບໍ່ເພີດເພີນ ບໍ່ພໍ່າສັນລະເສີນ ບໍ່ຫລົງມົວເມົາໃນທັມມາຣົມ  
ນັ້ນ ນັ້ນທີຂອງທ່ານຜູ້ບໍ່ເພີດເພີນ ບໍ່ພໍ່າສັນລະເສີນ  
ບໍ່ຫລົງມົວເມົາໃນຮູບນັ້ນ ຍ່ອມດັບໄປ ເຮົາກ່າວວ່າ ທຸກ  
ດັບນະ ບຸນນະ.

ດູຣາບຸນນະ ! ເມື່ອເຮົາໄດ້ກ່າວສອນທ່ານດ້ວຍໂອວາທ  
ອັນຫຍິ່ງນີ້ແລ້ວ ທ່ານຈະໄປຢູ່ໃນຊົນະບົດໃດ?

ຂ້າແຕ່ພຣະອົງຜູ້ຈະເຣີນ ! ເມື່ອພຣະຜູ້ມີພຣະພາກເຈົ້າຊົງ  
ກ່າວສອນດ້ວຍໂອວາທຫຍ້ຽງນີ້ແລ້ວ ຂ້ານ້ອຍຈະໄປ  
ອາໄສຢູ່ທີ່ສຸນາປະຣັນຕະຊົນະບົດ.

ດູຣາບຸນນະ ! ພວກມະນຸດຊາວສຸນາປະຣັນຕະຊົນະບົດ  
ນັ້ນໂຫດຮ້າຍຫຍາບຄາຍຫລາຍ ຖ້າພວກມະນຸດຊາວສຸນາ  
ປະຣັນຕະຊົນະບົດດຳວ່າ ບໍ່ຮືພາສທ່ານ ທ່ານຈັກມີຄວາມ  
ຄິດຢ່າງໃດໃນໝູ່ມະນຸດພວກນັ້ນ?

ຂ້າແຕ່ພຣະອົງຜູ້ຈະເຣີນ ! ຖ້າພວກມະນຸດຊາວສຸນາປະ  
ຣັນຕະຊົນະບົດດຳວ່າ ບໍ່ຮືພາສຂ້ານ້ອຍ ຂ້ານ້ອຍຈັກມີ  
ຄວາມຄິດຢ່າງນີ້ວ່າ ຍັງດີໜີ ທີ່ພວກມະນຸດຊາວສຸນາປະ  
ຣັນຕະຊົນະບົດນີ້ບໍ່ປະທານເຮົາດ້ວຍຝາມີ.

ຂ້າແຕ່ພຣະອົງຜູ້ຈະເຣີນ ! ຂ້ານ້ອຍຈັກມີຄວາມຄິດໃນ  
ມະນຸດພວກນັ້ນຢ່າງນີ້ແລ.

ດູຣາບຸນນະ ! ກໍຖ້າພວກມະນຸດຊາວສຸນາປະຣັນຕະຊົນະ  
ບົດຈັກປະທານທ່ານດ້ວຍຝາມີ ທ່ານຈະມີຄວາມຄິດ  
ຢ່າງໃດກັບມະນຸດພວກນັ້ນ?

ຂ້າແຕ່ພຣະອົງຜູ້ຈະເຣີນ ! ຖ້າພວກມະນຸດຊາວສຸນາຣັນ  
ປະຕະຊົນະບົດຈັກປະທານຂ້ານ້ອຍດ້ວຍຝາມີ ຂ້ານ້ອຍ

ຈັກມີຄວາມຄິດໃນພວກເຂົາຢ່າງນີ້ວ່າ ຍັງດີໜ້າ ທີ່ພວກ  
ມະນຸດຊາວສຸນາປະຣັນຕະຊົນະບົດບໍ່ປະຫານເຮົາດ້ວຍ  
ກ້ອນດິນ ຂ້າແຕ່ພຣະອົງຜູ້ຈະເຣີນ ! ຂ້ານ້ອຍຈັກມີຄວາມ  
ຄິດໃນມະນຸດພວກນັ້ນຢ່າງນີ້.

ດູຣາບຸນນະ ! ກໍຖ້າພວກມະນຸດຊາວສຸນາປະຣັນຕະຊົນະ  
ບົດຈັກປະຫານທ່ານດ້ວຍກ້ອນດິນ ທ່ານຈະມີຄວາມຄິດ  
ຢ່າງໃດກັບມະນຸດພວກນັ້ນ?

ຂ້າແຕ່ພຣະອົງຜູ້ຈະເຣີນ ! ຖ້າພວກມະນຸດຊາວສຸນາປະ  
ຣັນຕະຊົນະບົດຈັກປະຫານຂ້ານ້ອຍດ້ວຍກ້ອນດິນ  
ຂ້ານ້ອຍຈັກມີຄວາມຄິດໃນພວກເຂົາຢ່າງນີ້ວ່າ ຍັງດີໜ້າ ທີ່  
ພວກມະນຸດຊາວສຸນາປະຣັນຕະຊົນະບົດບໍ່ປະຫານເຮົາ  
ດ້ວຍທ່ອນໄມ້ ຂ້າແຕ່ພຣະອົງຜູ້ຈະເຣີນ ! ຂ້ານ້ອຍຈັກມີ  
ຄວາມຄິດໃນມະນຸດພວກນັ້ນຢ່າງນີ້.

ດູຣາບຸນນະ ! ກໍຖ້າພວກມະນຸດຊາວສຸນາປະຣັນຕະຊົນະ  
ບົດຈັກປະຫານທ່ານດ້ວຍທ່ອນໄມ້ ທ່ານຈະມີຄວາມຄິດ  
ຢ່າງໃດກັບມະນຸດພວກນັ້ນ?

ຂ້າແຕ່ພຣະອົງຜູ້ຈະເຣີນ ! ຖ້າພວກມະນຸດຊາວສຸນາປະ  
ຣັນຕະຊົນະບົດຈັກປະຫານຂ້ານ້ອຍດ້ວຍທ່ອນໄມ້

ຂ້ານ້ອຍຈັກມີຄວາມຄິດໃນພວກເຂົາຢ່າງນີ້ວ່າ ຍັງດີໜີ ທີ່ພວກມະນຸດຊາວສຸນາປະຣັນຕະຊົນະບົດບໍ່ປະທານເຮົາດ້ວຍສັຕຕາ ຂ້າແຕ່ພຣະອົງຜູ້ຈະເຣີນ ! ຂ້ານ້ອຍຈັກມີຄວາມຄິດໃນມະນຸດພວກນັ້ນຢ່າງນີ້.

ດູຣາບຸນນະ ! ກໍຖ້າພວກມະນຸດຊາວສຸນາປະຣັນຕະຊົນະບົດຈັກປະທານທ່ານດ້ວຍສັຕຕາ ທ່ານຈະມີຄວາມຄິດຢ່າງໃດກັບມະນຸດພວກນັ້ນ?

ຂ້າແຕ່ພຣະອົງຜູ້ຈະເຣີນ ! ຖ້າພວກມະນຸດຊາວສຸນາປະຣັນຕະຊົນະບົດຈັກປະທານຂ້ານ້ອຍດ້ວຍສັຕຕາ ຂ້ານ້ອຍຈັກມີຄວາມຄິດໃນພວກເຂົາຢ່າງນີ້ວ່າ ຍັງດີໜີ ທີ່ພວກມະນຸດຊາວສຸນາປະຣັນຕະຊົນະບົດບໍ່ປົງຊີວິດເຮົາດ້ວຍສັຕຕາອັນຄົມ ຂ້າແຕ່ພຣະອົງຜູ້ຈະເຣີນ ! ຂ້ານ້ອຍຈັກມີຄວາມຄິດໃນມະນຸດພວກນັ້ນຢ່າງນີ້.

ດູຣາບຸນນະ ! ກໍຖ້າພວກມະນຸດຊາວສຸນາປະຣັນຕະຊົນະບົດຈັກປົງຊີວິດທ່ານດ້ວຍສັຕຕາອັນຄົມ ທ່ານຈະມີຄວາມຄິດຢ່າງໃດກັບມະນຸດພວກນັ້ນ?

ຂ້າແຕ່ພຣະອົງຜູ້ຈະເຣີນ ! ຖ້າພວກມະນຸດຊາວສຸນາປະຣັນຕະຊົນະບົດຈັກປົງຊີວິດຂອງຂ້ານ້ອຍດ້ວຍສັຕຕາອັນ



ຄົມ ຂ້ານ້ອຍຈັກມີຄວາມຄິດໃນພວກເຂົາຢ່າງນີ້ວ່າ ມີ  
ເຫລົ່າສາວົກຂອງພຣະຜູ້ມີພຣະພາກທີ່ອິດອັດກຽດຊັງ  
ຮ່າງກາຍແລະຊີວິດ ພາກັນສະແຫວງຫາສັຕຕາສັງຫານ  
ຊີວິດຢູ່ ເຮົາບໍ່ຕ້ອງສະແຫວງຫາສິ່ງນັ້ນເລີຍ ກໍໄດ້ສັຕຕາ  
ສັງຫານຊີບແລ້ວ. ຂ້າແຕ່ພຣະອົງຜູ້ຈະເຣີນ ! ຂ້ານ້ອຍ  
ຈັກມີຄວາມຄິດໃນມະນຸດພວກນັ້ນຢ່າງນີ້.

ດີລະ ດີລະ ປຸນນະ ! ທ່ານເປັນຜູ້ປະກອບດ້ວຍທະມະ  
ແລະອຸປະສະມະດັງນີ້ແລ້ວ ກໍຈັກສາມາດຢູ່ໃນສຸນາປະ  
ຣັນຕະຊົນະບົດໄດ້ແລ.

---

ສູຕຕັນຕະບິດົກ ມັຊຊິມະນິກາຍ ອຸປະຣິປັນນາສ ໑໔/໓໖໑-໓໖໔/໗໔໔-໗໖໖

## ພຣະນາງສາມາວະດີຜູ້ມີປົກກະຕິຢູ່ດ້ວຍເມຕຕາ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ໂຄສິ  
ຕາຣາມ ໃກ້ພຣະນະຄອນໂກສັມພີ ກໍສະໄໝນັ້ນ  
ເມື່ອພຣະເຈົ້າອຸເທນສະເດັດປະພາສພຣະຣາຊະອຸທິຍານ  
ພາຍໃນພຣະຣາຊະວັງຖືກໄຟໄໝ້ ຍິ່ງ ໔໐໐ ຄົນ ມີພຣະ  
ນາງສາມາວະດີເປັນປະມຸກທຳກາລະລົງ.

ຄັ້ງນັ້ນເປັນເວລາເຊົ້າ ພິກຂຸຫລາຍຮູບດ້ວຍກັນນຸ່ງຮົ່ມ  
ແລ້ວ ຖືບາຕແລະຈິວອຣເຂົ້າໄປບິນທະບາຕໃນພຣະ  
ນະຄອນໂກສັມພີ ເມື່ອກັບຈາກບິນທະບາຕໃນພຣະ  
ນະຄອນໂກສັມພີພາຍຫລັງສັນບິນທະບາຕແລ້ວ ເຂົ້າໄປ  
ເຝົ້າພຣະຜູ້ມີພຣະພາຄເຈົ້າເຖິງທີ່ປະທັບ ຖວາຍອະພິວາດ

ແລ້ວນັ້ງໃນທີ່ຄວນສ່ວນຂ້າງໜຶ່ງ ກໍໄດ້ທູນຖາມພຣະຜູ້  
ມີພຣະພາຄເຈົ້າວ່າ:

ຂ້າແຕ່ພຣະອົງຄົ້ຜູ້ຈະເຣີນ ! ຂໍປະທານໂອກາດ  
ເມື່ອພຣະເຈົ້າອຸເທນສະເດັດປະພາສພຣະຣາຊະອຸທິຍານ  
ພາຍໃນພຣະຣາຊະວັງຖືກໄຟໄໝ້ ຍິງ ໕໐໐ ຄົນ ມີພຣະ  
ນາງສາມາວະດີເປັນປະມຸກທຳກາລະລົງ; ຄະຕິຂອງ  
ອຸປາສິກາເຫລົ່ານັ້ນເປັນແນວໃດ? ພົບໜ້ານັ້ນເປັນ  
ແນວໃດ ຂ້ານ້ອຍ?

ພິກຂຸທັງຫລາຍ ! ບັນດາອຸປາສິກາເຫລົ່ານັ້ນ ອຸປາສິກາທີ່  
ເປັນໂສດາບັນມີຢູ່ ເປັນສະກະທາຄາມີມີຢູ່ ເປັນອານາຄາ  
ມີມີຢູ່. ພິກຂຸທັງຫລາຍ ອຸປາສິກາທັງໝົດນັ້ນເປັນຜູ້ບໍ່  
ໄຮ້ຜົນທຳກາລະ.

ລຳດັບນັ້ນ ພຣະຜູ້ມີພຣະພາຄຊົງຊາບເນື້ອຄວາມນີ້ແລ້ວ  
ຊົງເປັງອຸທານໃນເວລານັ້ນວ່າ:

ສັດໂລກມີໂມຫະເປັນເຄື່ອງຜູກພັນ ຍ່ອມປາກົດເໝືອນ  
ສົມບູນດ້ວຍເຫດ; ຄົນພາລມີອຸປະທິເປັນເຄື່ອງຜູກພັນ  
ຖືກຄວາມມືດທໍ່ທຸ້ມໄວ້ ຍ່ອມປາກົດເໝືອນວ່າທ່ຽງຍັງຍືນ;  
ກິເລດເຄື່ອງກັງວົນ ຍ່ອມບໍ່ມີແກ່ຜູ້ພິຈາຣະນາເຫັນຢູ່.

(ພຣະຜູ້ມີພຣະພາຄເຈົ້າຊົງສັລເສີນນາງສາມາວະດີວ່າ ເລີດ  
ກວ່າອຸປາສິກາສາວິກາຂອງເຮົາ ຜູ້ມີປົກກະຕິຢູ່ດ້ວຍເມຕຕາ)

---

ສູຕຕັນຕະປິດົກ ຊຸທທະກະນິກາຍ ຊຸທທະກະປາຖະ-ທັມມະບິທ-ອຸທານ-ອິຕິຈຸຕຕະ  
ກະ-ສູຕຕະນິບາຕ ໒໔/໑໔໑-໑໔໒/໑໔໓

## ຜູ້ໂຈດໂດຍບໍ່ເປັນທັມຕ້ອງເດືອດຮ້ອນ

ພິກຂຸຜູ້ໂຈດໂດຍບໍ່ເປັນທັມຍ່ອມເຖິງຄວາມເດືອດຮ້ອນດ້ວຍ  
ອາການເທົ່າໃດ ຂ້ານ້ອຍ?

ອຸບາລີ ! ພິກຂຸຜູ້ໂຈດໂດຍບໍ່ເປັນທັມຍ່ອມເຖິງ  
ຄວາມເດືອດຮ້ອນດ້ວຍ ໕ ອາການຄື:

໑. ທ່ານໂຈດໂດຍກາລອັນບໍ່ຄວນ ບໍ່ໂຈດໂດຍກາລ  
ອັນຄວນ ທ່ານຕ້ອງເດືອດຮ້ອນ.
໒. ທ່ານໂຈດດ້ວຍເລື່ອງບໍ່ຈິງ ບໍ່ໂຈດດ້ວຍເລື່ອງຈິງ  
ທ່ານຕ້ອງເດືອດຮ້ອນ.
໓. ທ່ານໂຈດດ້ວຍຄຳຫຍາບ ບໍ່ໂຈດດ້ວຍຄຳສຸພາບ  
ທ່ານຕ້ອງເດືອດຮ້ອນ.
໔. ທ່ານໂຈດດ້ວຍເລື່ອງບໍ່ປະກອບດ້ວຍປະໂຫຍດ  
ບໍ່ໂຈດດ້ວຍເລື່ອງປະກອບດ້ວຍປະໂຫຍດ ທ່ານ  
ຕ້ອງເດືອດຮ້ອນ.
໕. ທ່ານໂຈດດ້ວຍຄວາມປະສົງຮ້າຍ ບໍ່ໂຈດດ້ວຍ  
ຄວາມມີເນຕຕາຈິດ ທ່ານຕ້ອງເດືອດຮ້ອນ.

## ຜູ້ຖືກໂຈດໂດຍບໍ່ເປັນທັມບໍ່ຕ້ອງເດືອດຮ້ອນ

ພິກຂຸຜູ້ຖືກໂຈດໂດຍບໍ່ເປັນທັມ ບໍ່ຕ້ອງເດືອດຮ້ອນດ້ວຍ  
ອາການເກົ່າໃດ ຂ້ານ້ອຍ?

ອຸບາລີ ! ພິກຂຸຜູ້ຖືກໂຈດໂດຍບໍ່ເປັນທັມ ບໍ່ຕ້ອງ  
ເດືອດຮ້ອນດ້ວຍ ໕ ອາການຄື:

໑. ທ່ານຖືກໂຈດໂດຍກາລອັນບໍ່ຄວນ ບໍ່ໂຈດໂດຍ  
ກາລອັນຄວນ ທ່ານບໍ່ຕ້ອງເດືອດຮ້ອນ.
໒. ທ່ານຖືກໂຈດດ້ວຍເລື່ອງບໍ່ຈິງ ບໍ່ໄດ້ຖືກໂຈດດ້ວຍ  
ເລື່ອງຈິງ ທ່ານບໍ່ຕ້ອງເດືອດຮ້ອນ.
໓. ທ່ານຖືກໂຈດດ້ວຍຄຳຫຍາບ ບໍ່ຖືກໂຈດດ້ວຍຄຳ  
ສຸພາບ ທ່ານບໍ່ຕ້ອງເດືອດຮ້ອນ.
໔. ທ່ານຖືກໂຈດດ້ວຍເລື່ອງບໍ່ປະກອບດ້ວຍ  
ປະໂຫຍດ ບໍ່ຖືກໂຈດດ້ວຍເລື່ອງປະກອບດ້ວຍ  
ປະໂຫຍດ ທ່ານບໍ່ຕ້ອງເດືອດຮ້ອນ.
໕. ທ່ານຖືກໂຈດດ້ວຍຄວາມປະສົງຮ້າຍ ບໍ່ຖືກໂຈດ  
ດ້ວຍຄວາມມີເມຕຕາຈິດ ທ່ານບໍ່ຕ້ອງເດືອດຮ້ອນ.

## ຜູ້ໂຈດໂດຍເປັນທັມບໍ່ຕ້ອງເດືອດຮ້ອນ

ພິກຂຸຜູ້ໂຈດໂດຍເປັນທັມ ຍ່ອມເຖິງຄວາມບໍ່ເດືອດຮ້ອນ  
ດ້ວຍອາການເກົ່າໃດ ຂ້ານ້ອຍ?

ອຸບາລີ ! ພິກຂຸຜູ້ໂຈດໂດຍເປັນທັມ ຍ່ອມເຖິງ  
ຄວາມບໍ່ເດືອດຮ້ອນດ້ວຍ ໕ ອາການຄື:

໑. ທ່ານໂຈດໂດຍກາລອັນຄວນ ບໍ່ໄດ້ໂຈດໂດຍກາລ  
ອັນບໍ່ຄວນ ທ່ານບໍ່ຕ້ອງເດືອດຮ້ອນ.
໒. ທ່ານໂຈດດ້ວຍເລື່ອງຈິງ ບໍ່ໄດ້ໂຈດດ້ວຍເລື່ອງ  
ບໍ່ຈິງ ທ່ານບໍ່ຕ້ອງເດືອດຮ້ອນ.
໓. ທ່ານໂຈດດ້ວຍຄຳສຸພາບ ບໍ່ໄດ້ໂຈດດ້ວຍຄຳ  
ຫຍາບ ທ່ານບໍ່ຕ້ອງເດືອດຮ້ອນ.
໔. ທ່ານໂຈດດ້ວຍເລື່ອງປະກອບດ້ວຍປະໂຫຍດ  
ບໍ່ໄດ້ໂຈດດ້ວຍເລື່ອງບໍ່ປະກອບດ້ວຍປະໂຫຍດ  
ທ່ານບໍ່ຕ້ອງເດືອດຮ້ອນ.
໕. ທ່ານໂຈດດ້ວຍຄວາມມີເນຕຕາ ບໍ່ໄດ້ໂຈດດ້ວຍ  
ຄວາມປະສົງຮ້າຍ ທ່ານບໍ່ຕ້ອງເດືອດຮ້ອນ.

ອຸບາລີ ! ພິກຂຸຜູ້ໂຈດໂດຍເປັນທັມ ຍ່ອມເຖິງ  
ຄວາມບໍ່ເດືອດຮ້ອນດ້ວຍ ໕ ອາການນີ້ ຂໍ້ນັ້ນ  
ເປັນເພາະເຫດໃດ? ເພາະແມ່ນແຕ່ພິກຂຸອື່ນກໍ  
ສຳຄັນວ່າ ຄວນໂຈດດ້ວຍເລື່ອງຈິງ.

## ຜູ້ຖືກໂຈດໂດຍທັມຕ້ອງເດືອດຮ້ອນ

ກໍພິກຂຸຜູ້ຖືກໂຈດໂດຍທັມຍ່ອມເຖິງຄວາມເດືອດຮ້ອນດ້ວຍ  
ອາການເທົ່າໃດ? ຂ້ານ້ອຍ

ອຸບາລີ ! ພິກຂຸຜູ້ຖືກໂຈດໂດຍທັມ ຍ່ອມເຖິງ  
ຄວາມເດືອດຮ້ອນດ້ວຍ ໕ ອາການຄື:

໑. ທ່ານຖືກໂຈດໂດຍກາລອັນຄວນ ບໍ່ໄດ້ຖືກໂຈດ  
ໂດຍກາລອັນບໍ່ຄວນ ທ່ານຕ້ອງເດືອດຮ້ອນ.
໒. ທ່ານຖືກໂຈດດ້ວຍເລື່ອງຈິງ ບໍ່ໄດ້ຖືກໂຈດດ້ວຍ  
ເລື່ອງບໍ່ຈິງ ທ່ານຕ້ອງເດືອດຮ້ອນ.
໓. ທ່ານຖືກໂຈດດ້ວຍຄຳສຸພາບ ບໍ່ໄດ້ຖືກໂຈດດ້ວຍ  
ຄຳຫຍາບ ທ່ານຕ້ອງເດືອດຮ້ອນ.
໔. ທ່ານຖືກໂຈດດ້ວຍເລື່ອງປະກອບດ້ວຍປະໂຫຍດ  
ບໍ່ໄດ້ຖືກໂຈດດ້ວຍເລື່ອງບໍ່ປະກອບດ້ວຍ  
ປະໂຫຍດ ທ່ານຕ້ອງເດືອດຮ້ອນ.
໕. ທ່ານຖືກໂຈດດ້ວຍເມຕຕາຈິດ ບໍ່ໄດ້ຖືກໂຈດດ້ວຍ  
ຄວາມປະສົງຮ້າຍ ທ່ານຕ້ອງເດືອດຮ້ອນ.

ອຸບາລີ ! ພິກຂຸຜູ້ຖືກໂຈດໂດຍທັມ ຍ່ອມເຖິງ  
ຄວາມເດືອດຮ້ອນດ້ວຍ ໕ ອາການນີ້ແລ.





## ທັມສຳລັບຜູ້ໂຈດ ໔ ປະການ

ພິກຂຸຜູ້ໂຈດປາຖະໜາຈະໂຈດຜູ້ອື່ນ ຄວນມະນະສຶການທັມ ເທົ່າໃດໄວ້ໃນຕົນ ແລ້ວຈຶ່ງໂຈດຜູ້ອື່ນ ຂ້ານ້ອຍ?

ອຸບາລີ ! ພິກຂຸຜູ້ໂຈດປາຖະໜາຈະໂຈດຜູ້ອື່ນ ຄວນມະນະສຶກາທັມ ໔ ຢ່າງໄວ້ໃນຕົນແລ້ວຈຶ່ງ ໂຈດຜູ້ອື່ນຄື:

໑. ຄວາມສົງສານ (ກາຣຸນຍະຕາ)
໒. ຄວາມຫວັງປະໂຫຍດ (ຫິເຕສິຕາ)
໓. ຄວາມເອັນດູ (ອະນຸກັມປິຕາ)
໔. ຄວາມອອກຈາກອາບັດ (ອາປັດຕິວຸຕ ຖານະຕາ)
໕. ຄວາມກະທຳວິນັຍອັນເປັນເບື້ອງຕົ້ນ

(ວິນະຍະປຸຣະກຂາຣະຕາຕິ)

ອຸບາລີ ! ພິກຂຸຜູ້ໂຈດປາຖະໜາຈະໂຈດຜູ້ອື່ນ ຄວນມະນະສຶກາທັມ ໔ ຢ່າງນີ້ໄວ້ໃນຕົນແລ້ວຈຶ່ງ ໂຈດຜູ້ອື່ນ.

**ຜູ້ຖືກໂຈດຄວນຕັ້ງຢູ່ໃນທັມ ໒ ປະການ**

ພິກຂຸຜູ້ຖືກໂຈດຄວນຕັ້ງຢູ່ໃນທັມເທົ່າໃດ ຂ້ານ້ອຍ?

ອຸບາລີ ! ພິກຂຸຜູ້ຖືກໂຈດຄວນຕັ້ງຢູ່ໃນທັມ ໒ ປະການຄື: ຄວາມຈິງ ໑, ຄວາມບໍ່ຂັດເຄືອງ ໑.

ຜູ້ໃດປະພຶດລ່ວງທັມ  
ເພາະຄວາມຮັກ  
ຄວາມຊັງ  
ເພາະຄວາມຍ້ານ  
ເພາະຄວາມຫລົງ  
ຍົສຂອງຜູ້ນັ້ນຍ່ອມເສື່ອມ  
ເໝືອນດວງເດືອນໃນຂ້າງແຮມ;

ຜູ້ໃດບໍ່ປະພຶດລ່ວງທັມ  
ເພາະຄວາມຮັກ  
ຄວາມຊັງ  
ເພາະຄວາມຍ້ານ  
ເພາະຄວາມຫລົງ  
ຍົສຍ່ອມຈະເຣີນແກ່ບຸກຄົນນັ້ນ  
ເໝືອນດວງເດືອນໃນຂ້າງຂຶ້ນ.

ພິກຂຸທັງຫລາຍ !

ການປາກົດຂອງບຸກຄົນ ລ ຈຳພວກນີ້

ຫາໄດ້ຍາກໃນໂລກ; ບຸກຄົນ ລ ຈຳພວກຄືໃຜ? ຄື:

ພຣະຕະຖາຄົຕອະຣະຫັນຕະສັມມາສັມພຸທທະເຈົ້າ ໑

ບຸກຄົນຜູ້ສະແດງທັມວິນັຍທີ່ພຣະຕະຖາຄົຕ

ປະກາດແລ້ວ ໑

ບຸກຄົນທີ່ມີຄວາມກະຕັນຍູກະຕະເວທີ ໑

ພິກຂຸທັງຫລາຍ ! ການປາກົດຂອງບຸກຄົນ ລ ຈຳພວກ  
ນີ້ແລ ຫາໄດ້ຍາກໃນໂລກ.





ທີ່ລະນຶກໃນງານປະຕິບັດທັມ July 01-10, 2016  
ວັດປ່າວິໂມກຂະວະນາຣາມ (ຊຳປັກແຮດ) ບ້ານສາລາຄຳ ເມືອງຫາດຊາຍຟອງ,  
ນະຄອນຫລວງວຽງຈັນ. Email Address:  
Monk\_nao@hotmail.com / bounnaoo@gmail.com